



विषय-सूची ।

अनुकम्पा—

ढाल १ली	१
” २जी	६
” ३जी	८
” ४थी	१५
” ५वीं	१८
” ६ठी	२२
” ७वीं	२८
” ८वीं	३७
” ९वीं	४५
” १०वीं	५६
अन्तर ढाल	६४
ढाल ११वीं	६७
” १२वीं	७५
” १३वीं	८४

चतुर विचार की ढालां—


ढाल १ली	८६
„ २जी	१०५
„ ३जी	११५

साधु के आचार की ढालां—

ढाल १ली	१२३
„ २जी	१२८
„ ३जी	१३२
„ ४थी	१३८
„ ५वीं	१४७
„ ६ठी	१५४

जिन आज्ञा को चौढालियो—

ढाल १ली	१६०
„ २जी	१६८
„ ३जी	१७७
„ ४थी	१८३
दश दान की ढाल	१८८
अठारह पाप की ढाल	१६२
तीन बोलां कर जीव अल्पायु बांधे	१६६



प्रायः देखा जाता है कि पुस्तक के प्रारम्भ में भूमिका दी जाती है। यह एक प्रकार प्रथा ही हो गयी है। प्रचलित प्रथा को मानते हुए हम भी इस पुस्तक की भूमिका लिखने को उद्यत हुए हैं।

भूमिका शब्द का एक अर्थ है छोटी भूमि—जैसे बड़े क्षेत्र में बीज बपन के पहले थोड़े से जगह में बीजों को अङ्कुरित कराके पोछे उन अङ्कुरित बीजों को समुचित क्षेत्र में बोया जाता है। वैसे ही पुस्तक की भूमिका पुस्तक के विषय को तैयार कर उसे मूल पुस्तक में विस्तारित भाव से व्याख्या करती है। यह तो केवल ग्रन्थकार का निजकृत भूमिका के लिये ही प्रयोज्य है।

भूमिका का दूसरा अर्थ सोपान, (पगोथिया) जिसके सहारे नीची भूमि से ऊँची भूमि में सहज से चढ़ा सके। पुस्तक की “भूमिका” इस अर्थ से, पुस्तक का गहन विषय को सरल भाव से समझा कर पाठकों को सहज में उसमें प्रविष्ट कराती है। इसलिये भूमिका में (१) ग्रन्थकार परिचय (२) ग्रन्थ परिचय (३) ग्रन्थ प्रतिपाद्य विषय परिचय (४) ग्रन्थ प्रतिपाद्य विषय से कौन सा फल प्राप्ति होता है। इसका परिचय होना आवश्यक है।

प्रस्तूयमान पुस्तक में कुछ संग्रह मात्र है। जो सब ढाल दोहाओं का संग्रह है वह मारवाड़ी भाषा में पूज्यपाद श्रीमद् भीखनजी स्वामी का रचित है। श्रीमद् गणिराज भीखनजी स्वामी का परिचय यों तो जैन श्वेताम्बर तेरापन्थी मात्र के लिये अनावश्यक है। पर जौनेतर पाठकों के लिये उनका संक्षिप्त परिचय देना यहाँ अप्रासंगिक न होगा।

(१) ग्रन्थकार परिचय ।

संवत् १७८३ आषाढ़ शुक्ल १३ के दिन मारवाड़ राज्य के कंटा-
 लिया ग्राम में उच्च ओसवाल कुल संभूत साह वल्लजी सुखलेचा के पुत्र
 रत्न उत्पन्न हुआ । पुत्र के गर्भ स्थिति के काल में माता "सिंह" का
 स्वप्न देखा था ऐसा कहा जाता है । यह पुत्र रत्न बाल्यकाल से ही
 प्रखर बुद्धिशाली मालूम होता था, और उनकी लालसा क्रमशः
 आत्मिक कल्याण की तरफ दिखाई पड़ती थी । इन्होंने १८०८ संवत्
 वाइस संप्रदाय के "रघुनाथजी" नामक आचार्य के पास दीक्षा ग्रहण
 की । इसके पहले ये कुल गुरु गच्छवासी संप्रदाय वालों के पास और
 पोतियावन्य संप्रदाय वालों के पास जाते आते थे । पर वहां उनका
 हृदय का धर्मानुराग का अनुकूल वातावरण न देख उन्होंने रघुनाथजी
 के पास दीक्षा ली । रघुनाथजी के पास १८१७ संवत् तक रहे पर
 कुशाग्र बुद्धि भीखनजी को इस संप्रदाय का आचार विचार सर्वथा
 शास्त्रानुकूल न मिला । आपने गुरुवर्य से शास्त्रानुसार प्रवृत्ति करने
 के लिये बहुत अनुनय करने पर भी जब वे नहीं माने तब आत्मार्थी
 भीखनजी उनसे अलग होकर शास्त्रोक्त विधि से शुद्ध संयम पालने के
 लिये स्वयंमेव १८१७ आषाढ़ शुक्ल १५ के दिन फिर से भाव दीक्षा
 लिया । कुल १३ साधु उस वक्त अलग होकर नवीन मार्ग में आये ।
 भीखनजी ने बड़ा ही उद्यम और एकाग्र चित्तता से सत्य धर्म का
 स्वरूप प्रचार में जीवन उत्सर्ग किया । तत्कालीन प्रचलित जैन धर्म
 का जो स्वरूप लोगों के सामने थे उसका शास्त्रोक्त प्रमाण से सत्य
 स्वरूप समझाने के लिये साधारण गृहस्थ के बोधगम्य भाषा में पद्य में
 जो ढाल दोहे आदि बना कर उन्होंने प्रचार किया उनमें से कुछ इस
 पुस्तक में संग्रहित हैं । भीखनजी स्वामीजी का स्वर्गवास १८६० भाद्रप
 सुदी १३ के दिन हुआ । आपके अष्टम पाठ में वर्तमान में श्री १००८
 श्री कालूरामजी महाराज तैरापन्थ सम्प्रदाय के प्रधान आचार्य हैं ।

जहाँ केवल मात्र १३ साधु मात्र नवीन मार्ग के प्रचार में निकले थे वहाँ आज प्राय १२५ साधु व २७५ साध्वियें श्रीमान् कालूरामजी महाराज के आज्ञा को पालते हुए शुद्ध धर्म का प्रचार कर रहे हैं ।

(२) ग्रन्थ परिचय ।

श्रीमद् भीखनजी स्वामी के रचित “अनुकम्पा” के विषय पर तेरह ढाल, साधु के आचार की छः ढाल जिन आज्ञा का चौढालिया, अठारह पाप की ढाल, आदि ढालें संग्रहित हैं । जिन जिन मुख्य विषयों पर जैन सम्प्रदाय के विभिन्न शाखाओं में मतभेद है अथवा आचार भेद है उसपर सरल भाषा में न्याय व सूत्रादि की साख सहित प्रकाश डालने का प्रयास स्वामीजी ने इन ढालों में किया है । एक २ विषय पर जितनी शाखों की साख व युक्तियाँ दी जा सके सब समावेश कर दी है । पद्य में होने से कंठस्थ कर इन ढालों को श्रावक लोग पठन पाठन के काम में लाते हैं । स्वामीजी की वर्णन शैली ओजस्विनी भाषा में है और यह कहना अत्युक्ति न होगा कि साधारण से साधारण मारवाड़ी भाषी गृहस्थ इन्हें पढ़ कर इनको न्याय से स्वामीजी के मत का पक्षपाती हो जाता है ।

(३) व (४) ग्रन्थ प्रतिपाद्य विषय व ग्रन्थ पठन का फल ऊपर में कहा जा चुका है कि ग्रन्थ का प्रतिपाद्य विषय सत्य शास्त्रोक्त जैन धर्म के रहस्य का परिचय कराना है । कुछ जैन मत के अन्य सम्प्रदाय वाले सावध अनुष्ठानों को निरवद्य बताते हैं, सांसारिक दया—जो स्नेह, राग, ममत्व मात्र है उसे पारलौकिक साधन बताते हैं । उनका यह कथन जैन शास्त्रों के आधार पर नहीं, जैन शास्त्रों का कथन क्या है—न्याय व तर्क के सहारे, सच्चा रास्ता कौन सा है, वह दिखाना स्वामीजी के ग्रन्थों का मुख्य उद्देश्य है । ग्रन्थ पठन से भ्रान्त मानव सच्चे मार्ग का आदर करेंगे यही फल है । सांसारिक मार्ग व मुक्ति मार्ग में कितना पार्थक्य है यह सब बात इस ग्रन्थ के पठन से मालूम होगा । साधुओं

का आचार व जीवन यापन प्रणाली कितनी कठिन है । शिथिलाचारी साधुओं की पहिचान कराना इस ग्रन्थ का उद्देश्य है और इसके पठन से व मनन से, इसके न्याय व युक्ति को हृदयङ्गम करने से सत्यासत्य मार्ग का ज्ञान होगा । मिथ्यात्व से सम्यक्त्व के रास्ते में आना सहज होगा ।

इस ग्रन्थ का मुद्रन व्यय सूरत के प्रसिद्ध जौहरी मगन भाई नागिन भाई ने प्रदान किया है इसलिये उन्हें धन्यवाद है ।

२८, ग्रांड रोड,	}	छोगमल चोपड़ा ।
भाद्र कृष्ण ८ सं० १९८८		अ० मंत्री—जैन श्वेताम्बर तेरापंथी समा ।

॥ वन्दे जिनवरम् ॥

॥ अनुकम्पा ॥

॥ दोहा ॥

अनुकम्पा ने आदरी, कीज्यो घणा जलन ।
जिनवरना धर्म मांहिलौ, समकित पाय रतन ॥ १ ॥
गाय भैंस आक थोरनो, ये चारु' हो दूध ।
ज्य' अनुकम्पा जाणज्यो, मन में आणी शुद्ध ॥ २ ॥
आक दूध पीधां थकां, जुदा हुवै जीव काय ।
ज्य' सावद्य अनुकम्पा कियां, पाप कर्म बंधाय ॥ ३ ॥
भोलै हो मत भूलज्यो, अनुकम्पा रे नाम ।
कीज्यो अन्तर पारिखा, ज्य' सीझै आत्म काम ॥ ४ ॥
अनुकम्पा ने आगन्या, तीर्थङ्कर नी होय ।
सावद्य निरवद्य ओलखै, ते तो विरला जोय ॥ ५ ॥

॥ ढाल फहली ॥

धिक् धिक् छै नागश्री ब्राह्मणीने (एदेशी)

मेघ कुमर हाथीरा भवमें, श्रीजिन भाषी दया
दिल आणी । जंचो पग राख्यो सुसली न मार्यो,
आकरणी श्रीवीर बखाणी ॥ आ अनुकम्पा जिन आजा

में ॥ १ ॥ कष्ट सन्धो तिण पापसुं डरते, मन दृढ
 सेंठी राखी तिण काया । वलता जीव दावानल देखी,
 सुंडस्युं ग्रही ग्रही वाहिर न लाया ॥ आ अनुकम्पा जिन
 आज्ञा में ॥ २ ॥ परत संसार क्रियो तिण ठामे,
 उपन्यो श्रेणिक रे घर आई । भगवन्त आगल दीक्षा
 लौधी, पहिला अध्ययन गिनाता साई ॥ आ अनुकम्पा
 जिन आज्ञा में ॥ ३ ॥ सांडलो एक योजननो कीधो,
 घणा जीव वचिया तिहां आई । तिण वचियांरो धर्म न
 चाल्यो, समकित आयां विना समझ न काई ॥ आ
 अनुकम्पा सावद्य जाणो ॥ ४ ॥ नेम कुमर परणीजण
 चाल्या, पशु पंखी देख दया दित आणी । इसड़ो
 काम सिरै नहीं मुक्तने, म्हारे काज भरै बहु प्राणी ॥
 आ अनुकम्पा जिन आज्ञा में ॥ ५ ॥ परणीजण सुं
 परिणाम फिरिया, राजसती ने ऊभी छिटकाई । कर्म
 तणे बन्धसुं नेम डरिया, तोड़ी आठ भवारी सगाई ॥
 आ अनुकम्पा जिन आज्ञा में ॥ ६ ॥ आपसुं मरता
 जीव जाणिने, कड़वा तूंवारी कीधो आहारो । कीड़ि-
 यांरी अनुकम्पा आणी, धन्य धन्य चर्म रुची अण-
 गारो ॥ आ अनुकम्पा जिन आज्ञा में ॥ ७ ॥ फोरवी
 लब्धि अनुकम्पा आणी, गोशालाने वीर बचायो । कः
 लिश्या कदम्यज हंता, मोह कर्म वश रागज आयो ॥

आ अनुकम्पा सावद्य जाणो ॥ ८ ॥ गोशालो असंयती
 कुपाव, तिणने साक्ष शरीरनो दीधो । धर्म जाणता
 तो जगत दुखी थो, बले वीर ओ काम कदे नहीं
 कीधो ॥ आ अनुकम्पा सावद्य जाणो ॥ ९ ॥ तेजु
 लेश्या मेली गोशाले बाल्या, दोय साध भस्म करी
 काया । लब्ध धारी साधु हुंता घणार्द्र, मोटा पुरुष त्यांने
 क्यों न बचाया ॥ आ अनुकम्पा सावद्य जाणो ॥ १० ॥
 जिन ऋषि ए अनुकम्पा कीधो, रेणादेवी स्हासो तिण
 जोयो । सैलख यत्त हँठो उतारो, देवी आय तिण
 खड्ग में पोयो ॥ आ अनुकम्पा सावद्य जाणो ॥ ११ ॥
 भगता हिरण गवेषौरी सुलसां, अनुकम्पा आणी बिलखी
 जाणी । छः बेठा देवकौरा जाया, सुलसां रे घर मेल्या
 आणी ॥ आ अनुकम्पा सावद्य जाणो ॥ १२ ॥ यत्त रे
 पाडै हरकेशी आया, अशनादिक त्यांने नहीं दीधा ।
 यत्त देवता अनुकम्पा कीधो, रुधिर वमन्ता ब्राह्मण
 कीधा ॥ आ अनुकम्पा सावद्य जाणो ॥ १३ ॥ मेघ
 कुमर गर्भ मांहीं हूँता, सुखरे तांई किया अनेक
 उपायो । धारणी राणी अनुकम्पा आणी, मन गमता
 अशनादिक खायो ॥ आ अनुकम्पा सावद्य जाणो ॥ १४ ॥
 कृष्णजी नेम वन्दन ने जाता, एक पुरुष ने दुखियो
 जाणी । साक्ष दियो अनुकम्पा कीधो, एक ईट उठाय

उणरे घरे आणी ॥ आ अनुकम्पा सावद्य जाणो ॥ १५ ॥
 दुखिया दौरा दरिद्री देखी, अनुकंपा उणरी कुण
 आणी । गान्जर मूलादिक सचित्त खुवावै, बले पावै
 काचो अणगल पाणी ॥ आ अनुकंपा सावद्य जाणो ॥ १६ ॥
 आप सूं मरता जीव जाणो मे, टल जाय साध सकोची
 काया । आप हणै नहीं पाप सूं डरता, अनुकंपा आण
 मेलै नहिं छाया ॥ आ अनुकंपा सावद्य जाणो ॥ १७ ॥
 ऊपाड़ी जो मेलै छाया, तो असंयंती री बियावच्च लागै ।
 आ अनुकंपा साधु करै तो, त्यांरा पांचू ही महाव्रत
 भागै ॥ आ अनुकंपा सावद्य जाणो ॥ १८ ॥ सौ साधु
 विषम काले उनाले, पाणी बिना जुदा हुवै जीव
 काया । अनुकंपा आणी अशुद्ध वहिरावै, छः काया रा
 पीहर साधु वचाया ॥ आ अनुकंपा सावद्य जाणो ॥ १९ ॥
 गजमुकुमाल ले नेम री आज्ञा, काउसग कियो मसाण
 में जाई । सोमल आय खीरा शिर ठविया, शीश न
 धूणयो दया दिल आई ॥ आ अनुकंपा जिन आज्ञा में
 ॥ २० ॥ अभय कुमार रो मन्त्री देवता, तिण अभय
 कुसार री अनुकम्पा आणी । धारणी राणी रो डोहलो
 पूखो, अकालि वर्षा कर वर्षायो पाणी ॥ आ अनुकंपा
 सावद्य जाणो ॥ २१ ॥ साधु विना अनेरा सर्व जीवां
 री, अनुकंपा आणी साधु बांधै बंधावै । तिणने निशीथ

रै बारहवें उद्देशै, साधुने चौमासी प्रायश्चित आवै ॥
 आ अनुकम्पा सावद्य जाणो ॥ २२ ॥ रासड़ी आदिक
 जीव सूत सूं बंध्या छै, ते तो भूख तृषादिक अत्यन्त
 दुःख पावै । अनुकम्पा आणो ने त्यांने कुड़ावै, तिण ने
 चौमासी प्रायश्चित आवै ॥ आ अनुकम्पा सावद्य जाणो
 ॥ २३ ॥ व्याधि अनेक कोठादिक मुणने, तिण ऊपर
 वैद चलाई ने आवै । अनुकम्पा आणो साजो कीधी,
 गोली, चूर्ण दे रोग गमावै ॥ आ अनुकम्पा सावद्य
 जाणो ॥ २४ ॥ लब्धधारी रा खेलादिक थी, सोलह ही
 रोग शरीर सूं जावै । बले साध जाणै ओ रोग सूं
 मरसी, अनुकम्पा आणो नहीं रोग गंवावै ॥ आ अनुकम्पा
 सावद्य जाणो ॥ २५ ॥ जो अनुकम्पा साधु करै तो,
 उपदेश दे वैराग्य चढ़ावै । चोखे चित्त पेल्लो हाथ जोड़ै
 तो, चारुं ही आहार रा त्याग करावै ॥ आ अनुकम्पा
 जिन आज्ञा में ॥ २६ ॥ गृहस्थ भूलो ऊजड़ बन में,
 अटवी ने बले उजड़ जावै । अनुकम्पा आणो साधु मार्ग
 बतावै, तो चार महीनां रो चारित जावै ॥ आ अनु-
 कम्पा सावद्य जाणो ॥ २७ ॥ अटवी में अत्यन्त दुखिया
 देखी, चारुं ही शरणा साधु धरावै । मार्ग पूछै तो
 मौन जु साधै, बोलै तो भिन्न भिन्न धर्म सुणावै ॥ आ
 अनुकम्पा जिन आज्ञा में ॥ २८ ॥

॥ दोहा ॥

अनुकम्पा यह लोक नी, कर्म तयो बंध होय ।
 ज्ञान दर्शन चारित्र्य तप बिना, धर्म म जाणो कोय ॥१॥
 जे अनुकम्पा साधु करै तो, नवा न बन्धै कर्म ।
 तिण मांहुली श्रावक करै तो, तिणने पिण होसी धर्म ॥२॥
 साधु श्रावक दोनां तणी, एक अनुकम्पा जाण ।
 अमृत सहने सारखो, तिणरी म करो ताण ॥३॥
 वर्जी अनुकम्पा साधु ने, सूत्र री दे साख ।
 चित्त लगाई साम्भलो, श्रीवीर गया छै भाख ॥४॥

॥ दोहा दूसरी ॥

होवे साम्भलज्यो नरतार (देशी)

डाभ मुञ्चादिक नी डोरी, बंधिया करै, हिला नै
 शोरी । शीत ताप करीने दुखिया, साता बांधै जाणै
 हुवां सुखिया ॥ १ ॥ उणरी अनुकम्पा आणै, छोड़ै
 छुड़ावै भला जाणै । तिणने बौमासी प्रायश्चित्त आवै,
 धर्म जाणै तो समकित जावै ॥ २ ॥ इस बांधै बंधावै
 हुवै राजी, ज्यांरो संयम जावै भाजी । ए तो सावद्य
 कारज जाणो, त्यांरा साध किया पच्चक्खाणो ॥ ३ ॥
 जीवणो मरणो नहीं चावै, साधु क्यांने बंधावै छुड़ावै ।
 त्यांरी लागी मुक्ति सूं ताली, तिका किणारी करै रख-

वाली ॥ ४ ॥ गृहस्थरै लागी लायो घर बारै, निक-
लियो न जायो । बलता जीव बिलबिल बोलै, साधु
जाय किंवाड़ न खोलै ॥ ५ ॥ द्रव्ये भावे लाय लागी,
जिणमें कोईक हुवै वैरागी । उणरो अनुकम्पा आवै,
उपदेश देई समझावै ॥ ६ ॥ जन्म मरण री लाय थी
काटै, उणरो काम सिराड़ै चाटै । पकड़ावै ज्ञानादिक
डोरी, तिणथी कर्म आठूँ दे तोरी ॥ ७ ॥ अनुकम्पा
कियां दण्ड आवै, परमार्थ बिरला पावै । निशीथ रो
वारमो उद्देशो, जिन भाख्यो दया रो रसो ॥ ८ ॥
छोड़ै साध कहै सूख में चाल्यो, ओ तो अर्थ अणहुन्तो
घाल्यो । भोलां ने कुगुरां बहकाया, कूड़ा कूड़ा अर्थ
लगाया ॥ ९ ॥ सिंह बाघादिक बनचारी, हिंसक जीव
देखै आचारी । उणने मार कछां हिंसा लागी, पहिलो
होज महाव्रत भागै ॥ १० ॥ मत मार कहै उणरो रागी,
तीजे करण हिंसा लागी । सूयगडांग कै तिणरो साखी,
श्रीवीर गया कै भाखी ॥ ११ ॥ गृहस्थ रो शरीर ममता
में, साधु बैठा समता में । रक्षा धर्म शुक्त ध्यान ध्याई,
मुवा गया फिकर नहीं काई ॥ १२ ॥ इह लोका ने
परलोका, जीवणो मरणो काम भोगा । ए तो पांचूँ ही
कै अतिचारो, बंकां नहीं धर्म लिगारो ॥ १३ ॥ आपणो
बंके तो हो पापो, पर नो कुण घालै सन्तापो । मरणो

जीवणो बंछै अज्ञानी, सस भाव राखै ते मुज्ञानी ॥१४॥
 वायरो वर्णा शीत तापो, रह्यो न रह्यो चावै तो पापो ।
 राज विरोध रहित ते मुक्कालो, उपद्रव जावै तत्कालो
 ॥ १५ ॥ सात बोलां रो यह विस्तारो, ते ए ओलखिया
 अण्णारो । बट मांहे जो समता आवै, हुवो न हुवो
 एकौ नहीं चावै ॥ १६ ॥ एकण रे देई चपेटी, एक्कण
 रो उपद्रव सेटी । ए तो राग द्वेष रो चाली, दशवैका-
 लिक सन्नालो ॥ १७ ॥ साधु वैठा नाव मांय आई,
 नावड़िये नाव चलाई । नाव फूटी मांहे आवै पाणी,
 साधु देखी लोगां नहीं जाणी ॥ १८ ॥ आप डूवै अनेरा
 प्राणी, अनुकम्पा किण री नहीं आणी । बतावै तो
 व्रता सें भङ्गो, जिण रो साखी आचाराङ्गो ॥१९॥ सानी
 कर साध बतावै, लोग कुगलि जेमे घर आवै । डूवां
 पण साध न चावै, रह्या चावै तो तुरत बतावै ॥ २० ॥
 मौन साध रह्या ते सन्तो, ते करै संसार नो अन्तो ।
 परिणामज राखै सेंठा, धर्म ध्यान सें रह्या वैठा ॥२१॥

॥ दोहा ॥

बांछै मरणो जीवणो, तो धर्म तणो नहीं अंश ।
 ए अनुकम्पा कीर्थां थकां, बधै कर्म नो वंश ॥ १ ॥
 मोह अनुकम्पा जो करै, तिणसें राग ने द्वेष ।
 भोग बधै इन्द्रियां तणो, अन्तर जंडो देख ॥ २ ॥

दया अनुकम्पा आदरी, तिण आतम आणी ठाय ।
 मरता देखी जगत ने, सोच फिकर नहिं काय ॥ ३ ॥
 कष्ट सच्या घर में थका, पांल्या ब्रत रसाल ।
 मोह अनुकम्पा श्रावकां, त्यां पण दीधी ठाल ॥ ४ ॥
 काचा था ते चल गया, हो गया चकना चूर ।
 सेंठा रच्या चलिया नहीं, त्यांनि वीर बखाण्या शूर ॥ ५ ॥

॥ ढाल तीसरी ॥

जीव मारे ते धर्म आछो नहीं (पदेशी)

चम्पा नगरी ना बाणिया, जहाज भरी समुद्र में
 जाय रे । हिवै तिण अवसर एक देवता, त्यांनि उपसर्ग
 दीधी आय रे ॥ जीव मोह अनुकम्पा न आणिये ॥ १ ॥
 मिनका स्याल कांधे बेसाणिया, गले पहरी छै रुण्ड-
 मालरे । लोही राधसूं लीप्यो शरीरने, हाथे खड्ग दीसै
 विकराल रे ॥ जीव० ॥ २ ॥ लोक धड़ धड़ लाग्या
 धूजवा, उर देव रच्या मन ध्याय रे । अरणक श्रावक
 डिगियो नहीं, तिण काउसग दीधी ठायरे ॥ जीव० ॥ ३ ॥
 तिण सागारी अनसन कियो, धर्म ध्यान रच्या चित
 ध्यायरे । सगलाने जाण्या डूबता, मोह करुणा न आणी
 काय रे ॥ जीव० ॥ ४ ॥ अरणक श्रावकने, डिगायवा,
 देव बद् बद् बोलै बायरे । जो तूं अरणक धर्म न छोड़सी,

धारी जहाज डुबोऊं जल मांयरे ॥ जीव० ॥ ५ ॥
 उंची उपाड़ नीची न्हांखने, करस्यूँ सगलांरो घात रे ।
 काली पीली अमावसरा जण्या, मान रे तूँ अरणक
 वातरे ॥ जीव० ॥ ६ ॥ ज्ञान दर्शन न्हारा व्रत ने, इणरो
 कौधो विघ्न न धायरे । हूँ तो सेवक धूँ भगवानरो, मोने
 न सकै देव डिगायरे ॥ जीव० ॥ ७ ॥ लोक विल विल
 करता देखने, अरणकरो न विगड्यो नूररे । मोह करुणा
 न आणी केहनौ, देव उपसर्ग कौधो टूररे ॥ जीव० ॥ ८ ॥
 देव धन्य धन्य अरणक ने कहै, तूँ तो जौवादिकनो
 जाणरे । सुधमीं सभा मध्ये तांहेरा, इन्द्र कौधा घणा
 वखाणरे ॥ जीव० ॥ ९ ॥ अरणक श्रावकना गुण देखने,
 ए तो आया देवरी दायरे । दोय कुण्डलरी जोड़ी
 आपने, देव आयो जिण दिशि जायरे ॥ जीव० ॥ १० ॥
 नमिराय ऋषि चारित्र लियो, तेतो वागमें उतराय
 आय रे । इन्द्र आयो तिण ने परखवा, ते तो किण
 विंध बोलै बांय रे ॥ जीव० ॥ ११ ॥ धारी अग्नि करी
 मिथिला बलै, एकरसां रहामो जोय रे । अन्तेवर बलता
 भेलसौ, आतो बात सिरै नहिं तोय रे ॥ जीव० ॥ १२ ॥
 सुख बंपरायो सारा लोक में, बिलखा देखे पुत्ररत्न रे ।
 जो तूँ दया पालणने उठियो, तो तूँ करै नी यांरा यत्न
 रे ॥ जीव० ॥ १३ ॥ नमि कहै वसूँ जीउं सुखे, न्हारी

पल पल सफलौ जात रे । ए तो मिथिला नगरी दाभू
तां, म्हारो बलै नहीँ तिल मात रे ॥ जीव० ॥ १४ ॥
म्हारे हर्ष नहीँ मिथिला रह्यां, बलियां नहिं शोग
लिगार रे । मै तो सावद्य जाणी त्यागी तिका, रही
बली न चावै अणगार रे ॥ जीव० ॥ १५ ॥ नमिराय
चटुषि आणो नहीँ, मोह अनुकम्पारी बात रे । सममाव
राखी मुगतै गया, करो आठ कर्मा री घात रे ॥ जीव०
॥ १६ ॥ ए तो केशव कीरो बन्धवो, ए तो नामे गज-
सुकुमाल रे । तिण दीक्षा लेई काउसग कियो, सोमल
आयो तिण काल रे ॥ जीव० ॥ १७ ॥ माथे पाल बाधी
माटी तणी, सांहि घाल्या लाल अंगार रे । कष्ट सद्यो
वेदना अति घणी, नेम करुणा न आणी लिगार
रे ॥ जीव० ॥ १८ ॥ श्रीनेम जिनेश्वर जाणता, होसी
गज सुकुमालरी घात रे । पहिलां अनुकम्पा आणो
नहीँ, और साधु न मेल्या साथ रे ॥ जीव० ॥ १९ ॥
श्रीवीर जिनेन्द्र चौबीसवां, जिण कल्पी मोटा अणगार
रे । ज्यानि देव मनुष्य तिर्यञ्चना, उपसर्ग उपना अपार
रे ॥ जीव० ॥ २० ॥ सङ्गम देवता भगवान् ने, दुःख दीधा
अनेक प्रकार रे । अनार्य लोकां श्रीवीर रे, श्वानादिक
दीधा लार रे ॥ जीव० ॥ २१ ॥ चौसठ इन्द्र महोत्सव
आविया, दीक्षा रे दिन भेला होय रे । पिण कष्ट पद्यो

श्रीवीर में, न आया उपसर्ग टालण कोय रे ॥ जीव० ॥
 २२ ॥ दुःख देता देखी भगवान ने, देव अलगा न कोधा
 आय रे । समदृष्टि देव हुंता घणा, पिण किण ही न
 कोधी सहाय रे ॥ जीव० ॥ २३ ॥ देवां जाण्यो श्रीवर्द्ध-
 मान रे, उदय आया दोखै कै कर्म रे । अनुकम्पा आणी
 वोच में पड्यां, ओतो जिन भाख्यो नहिं धर्म
 रे ॥ जीव० ॥ २४ ॥ धर्म हुंतो तो आघो न काढता,
 बले वीर ने दुखिया जाण रे । परीषह देवण आया तेह
 ने, देव अलगा करता ताण रे ॥ जीव० ॥ २५ ॥ आतो
 मच्छ गलागल मंड रहि, सारा द्वीप समुद्रां मांय रे ।
 भगवन्त कहता जो इन्द्र ने, तो थोड़ा में देता मिटाय
 रे ॥ जीव० ॥ २६ ॥ पड़ती जाणै अन्तराय तो, अचित
 खवाड़त पूर रे । एहवो शक्ति घणी कै इन्द्रनी, तिणथी
 कर्म न हुवै दूर रे ॥ जीव० ॥ २७ ॥ चूलणी पिया ने
 पोसा मध्ये, देव दीधो कै दुःख आय रे । कुण कुण
 हवाल तिण में किया, ते साम्भलज्यो चित्त लाय रे ॥
 जीव० ॥ २८ ॥ तीन वेटांरा नव शूला किया, तिण रे
 मुंहडा आगै ल्याय रे । तेल उकालने मांहे तल्यां,
 बलवलत्तांसूं छांटी काय रे ॥ जीव० ॥ २९ ॥ सम परि-
 णामा वेदना खमी, जाणया आपरा संच्या कर्म रे ।
 करुणा न आणी अहं जात री, तिण छोड्यो नहीं जिन

धर्म रे ॥ जीव० ॥ ३० ॥ मति मारणरो कछो नहौं,
 ते तो सावद्य जाणौ बाय रे । करुणा न आणौ मरता
 देखने, सेंठो रछो धर्म ध्यान सांय रे ॥ जीव ॥ ३१ ॥
 देव कहै तूं धर्म न छोड़सी थारे देव गुरु सम है माय
 रे । तिण ने मारूं विध आगली, थारे मुंहडा आगै
 ल्हाय रे ॥ जीव० ॥ ३२ ॥ जब तूं आर्त्त ध्यान ध्याय ने
 पड़सी माठो गति में जाय रे । इम सुणने चुलणी प्रिया
 चल यगो, मानें राखणरो करै उपाय रे ॥ जीव० ॥ ३३ ॥
 ओ तो पुरुष अनार्य कहै जिसो, भाल राखूं ज्यूं न
 करै घात रे । ओतो भट्टा वचावण उठियो, इणरे
 धाम्भो आयो हाथ रे ॥ जीव० ॥ ३४ ॥ अनुकम्पा
 आणौ जननी तणी, तो भाग्या व्रत ने नेमरे । देखो
 मोह अनुकम्पा एहवी, तिण में धर्म कहौकै किम रे ॥
 जीव० ॥ ३५ ॥ चुलणी प्रिया ने सूरु देवना, चूल शतक
 ने शकडाल रे । यां च्यारांरा मारा डीकरा, देव
 तलिया तेल उकाल रे ॥ जीव० ॥ ३६ ॥ जब बैठा
 ने मरता देखने, न आणौ मोह अनुकम्पा एम रे ।
 उठ्यो मात वियादिक राखबा, तो भाग्या व्रत ने नेम
 रे ॥ जीव० ॥ ३७ ॥ मात वियादिक ने राखतां भागा
 वरतने बंधिया कर्म रे । तो साध जाय बिच में पड़ां
 त्यांने किण विध होसी धर्म रे ॥ जीव० ॥ ३८

चेड़ा ने कोणिक नी वारता, निरयावलिका भग-
वतौ साख रे । मानव मुआ द्योय संग्राम में,
एक क्रोड़ ने अस्सौ लाख रे ॥ जीव० ॥ ३९ ॥
भगवन्त अनुकम्पा आणौ नहों, पोते न गया न मेल्या
साध रे । यांनि पहिलां पिण वरज्या नहों, ते तो जीवां
री जाणौ विराध रे ॥ जीव० ॥ ४० ॥ एमां दया अनु-
कम्पा जाणता, तो वीर विचालै जाय रे । सगलां ने
साता उपजावता. ए तो घोड़े में देता मिटाय रे ॥
जीव० ॥ ४१ ॥ कौणिक भक्त भगवान रो, चेड़ो वारह
व्रत धार रे । इन्द्र भौड़ आयो ते समकित्ती, ते किण
विध लोपता कार रे ॥ जीव० ॥ ४२ ॥ ज्ञान दर्शन
चारित मांहिलो, किण रे बधतो जाणै उपाय रे । करै
अनुकम्पा भव जीव रौ, वीर विगर बुलायां जाय रे ॥
जीव० ॥ ४३ ॥ समट् पाल सुखा में फिल रह्यो, संसार
विषय सुख लाग रे । तिण चोर ने भरतो देखने, उपनो
उत्कृष्ट परम वैराग्य रे ॥ जीव० ॥ ४४ ॥ चारित लियो
कर्म काटवा, जाणी मोक्ष तणो उपाय रे । करुणा न
आणी चोर रौ, छुड़ावण रो न काढ़ी वाय रे ॥ जीव०
॥ ४५ ॥ साध श्रावक नी एक रीत कै, तुमे जीवो सूत्र
रो न्याय रे । देखो अन्तर मांहि विचारने, कूड़ौ कांय
करो वक्काय रे ॥ जीव० ॥ ४६ ॥

॥ दोहा ॥

दुखिया देखी तावड़ै, जो नहीं मेलै छांय ।
 साध श्रावक न गिणै तेहने, ए अन्यतीर्थी नी वाय ॥१॥
 माछां मरायां भलो जागियां, तीनू ही करणा पाप ।
 देखण वाला ने कहै, खोटो कुगुरु सन्ताप ॥२॥
 कर्मा करने जीवड़ा, उपजै नै मर जाय ।
 असंयम जीतब तेहनो, साधु न करै उपाय ॥३॥
 देख मांहो मांही विणशतां, अलगा करदे जाय ।
 एम कहै तिण ऊपरै, साधु बतावै न्याय ॥४॥

॥ ढाल चौथी ॥

श्रीजिन धर्म जिन आज्ञा तिहां (एदेशी)

नाडो भरियो हो डेडक माछलां, मांही नीलण
 फूलण रो पूर हो । भविकजन, लट पुहरा आदि जलोक
 सूं, तस स्थावर भरियो अपूर हो । भविक जन, करज्यो
 पारिखा जिन धर्म रो ॥१॥ सुलिया धान तणा ठिगला
 पड़रा, मांहि लटां नै इल्यां अथाह हो ॥ भ० ॥ सुल-
 सुलिया ईगड़ा अति घणा, ते तो टलवल करै तिण
 मांह हो ॥ भ० क० ॥ २ ॥ गाडो भरियो जमीकन्द सूं
 तिण में जीव घणा छै अनन्त हो ॥ भ० ॥ च्यार पर्याय
 च्यार प्राण हैं, माछां काष्ट कछो भगवन्त हो ॥ भ० क०

॥ ३ ॥ काचा प्राणी तणा माटा भस्या, घणा जीव छै
अगागल नीर हो ॥ भ० ॥ नीलग फूलण आदि लटां
घणी, तिणमें अनन्त वताया वीर हो ॥ भ० क० ॥ ४ ॥
खात भीनी उकरड़ी लटां घणी, गिंडोला ने गधैया
जाण हो ॥ भ० ॥ टरवल टरवल कर रद्या, यानि कर्मां
न्हाव्या आण हो ॥ भ० क० ॥ ५ ॥ कोईक जांगां में
उन्दर घणा, फिरै, आमां ने र्हामां अघाग हो ॥ भ० ॥
थोड़ो सो खड़को सासलै. तो जाय दिशीं दिशि भाग
हो ॥ भ० क० ॥ ६ ॥ गुड़ खांड आदि मिष्टान्न में,
जीव चिहुँदिसि दोड्या जाय हो ॥ भ० ॥ माखी ने
मांका फिर रद्या, ते तो हुवको करै मांहे मांय हो
॥ भ० क० ॥ ७ ॥ नाडो देखि ने आवै भैसिया, धान
टूका है वकरा आय हो ॥ भ० ॥ गाडै आया वलद
पाधरा, माटे आय उभौ छै गाय हो ॥ भ० क० ॥ ८ ॥
प्रंखी चुगै उकरड़ौ ऊपरै, उन्दर पासि मिनकी जाय
हो ॥ भ० ॥ माखी ने माको पकड़ ले. साधु किण ने
वंचावै कुड़ाय हो ॥ भ० क० ॥ ९ ॥ भैस्यां हांकल्यां
नाडा मांहली, तो सगलां रे साता थाय हो ॥ भ० ॥
वकरा ने अलगा कियां थकां, ईण्डादिक जीव वच
जाय हो ॥ भ० क० ॥ १० ॥ थोड़ा सा वलदां ने हांकलै
तो न मरै अनन्ती काय हो ॥ भ० ॥ प्राणी पुहरादिक

किण विध न मरै, जो नेड़ी न आण दे गाय हो ॥ भ०
 क० ॥ ११ ॥ लट गिण्डोलादिक कुशले रहै, जो ते
 पंखी ने देवे उड़ाय हो । भ० ॥ मिन कौ धकाल उन्दर
 बचायले, तो उन्दर घर शोक न थाय हो । भ० क०
 ॥ १२ ॥ थोड़ीसो माको आगो पाछो कियां, माखी
 नाठी उडजाय हो । भ० ॥ साधां रे सगला सारखा, ते
 न पड़ै बीच में जाय हो । भ० क० ॥ १३ ॥ मिनको
 धकाल उन्दर बचायले, माखी राखै सांका नै धिकाय
 हो । भ० ॥ और मरता देख राखै नहीं, यामें चूक
 पड़ी ते बताय हो । भ० क० ॥ १४ ॥ साधु पीयर
 बाजै कःकायरा, एक कुड़ावै तसकाय हो । भ० ॥ पांच
 काय मरती देख राखै नहीं, ते पीयर किण विधि थाय
 हो । भ० क० ॥ १५ ॥ रजोहरणो लेइ ने उठिया,
 जोरी दावै देवै कुड़ाय हो । भ० ॥ ज्ञान दर्शन चारित्र
 तप मांहिलो, यारे बधियो ते मोय बताय हो । भ०
 क० ॥ १६ ॥ ज्ञान दर्शन चारित्र तप बिना, और
 मुक्ति रो नहीं है उपाय हो । भ० ॥ छोडामेला उप-
 कार संसार ना, तेथी सिद्ध गति किण विध थाय हो ।
 भ० क० ॥ १७ ॥ जितरा उपकार संसार रा, ते तो
 सगला हो सावय जाण हो । भ० ॥ श्रीजिनधर्म मांहो
 आवै नहीं, ते कूड़ी म करो ताण हो । भ० क० ॥ १८ ॥

अज्ञानी रो ज्ञानी कियों थकां, हुवै निश्चय पेला रो
 उद्धार हो । भ० ॥ कौधो मिथ्याती रो समकिती, ते
 तो उतारो भव पार हो । भ० क० ॥ १८ ॥ कौधो
 असंयती रो संयती, ते तो मुक्ति रा दलाल हो ॥ भ० ॥
 तपस्या कर पार उतारियो, ते मेव्या सर्व जंजाल हो ॥
 भ० क० ॥ २० ॥ ज्ञान दर्शन चारित्र तप तणो, करै
 कोई उपकार हो ॥ भ० ॥ आप तिरै पेलो उद्धरै, दोनां
 रो खेवो पार हो ॥ भ० क० ॥ २१ ॥ ये चार उपकार
 है मोटका, तिण में निश्चय जाणो धर्म हो ॥ भ० ॥
 शेष रज्जा काम संसार रा, तिण घी बंधता जाणो कर्म
 हो ॥ भ० क० ॥ २२ ॥

॥ दोहा ॥

जीव दया रै उपरै, लूलगा तीन दृष्टान्त ।
 आगे विस्तार करै जितो, ते सुगज्यो मन कर खन्त ॥ १ ॥

॥ ढाल पंचर्की ॥

सहेल्यां हे बन्दो रुड़ा साधू ने (पदेशी)

एक चोर चोरै धन पारकी, चोरावै हो ते तो दूजो
 आगेवाण । तीजो कोई करै अनुमोदना, यां तीनां रा
 हो खोटा कर्त्तव्य जाण ॥ भव जीवां तुमे जिन धर्म
 ओलखो ॥ १ ॥ एक जीव हणै तस काय ना, हणावै हो

टूजो पर ना प्राण । तौजो पिण भलो जाणै मारियां, ये
 तीनूं ही हो जीव हिंसक जाण ॥ भ० ॥ २ ॥ एक
 कुशील सेवै हर्ष्यो थको, सेवावै हो ते तो टूजो करण
 जोय । तौजो पिण भलो जाणै सेवियां, यां तीनां रै हो
 कर्म तणो बन्ध होय ॥ भ० ॥ ३ ॥ यां सगलाई ने सत
 गुरु मिल्या, प्रतिबोध्या हो आख्या मारग ठाय । हिवै
 किण २ जीवां ने साधां उइछ्या, तिण रो मुणज्यो हो
 विवरा सुध न्याय ॥ भ० ॥ ४ ॥ चोर हिंसक ने कुशी-
 लिया, यांरै तार्ई हो साधां दियो उपदेश । त्यांने
 सावद्य रा निर्वद्य किया, एहवो है हो जिन दया धर्म
 रेंस ॥ भ० ॥ ५ ॥ ज्ञान दर्शन चारित्र तप तणो, साधां
 कीधो हो तिण थो उपकार । ए तो तरणतारण हुवा
 तेहना, उताछ्या हो त्यांने संसार थो पार ॥ भ० ॥ ६ ॥
 चोर तीनूं ही समझां थकां, धन रछ्यो हो धणी रो
 कुशले जेम । हिंसक तौनूं ही प्रतिबोधिया, जीव बचिया
 हो किया मारण रा नेम ॥ भ० ॥ ७ ॥ जे शील आद-
 रियो तेहनी, स्त्री हो पड़ी कूवा मांही जाय । यां रो
 पाप धर्म नहीं साधु ने, रछ्या मूवा हो तौनूं अव्रत मांय
 ॥ भ० ॥ ८ ॥ धन रो धणी राजी हुवो धन रछ्यो, जीव
 बचिया हो ते पिण हर्षित थाय । साधु तिरण तारण
 नहीं तेहना, नारी ने हो नहीं डुबोई आय ॥ भ० ॥ ९ ॥

कीई सूठ मिथ्यातौ इम कहै, जीव वचिया हो धन
 रह्यो तिण रो धर्म । तो उण रो श्रद्धा रै लेखै, स्त्री
 मुई हो तिण रा लाग्या पाप कर्म ॥ भ० ॥ १० ॥ जीव
 जीवै ते दया नहीं, मरै ते तो हो हिंसा मति जाण ।
 मारणवाला ने हिंसा कही, नहीं मारै हो ते तो दया
 गुण खाण ॥ भ० ॥ ११ ॥ सर द्रह तालाव फोड़ण
 तणा, संस लेई हो मेव्या आवता कर्म । सर द्रह तालाव
 भस्या रह्या, तिण मांहे हो नहीं जिनजो रो धर्म ॥ भ०
 ॥ १२ ॥ नोख आमादिक वृक्ष ना, किण ही कौधा हो
 बाढ़ण रा नेम । तो अव्रत घटौ तिण जीव रै, वृक्ष
 ऊभा रह्या हो तिण रो धर्म केम ॥ भ० ॥ १३ ॥ लाडू
 घेवर आदि पकवान ने, खावा छोड्या हो आत्म आणी
 तिण ठाय । तो वैराग्य बध्यो उंण जीव रै, लाडू रह्या
 हो तिण रो धर्म न थाय ॥ भ० ॥ १४ ॥ द्रव देवो गांव
 जलाइवो, इत्यादिक हो सावद्य कार्य अनेक । साधु
 सर्व कुड़ावै समझाय ने, सगलां रो हो विधि जाणो तुमे
 एक ॥ भ० ॥ १५ ॥ कीईक अज्ञानी इम कहै, छः काय
 काजे हो देवां छां उपदेश । एकण जीव ने समझावियां,
 मिट जावै हो घणा जीवां रा कलिश ॥ भ० ॥ १६ ॥
 छः काय घरे साता हुवै, एहवो भाषै हो अन्यतीर्थी
 धर्म । त्यां भेद न पायो जिन धर्म रो, ते तो भूला हो

उदै आया अशुभ कर्म ॥ भ० ॥ १७ ॥ हिवै साधु कहै
 तुमे साम्भलो छः काया रे हो साता किण विध थाय ।
 शुभाशुभ बांध्या ते भोगवै, नहों पास्यो हो त्यां मुगत
 उपाय ॥ भ० ॥ १८ ॥ हणवा सूस किया छः काय ना,
 तिणरै टलिया हो मैला अशुभ कर्म पाप । ज्ञानौ जाणै
 साता हुई तेहने, मिट गया हो जन्म मरण सन्ताप ॥
 भ० ॥ १९ ॥ साधु तिरण तारण हुवा तेहना, सिद्ध
 गति में हो मैल्या अविचल ठाम । छः काय लारै
 झिलती रह्यो, नहों सौभगा हो त्यांरा आत्म काम ॥
 भ० ॥ २० ॥ आगै अरिहन्त अनन्ता हुवा, कहितां
 कहितां हो नहों आवै त्यांरो पार । ते आप तिछा और
 तारिया, छः काया रे हो साता न हुई लिगार ॥ भ०
 ॥ २१ ॥ एक दोतै बच्चो मरवा थकौ, दूजो कौधो हो
 तिण रो जीवण रो उपाय । तीजो पिण भलो जाणै
 जीवियां, यां तीनां में हो सिद्ध गति कुण जाय ॥ भ०
 ॥ २२ ॥ कुशले रह्यो तिण रै अव्रत घटी नहों, तो
 दूजां ने हो तुमे जाणज्यो एम । भलो जाण्यो तिण रे
 व्रत न नीपनो, ये तीनूँ ही हो सिद्ध गति जासी केम
 ॥ भ० ॥ २३ ॥ जीवियां जीवायां भलो जाणियां, ए
 तीनूँ ही हो करण सरोखा जाण । कोई चतुर होसी ते
 समझसी, अणसमझां हो करसी ताणाताण ॥ भ०

॥ २४ ॥ छः काय रो वंछे मरणो जीवणो, ते तो रहसौ
हो संसार मक्षार । ज्ञान दर्शन चारिद तप भलो,
आदरियां हो आदरायां खेवो पार ॥ भ० ॥ २५ ॥

॥ दोहा ॥

पोतै हणै हणायै नहीं, पर जीवांरा प्राण ।
हणै तिणने भलो जाड़ै नहीं, ये नवकोटी पचखाण ॥ १ ॥
अभयदान दया कही, श्रीजिन आगम मांय ।
तो पिण इम्व उठावियो, जैनी नाम धराय ॥ २ ॥
त्यांअभयदान नहिं ओलख्यो, दयारी खबर न काय ।
भोला लोगां आगले, कूड़ा चोच लगाय ॥ ३ ॥
कहै साधु वचावै जीव ने, औरां ने कहै तूं वचाय ।
भलो जाणै वचिया यकां, पिण पूछ्यां पलटे जाय ॥ ४ ॥

॥ दाहल छुट्टी ॥

(चतुर नर छोड़ो कुगुरु नो संग—एदेशो)

इण साधां रे भेषमेंजी, बोलै एहवी वाय । म्हे
पीहर छां छः कायनाजी, जीव वचावा जाय । चतुर
नर समझो ज्ञान विचार ॥ १ ॥ एहवी करै परूपणा-
जी, पिण बोलै बंधन होय । पलट जाय पूछ्यां यकां,
ते भोला ने खबर न कोय ॥ च० ॥ २ ॥ पेट दुखै सौ
श्रावकांजी, जुदा हुवै जीव काय । साध आया तिण

अवसरेजौ, हाथ फेरगां सुख थाय ॥ च० ॥ ३ ॥ साधु
पधारगा देखनेजौ गृहस्थी बोल्या बाय । ये हाथ फेरो
पेट ऊपरै, सौ श्रावक जीवां जाय ॥ च० ॥ ४ ॥ जद
कहै हाथ न फेरणोजी, साधां ने कल्पै नांय । ये कहता
जीव बचावणा, अब बोल ने बदलो कांय ॥ च० ॥ ५ ॥
गोशाला नें वीर बचावियोजी, तिण में कहो छों धर्म ।
सौ श्रावक नहीं बचावियां, ज्यांरी सरधा रो निकल्यो
भ्रम ॥ च० ॥ ६ ॥ गोशालारै कारणै जौ, लब्धि फोरौ
जगन्नाथ । सौ श्रावक मरता देखने, ये कांय न फेरो
हाथ ॥ च० ॥ ७ ॥ धर्म कहो मगवन्त ने तो मोतै कांय
छोड़ी रीत । सौ श्रावक नहीं बचावियां, त्यांरी
कुण मानसौ प्रतीत ॥ च० ॥ ८ ॥ गोशालाने बचावियां
में, धर्म कहो साक्षात । सौ श्रावक मरता देख ने, ये
कांय न फेरो हाथ ॥ च० ॥ ९ ॥ द्रम कछां जाव न
ऊपकै, जब कूड़ी करै बकवाय । हिवै साध कहै तुमे
सांभलोजी, गोशाला रो न्याय ॥ च० ॥ १० ॥ साधां ने
लब्धि न फोड़णोजी, सूत भगवती मांय । पिण मोह कर्म
वश राग थी, तिणसूं लियो गोशालो बचाय ॥ च० ॥ ११ ॥
कः लिश्या हूंतौ जद वीर में जी, हूंता आठू ही कर्म ।
कृष्णस्य चूक्या तिण समयजी, मूर्ख थापै धर्म ॥ च० ॥
१२ ॥ कृष्णस्य चूकपरौ तिकोजी, मूठै आणै बोल ।

पिण निर्वद्य कोय म जाणज्योजी, अकल हियारी
 खोल ॥ च० ॥ १३ ॥ ज्युं आनन्द श्रावक ने घरेजी,
 गौतम वोल्या कूर । पड़िया कृद्गस्य चूक में, शुद्ध हुय
 गया वीर हजूर ॥ च० ॥ १४ ॥ इम अवश उदय मोह
 आवियोजी, नहीं टाल सक्या जगन्नाथ । ए तो न्याय
 न जाणियोजी, ज्यांरै मांहे मूल मिथ्यात ॥ च० ॥ १५ ॥
 गोशालाने नहीं वचावता, तो घटतो अच्छेरो एक ।
 निश्चय होनहार टलै नहीं, ये समझो आण विवेक ॥
 च० ॥ १६ ॥ गोशाले ने वचावियो तो, बधियो घणो
 मिथ्यात । लोही ठाण कियो भगवन्त ने, बले दोय साधां
 री घात ॥ च० ॥ १७ ॥ गोशाले ने वचाविया में, धर्म
 जाणै जो स्वाम । दोय साध वंचावत अपणा, बले करता
 ओहिज काम ॥ च० ॥ १८ ॥ गोशाला ने वचावियां
 में, धर्म जाणै जिनराय । तो दोय साध न राख्या
 आपणा, ओ किण विध मिलसो न्याय ॥ च० ॥ १९ ॥
 जगत ने मरता देखनेजौ, आडा न दीधा हाथ । धर्म
 हुंसो तो आघो न काढ़ता, ए तो तरणतारण जग-
 न्नाथ ॥ च० ॥ २० ॥ एहवो विवरो शुद्ध वतावियोजी,
 सूत्र भगवती मांय । कोई कुबुद्धि करै कदाग्रहोजी,
 मुबुद्धि रे आवै दाय ॥ च० ॥ २१ ॥ कहै साधां रे
 मुख आगलै, पंखी पड़ियो मालाथी आय । तो मेली

ठिकानै हाथ सूं, म्हारै दया रहै घट मांय ॥ च० ॥ २२ ॥
 तपसौ श्रावक उपासरै जी, काउसग दीधो ठाय । त्यांने
 मृगी आय ने ठह पड़ोजी, गावर भांजी जीव जाय ॥
 च० ॥ २३ ॥ कोई गृहस्थ आय ने दूम कहैजी, थेमोटा
 को मुनिराज । बैठो न कीधो एह ने, ओ मरै छै गावर
 भांज ॥ च० ॥ २४ ॥ जद तो कहै म्हे साधकांजी,
 श्रावक बैठो करां केम । म्हारे काम कांई गृहस्थसूँजी
 बोलै पाधरा एम ॥ च० ॥ २५ ॥ श्रावक बैठो करै
 नहीं, पंखो मेलै माला रे मांय । देखो पूरो अन्धेरो
 एहको अे चौड़े भूला जाय ॥ च० ॥ २६ ॥ पंखो माला
 मांहे मेलतांजी, शकै नहीं मन मांय । श्रावक ने बैठो
 कियां में, धर्म न श्रद्धे कांय ॥ च० ॥ २७ ॥ इतरौ
 समझ पड़ै नहीं, त्यांमें समकित पावै केम । ककिया
 मोह मिथ्यात में, बोलै मतवाला जेम ॥ च० ॥ २८ ॥
 कहै साधां ने उन्दर कुड़ावणोजी, मिनकी पासै जाय ।
 श्रावक बैठो करै नहीं, ओ किण विध मिलसौ न्याय ॥
 च० ॥ २९ ॥ मूसादिक ने बचावतांजी, मिनकी ने
 दुःख थाय । श्रावक ने बैठो कियांजी, नहीं किण रे
 अन्तराय ॥ च० ॥ ३० ॥ मूसादिक रै कारणेजी, मिनकी
 नसाड़ै डराय । श्रावक मरै मुख आगलै, बैठो न
 करै हाथ संभाय ॥ च० ॥ ३१ ॥ ए प्रत्यक्ष बात मिलै

नहीं जी, तावड़ा छांहड़ी जेम । ज्यां श्रीजिन मारग
 ओलखो, त्यांरे हृदये वैसे किम ॥ च० ॥ ३२ ॥ कहै
 लाय लागै तो ठांठा खोलने, साधु काढ़ै उधाड़ी द्वार ।
 आवकने बैठो करै नहीं, आ श्रद्धा करै खुवार ॥ च० ॥
 ३३ ॥ ठांठादिक ने खोलतांजी, खप घणौ छै ताय ।
 सौ आवक हाथ फेर्यां बचै, त्यांरी कांय न आणै मन
 मांय ॥ च० ॥ ३४ ॥ कहै ठांठा खोल वचावस्यां, आवक रै
 न फेरां हात । एह अज्ञानी जीव रौ, कोई मूरख मानै
 बात ॥ च० ॥ ३५ ॥ कहै गाडा हेठे आवै डावड़ी तो,
 साधां ने लेणो उठाय । आवक ने बैठो करै नहीं, ओ
 जन्मो पन्थ दूग न्याय ॥ च० ॥ ३६ ॥ चतु वर्षालारे
 समयजी, जीव घणा छै ताय । लटां गिजायां ने कात-
 राजी, पड़िया मारग मांय ॥ च० ॥ ३७ ॥ साधु बारै
 निकलयाजी, जोय जोय मूकै पाय । लारै ठांठा देखरा
 आवता, पिण जीवां ने न ले उठाय ॥ च० ॥ ३८ ॥ जो
 बालक लेवै उठायनेजी, जीवां ने न ले उठाय । तो
 उणारी श्रुद्धारै लेखै उणारे दया नहीं घट मांय ॥ च० ॥
 ३९ ॥ जो बालक लेवै उठायने, और जीव देखि ले
 नाहिं । दूग श्रुद्धारी करज्यो पारखा, कोई रखे पड़ो
 फन्द माहिं ॥ च० ॥ ४० ॥

॥ दोहा ॥

मच्छ गलागल लोक में, सबला निबलां ने खाय ।
 तिण में धर्म परूपियो, कुगुरां कुबुद्धि चलाय ॥ १ ॥
 मूला जमौकन्द खुवाइयां, कहै कै मिश्र धर्म ।
 एश्रद्धा पाखराइयां आदरां, जाडा बन्धसो कर्म ॥ २ ॥
 मूला खुवायां पाणी पावियां, सचित्तादिक द्रव्य अनेक ।
 खाधांखवायां भलो जाणियां, यां तीनांरो विधि एक ॥ ३ ॥
 ये तो न्याय न जाणियो, जजड़ पड़िया अजाण ।
 करण योग विकटाविया, ए मिथ्यादृष्टि अनाण ॥ ४ ॥
 कुहेत लगावै जीवने, हिंसा धर्म भाषन्त ।
 हिवै सात दृष्टान्त साधु कहैं, ते सुणज्यो कर खन्त ॥ ५ ॥
 मूला पाणी अग्नि नो, चौथो होकारो जाण ।
 तस जीव कलेवर तणो, सातमो मनुष्य बखाण ॥ ६ ॥
 त्यामें तीन दृष्टान्त करड़ा कछ्या, ते जाणै अज्ञानी विरुद्ध ।
 समदृष्टि जिन धर्म ओलाख्यो, ते न्यायसं जाणै शुद्ध ॥ ७ ॥
 केशीकुमर दृष्टान्त करड़ा कछ्या, तो छोड़ी परदेशी रूठ ।
 न्याय मेल हुवो समकितो, भगड़ो भालै ते मूठ ॥ ८ ॥
 जिणरो बुद्धि कै निर्मली, ते लेसी न्याय विचार ।
 सुणै भारी कर्मा जीवड़ा, तो लड़वा नै कै त्यार ॥ ९ ॥
 हिवै सात दृष्टान्त धुरसूं बले, आगै घणो विस्तार ।
 भिन्न भिन्न भवियण सांभलो, अन्तर आंख उघार ॥ १० ॥

॥ दाल खान्ती ॥

(वीर सुणो मोरी त्रिनतो—एदेशो)

मूला खवायां मिश्र कहै, लगावै हो खोटा दृष्टान्त
 एह । पाप लागो मूलां तणो, धर्म हुवो हो खाधां बचिया
 तेह । भवियण जिन धर्म ओलखो ॥ १ ॥ कहै कूवा
 बाव खिणावियां, हिंसा हुई हो तिण रा लाग्या कर्म ।
 लोक पिये कुशले रहै, साता पामो हो तिण रो हुवो
 धर्म ॥ भ० ॥ २ ॥ इम कहो मिश्र परूपतां, नहिं शकै
 हो करता बकवाय । इण श्रद्धा रो पश्व पूछियां, जाव
 न आवै हो जब लोग लगाय ॥ भ० ॥ ३ ॥ हिवै सात
 दृष्टान्त रो थापना, त्यांरो सुणंज्यो हो विवरा सुध बात ।
 निर्णयं कौजो घट भीतरै, बुद्धिवन्ता हो छोड़ि ने पक्ष-
 मात ॥ भ० ॥ ४ ॥ सौ मनुष्या ने मरता राखिया,
 मूला गाजर हो जमीकन्द खुवाय । बले मरता राख्या
 सौ मानवी, काचो पाणी हो त्यांने अणगल पाय ॥ भ० ॥
 ५ ॥ पौ माह महौने ठारी पड़ै, तिण काले हो बाजै
 शीतल बाय । अचेत पड्या सौ मानवी, मरता राख्या
 हो त्यांने अग्नि लगाय ॥ भ० ॥ ६ ॥ पेट दुखै तड़फड़
 करै, जीव दोहरा हो करै हाय तिराय । साता वप-
 राई सौ जणा, मरता राख्या हो त्यांने होको पाय ॥
 भ० ॥ ७ ॥ सौ जणा दुर्भिन्न काल में, अन्न बिना

हो मरै उजड़ मांय । कोईक मारै तसकाय ने, सौ जणां ने हो मरता राख्या जिमाय ॥ भ० ॥ ८ ॥ किण-
हिक काले अन्न बिना, सौ जणांरा हो जुदा हुवै जीव-
काय । सहजे कलेवर मुवो पड़ो, कुशले राख्या हो
त्यांने तेह खुवाय ॥ भ० ॥ ९ ॥ बले मरता देखी सौ
रोगला, समार्द्ध बिना हो ते साजा न थाय । कोई
समार्द्ध करै एक मनुष्य री, सौ जणारे हो साता कौधो
बचाय ॥ भ० ॥ १० ॥ जमौकन्द खुवायां पाणी पावियां,
त्यां में थापै हो पाप ने धर्म दीय । तो अग्नि लगाय
हीकी पाविया, इत्यादिक हो सगलै मिश्र होय ॥ भ० ॥
११ ॥ जो धर्म कहै बचिया तिकी, हण्या तिण रा हो
लाग्या जाणै कर्म । तो सातों ही सरीखा लेखवै, कह
देना हो सगलै पाप ने धर्म ॥ भ० ॥ १२ ॥ जो सातां
में मिश्र कहै नहीं, तो किम आवै हो यांरी बोल्यां री
प्रतीत । आप थापै आप उत्थापै, तो कुण मानै हो आ-
श्रद्धा विपरीत ॥ भ० ॥ १३ ॥ जो सातांही में मिश्र
कहै, तो नहीं लागै हो गमती लोकांमें बात । मिलती
कह्यां विन तेहनी, कुण करै हो कूड़ां री पखपात
॥ भ० ॥ १४ ॥ एक दीय बोलां में मिश्र कहै, सगलां
में हो कहता लाजै मूढ । एहवो उलटो पन्थ भालियो,
त्यांरे कीड़े हो बूड़े कर कर रूढ ॥ भ० ॥ १५ ॥ सौ सौ

मनुष्य सगलै वच्चा, थोड़ो घणो हो हुई सगलै घात । जो
 धर्म वरोवर न लेखवै. तो उत्थप गयी हो मूलां पाणीरी
 वात ॥ भ० ॥ १६ ॥ वात उत्थपतौ जाणने. कदे कहदे
 हो सगलै पाप ने धर्म । पिण समदृष्टि अइ नहौं, ए
 तो काढ्यो हो खोटी अइ रा रो भ्रम ॥ भ० ॥ १७ ॥
 असंयती रो सरणो जीवणो, वांछा कौधां हो निश्चय
 राग न द्वेष । ए धर्म नहौं जिन भाषियो, संशय हुवै
 तो अङ्ग उपांग देख ॥ भ० ॥ १८ ॥ काच तणा देखी
 मिणकला, अणसमभू हो जागै रत्न अमोल । ते निज
 स्यांपडियां सराफ री, कर दोधा हो त्यांरा कौड्यां
 मोल ॥ भ० ॥ १९ ॥ मूला खुवायां मिश्र कहै, ए अइ
 हो काच मिणिया समान । तो पिण धारी रत्न अमोल
 ज्युं, न्याय न सूझै हो चाला कर्मा रा जान ॥ भ० ॥ २० ॥
 जीव मारी भूठ बोलने. चोरो करने हो पर जीव वचाय ।
 बले करै अकारज एहवो, मरता राखे हो मैथुन सेवाय
 ॥ भ० ॥ २१ ॥ धन दे राखे पर प्राणने. क्रोधादिक हो अठारै
 ही सेवाय । एहिज कामां पोतै करी, पर जीवां ने हो
 मरता राखै ताय ॥ भ० ॥ २२ ॥ हिन्मा करी जीव राखिया,
 तिण में होसौ हो धर्म नै पाप दोय । तो इम अठारह
 ही जाणज्यो, ए चर्चा मां हो विरला समझै कोय ॥
 भ० ॥ २३ ॥ जो एकण में मिश्र कहै, सतरै में हो

भाषा बोलै और । जंघी श्रद्धा रो न्याय मिलै नहीं,
जद उलटो हो कर उठै भोर ॥ भ० ॥ २४ ॥ जीव मारि
जीव राखणा, सूत्र में हो नहीं भगवन्त बैण । जंघी
पन्थ कुगुरां चलावियो, शुद्ध न सूझै हो फूटा अन्तर
नैण ॥ भ० ॥ २५ ॥ कोई जीवता मनुष्य तिर्यञ्च ना,
होम करै हो युद्ध जीतण संग्राम । एक तो ओ पाप
मोटको, जीव होम्या हो दूजो सावद्य काम ॥ भ० ॥ २६ ॥
कोई नाहर कसाई ने मारने, मरता राख्या हो घणा
जीव अनेक । जो गिणै दोयां नै सारखा, त्यांरै बिगड़ी
हो श्रद्धा बात विवेक ॥ भ० ॥ २७ ॥ पहला कहता
जीव बचावणो, तिण लेखै हो बोलै शुद्ध न काय ।
जीव बचियां रो धर्म गिनै नहीं, खिण थापै हो खिण में
फिर जाय ॥ भ० ॥ २८ ॥ देवल ध्वजा तेहनी परै,
फिरता बोलै हो न रहै एकण ठाम । त्यांने पाखण्डी
जिन कछ्या, भगड़ी भाल्यो हो नहीं चर्चा रो काम ॥
भ० ॥ २९ ॥ जो एकण में अधर्म कहै, दूजा में हो कहै
धर्म नै पाप । ए लेखो क्रियां तो लड़ पड़ै, त्यांरै घट
में हो खोटी श्रद्धा रो थाप ॥ भ० ॥ ३० ॥ वलै शरणो
लेई श्रेणिक तणो, सावद्य बोलै हो तिण री खबर न
कांय । जोरी दावै पिलां नै बरजियां, तिण सांहे हो जिन
धर्म बताय ॥ भ० ॥ ३१ ॥ कहै श्रेणिक पड़हो बजा-

वियो, हणो मति हो फेरी नगरौ में आण । तिण मोच
हेतु धर्म जाणियो, एहवो भाषै हो मिथ्यादृष्टि अजाण
॥ भ० ॥ ३२ ॥ राय श्रेणिक थो समक्किती, धर्म विना
हो किम करसौ ए काम । इम कहि कहि भोला
लोक ने, फन्द में न्हाखै हो श्रेणिक रो ले नाम ॥ भ०
॥ ३३ ॥ श्रेणिक ने करै मुख आगलै, आमो रहामो हो
मांडै खांचा ताण । आप छान्दै उटंकां मेलतां, कुण
पालै हो श्रीजिनवर आण ॥ भ० ॥ ३४ ॥ समदृष्टि तणो
कोई नाम ले, भरमावै हो अनसमभू अजाण ते शक्र
इन्द्र समदृष्टि देवता, जिन भक्ताहो एका अवतारी जाण
॥ भ० ॥ ३५ ॥ ते भीड़ आया कौणक तणी, युद्ध कीधो हो
ते सावद्य जाण । एक करोड़ अस्त्री लाख उपरै,
मनुष्यां रा हो कौधा घमसाण ॥ भ० ॥ ३६ ॥ श्रेणिक
राय पड़हो फिरावियो, ए तो जाणो हो मोटां राजा
री रीत । भगवन्त न सराह्यो तेहने, तो किम आवै हो
तेहनी परतीत ॥ भ० ॥ ३७ ॥ पड़हो फ़ैस्यो हणो मति,
इतरी कै हो सूत्र में वात । कोई धर्म कहै श्रेणिक
भणी, ते तो बोलै हो चौड़ै भूठ मिथ्यात ॥ भ० ॥ ३८ ॥
लोकां सूं मिलती वात जाणने, कर रह्या हो कूड़ी
वकवाय । मिश्र कहै ते पिण अटकलां, सांचा हुवै हो
तो सूत्र में देवै वताय ॥ भ० ॥ ३९ ॥ ए तो पुत्रादिक

जायां परणियां, उकवादिक हो ओरी शीतला जाण ।
 एहवै कारण कोई अपने, श्रेणिक राजा हो फेरौ नगर
 में आण ॥ भ० ॥ ४० ॥ ते तो रुकिया नहीं कर्म आवता,
 नहीं कटिया हो तिण रा आगला कर्म । वले नरक
 जातो रह्यो नहीं, न सिखायो हो भगवन्त ओ धर्म ॥
 भ० ॥ ४१ ॥ भगवन्त मोटा मोटा राजवी, प्रतिबोध्या
 हो आण्या मारग ठाय । साधु श्रावक धर्म बतावियो,
 न सिखायो हो पड़हो फेरणो ताय ॥ भ० ॥ ४२ ॥ तो
 श्रेणिक, सौख्यो किण आगलै, भगवन्तने हो पूछां सार्थ
 मून । वले न जणावै आमना, आज्ञा बिना हो करणी
 जाणो जवून ॥ भ० ॥ ४३ ॥ वासुदेव चक्रवर्ती मोटका,
 त्यांरी बर्त्ते हो तीन छः खण्ड में आण । जो पड़हो
 फेछां मुगत मिलै, तो कुण काठै हो आघो जिन धर्म
 जाण ॥ भ० ॥ ४४ ॥ केई विसन वाला मिनख ने, विसन
 सातूँ हो बिना मन दे कुड़ाय । जो इण विध जिन
 धर्म निपजै, तो छः खण्ड में हो बरजै आण फिराय ॥
 भ० ॥ ४५ ॥ फल फूलादिक अनन्त काय में, हिंसा-
 दिक हो अठारह पाप जाण । जोरौ दावै पेला ने, मने
 कियां, धर्म हुवै तो हो फेरै छः खण्ड में आण ॥ भ०
 ॥ ४६ ॥ वले तीर्थ कर घर में थकां, त्यां में हुंता हो
 तीन ज्ञान विशेष । वले हाल हुक्म थो लोक में, त्यां

न फेछो हो पड़हो सूत्र देख ॥ भ० ॥ ४७ ॥ बलदेवा-
 दिक मोटा राजवी, घर छोड़ी हो किया पाप रा पच
 खाण । श्रेणिक जिम पड़हो न फेरियो, जोरी दावै
 हो न वरताई आण ॥ भ० ॥ ४८ ॥ ब्रह्मदत्त चक्रवर्ती
 तेह ने, चित्त मुनि हो समभावण आय । साध श्रावक
 रो धर्म वतावियो, पड़ह रौ हो न कहीं आमना काय ॥
 भ० ॥ ४९ ॥ वीसां भेदे रुकै कर्म आवता, वारह भेदे
 हो कटे आगला कर्म । ए मोक्ष रो मारग पाधरो, छोडा
 मेल्ला हो सगला पाखण्ड धर्म ॥ भ० ॥ ५० ॥ दोय वेष्ट्या
 कसार्ई वाड़ै गयी, करता देखी हो जीवां रा संहार ।
 दोनूं जण्यां मतो करी, मरता राख्या हो जीव दोय
 हंजार ॥ भ० ॥ ५१ ॥ एक गहणो देई आपंगो, तिण
 कुड़ाया हो जीव एक हजार । दूजी कुड़ाया इण विधे,
 एक दोयसूं हो चौथो आस्रव सिवाड़ ॥ भ० ॥ ५२ ॥
 एकण ने पाखण्डी मिश्र कहै, दूजी ने हो पाप किण
 विध होय । जीव वरावर वचाविया, फेर पड़सी हो ते
 तो पाप में जोय ॥ भ० ॥ ५३ ॥ एकण सेवायो आस्रव
 पांचमो, तो उण दूजी हो चौथो आस्रव सेवाय । फेर
 पड़ो तो इण पाप में, धर्म होसी हो ते तो सरीखो
 थाय ॥ भ० ॥ ५४ ॥ एकण ने धर्म कहतां लाजै
 नहीं, दूजी ने हो कहतां आयै शङ्क । जव लोकां सुं

करै लगावणी, एहवा जाणो हो चौड़े कुगुरां डक ॥ भ० ॥ ५५ ॥ एक वैश्या सावद्य कामो करी, सहस्र नाणो हो ले चली घर मांय । दूजी कर्त्तव्य करी आपणो, मरता राख्या हो सहस्र जीव कुड़ाय ॥ भ० ॥ ५७ ॥ धन आण्यो खोटा कर्त्तव्य करी, तिणरै लाग्या हो दोनू विध कर्म । तो दूजी कुड़ाया तेह ने, उण लेखै हो हुवो पाप ने धर्म ॥ भ० ॥ ५७ ॥ पाप गिणै मैथुन में, जीव बचिया हो तिण रो न गिणै धर्म । पोतै श्रद्धारो खबर पोतै नहीं, ताण ताण हो बांधै भारी कर्म ॥ भ० ॥ ५८ ॥ इण प्रश्न रो जाव न उपजै, चर्चा में हो अटकै ठामो ठाम । तो पिण निर्णय करै नहीं, बक उठै हो जीवां रो ले नाम ॥ भ० ॥ ५९ ॥ जीव जीवै काले अनादि रो, मरे तिण री हो पर्याय पलटो जाण । संवर निर्जरा तो न्यारा कछ्या, ते लेजावै हो जीव ने निर्वाण ॥ भ० ॥ ६० ॥ पृथ्वी, पाणी, अग्नि, वायरो, वैनस्पति हो छठी वसकाय । मोलसू कुड़ावै तेह ने, धर्म होसी हो ते तो सगलां में थाय ॥ भ० ॥ ६१ ॥ वसकाय कुड़ायां में धर्म कहै, पांच काय में हो बोलै नहीं निःशंक । भ्रम में पांड्या लोक ने, त्यां लगाया हो मिथ्यात रा डक ॥ भ० ॥ ६२ ॥ विविधे छः कार्य हणवी नहीं, एहवी कै हो भगवन्त री वाय । मोल लियां धर्म

कहै मोक्ष रो, ए फन्द मांडो हो कुगुरां कुबुद्धि चलाय
 ॥ भ० ॥ ६३ ॥ देव गुरु धर्म रत्न तीनूं, सूत्र में हो
 जिन भाष्या अमोल । मोल लियां नहीं नौपजै, सांची
 श्रद्धा हो आंख हिया री खोल ॥ भ० ॥ ६४ ॥ ज्ञान
 दर्शन चारित्र ने तप, मोक्ष जावा हो मारग कै च्यार ।
 त्यांनि भिन्न भिन्न ओलख आदरै, शुद्ध पालै हो ते पामै
 भव पार ॥ भ० ॥ ६५ ॥

॥ दोहा ॥

दया दया सब को कहै, ते दया धर्म कै ठीक ।
 दया ओलखने पालसी, त्यांनि मुक्ति नजीक ॥१॥
 दया तो पहलो व्रत कै, साधु आवक रो धर्म ।
 प्राप रुकै जासूं आवता, नवा न लागै कर्म ।
 छः काय हणै हणवै नहीं, हणतां भलो न जाणै ताय ॥२॥
 मन बचन काया करी, ए दया कही जिनराय ।
 दया चोखै चित्त पालियां, तिरै घोर रुद्र संसार ॥३॥
 आ हिज दया परूपतां, भव जीव उतरै पार ॥४॥
 यण एक नाम दया लौकिकरो, तिण रा भेद अनेक ।
 त्यांमें भेषधारी भूला घणा, मुणज्यो आण विवेक ॥५॥

॥ ढाल आठवीं ॥

आ अनुकम्पा जिन आज्ञा में (एदेशी)

द्रव्य लाय लागी भावे लाय लागी, द्रव्य कूवों ने भावे कूवो । अ भेद न जाणै सूढ मिथ्याती, संसार ने मुगत रो सारग छूवो ॥ भेष धरने भूलां रो निरणो करन्यो ॥ १ ॥ कोई द्रव्य लाय सूं बलता ने राखै, द्रव्य कूवै पड़ता ने भाल बचायो । ए तो उपकार कियो दूण भव रो, विवेक विकल त्यांने खबर न कायो ॥ भे० ॥ २ ॥ घट में ज्ञान घाली ने पाप पचखावै, तिण पड़तो राख्यो भव कूवा मांयो । भावे लाय बलता ने काढै ऋषिखर, ते पिण गहिला भेद न पायो ॥ भे० ॥ ३ ॥ सूने चित्त सूत्र बांचै मिथ्याती, द्रव्य ने भाव रा नहौं निवेरा । परिवार सहित कुपन्य में पड़िया, त्यां नरकां रै सन्मुख दीना डेरा ॥ भे० ॥ ४ ॥ गृहस्थ ने औषध भेषज देई ने, अनेक उपाय कर जीवां बचायो । ए संसार तणो उपकार कियां में, मुक्ति रो सारग सूढ बतायो ॥ भे० ॥ ५ ॥ करै यन्त्र मन्त्र भाड़ा भपटा, सर्पादिक रो जहर देवै उतारी । काढै डाकण साकण भूत यक्षादिक, तिण में धर्म कहै सांगधारी ॥ भे० ॥ ६ ॥ एहवा कर्तव्य सावद्य जाणी, विविधे विविधे साधां त्यागज कीधो । भेषधारी लोकां सूं मिलने,

जीव जिवावण रो शरणो लीधो ॥ भे० ॥ ७ ॥ ए जीव वचावण रो मुख सूं कहै, पिण काम पडां बोलै फिरती वाणो । भोलां ने भ्रम में पाड़ विगोया, ते पिण डूवै कै कर कर ताणो ॥ भे० ॥ ८ ॥ कौड़ी मांकादिक लटां गिजायां, ठांठा रै पग ह्ठै चौंध्या जावै । भेषधारी कहै म्है जीव वचावां तो, चुग चुग जोवां ने क्यूं न उठावै ॥ भे० ॥ ९ ॥ जो आखो चौमासो उपदेश देवै तो, दश बीस जीवां ने दोहरा समझावै । जो उद्यम करै चार महीना रे मांही, तो लाखों गमे जीव तेहिज वचावै ॥ भे० ॥ १० ॥ सौ घर रे आंतरै कोई लेवै सन्यारो, तो तुरत आलस छोड़ देवण जावै । सौ पगल्या गयां जीव लाखों वचै कै, त्यां जीवां ने जाय न क्यूं न वचावै ॥ भे० ॥ ११ ॥ घर छोड़तो जाणै सौ कोसां ऊपर, तो सांग पहिरावण सताव सूं जावै । एक कोस गयां जीव कोड़ां वचै कै, त्यां जीवां ने जायर क्यूं न वचावै ॥ भे० ॥ १२ ॥ जव तो कहै म्हांरो कल्प नहीं कै, म्है तो संसार सूं हुवा न्यारा । कभी कहै म्है जीव वचावां, ए वाणो न बोलै एकण धारा ॥ भे० ॥ १३ ॥ साधु तो आपणा व्रत राखण ने, त्रिविध त्रिविध जीव नहीं सतावै । संसार मांही जीव पच रक्षा कै, तिण सूं तो साधु हुआ निरदावै ॥ भे० ॥ १४ ॥ जीवणो

मरणो त्यांरो न चावै, समझता देखै तो साधु समझावै ।
 ज्ञानादिक घट मांही घालै, मुक्त नगर ने संत पहुँचावै
 ॥ भे० ॥ १५ ॥ गृहस्थ रै पग हेटै जीव आवै, तो भेषधारी
 कहै म्है तुरत बतावां । ते पिण जीव बचावण काजे, सर्व
 ही जीवां रो जीवणो चावां ॥ भे० ॥ १६ ॥ अब्रती जीवां
 रो जीवणो चावै, तिण धर्म रो परमार्थ नहीं पायो ।
 श्रद्धा अज्ञान्यां रो प्रगपग अटकै, न्याय सुणज्यो भवि-
 यण चित लायो ॥ भे० ॥ १७ ॥ गृहस्थ रै तेल जावै
 मूण फूस्यां, कौड्यांरा दल मांहि रेला आवै । बीच में
 जीव आवै तेलसूँ बहता, तेल बुहो बुहो अग्नि में जावै
 ॥ भे० ॥ १८ ॥ जो अग्नि उठै तो लाय लागै छै, तस
 स्थावर जीव माख्या जावै । गृहस्थ रा पग हेटै जीव
 बतावै, तो तेल दुलै ते बासण क्यूँ न बतावै ॥ भे० ॥
 १९ ॥ पगसूँ मरता जीव बतावै तेलसूँ मरता जीव
 नहीं बतावै । ए खोटो श्रद्धा उघाड़ी दीसै, पण अभ्य-
 न्तर अंधारो नजर न आवै ॥ भे० ॥ २० ॥ भेषधारी
 बिहार करता मारग में, त्यांने श्रावक रहामा मिलिया
 आयो । मारग छोड़ने ऊजड़ पड़िया, तस स्थावर
 जीवां ने चींथता जायो ॥ भे० ॥ २१ ॥ श्रावक ने ऊजड़
 पड़िया जाणै, तस स्थावर जीवां ने मरता देखै । गृहस्थ
 रै पग हेटै जीव बतावै, तो मारग बतावणो द्रण

लेखै ॥ भे० ॥ २२ ॥ एक पग हेठै जीव बतावै अज्ञानी,
 ठालि वादल अम्बर जिम गांजै । श्रावक उजाड़ में
 मारग पूछै, जद मौन साजै बोलतां कांथ लाजै ॥ भे०
 ॥ २३ ॥ एक पग हेठै जीव बतावै, त्यां में थोड़ासा
 जीवां ने वचता जाणी । श्रावकां ने उजाड़सूं मारग
 धाल्यां, घणा जीव वचे तस स्थावर प्राणी ॥ भे० ॥ २४ ॥
 थोड़ी दूर बतायां थोड़ो धर्म हुवै, तो घणी दूर बतायां
 घणो धर्म जाणो । घणी दूर रो नाम लियां वक उठै,
 ते खोटी श्रद्धारो अै अहिनाणो ॥ भे० ॥ २५ ॥ कोई
 अन्धा पुरुष ग्रामान्तर जातां, आंख बिना जीव किण
 विध जोवै, । कोड़ी मांकादिक चौंथतो जावै, तस
 स्थावर जीवां रा घमसाण होवै ॥ भे० ॥ २६ ॥ भेषधारी
 सहज साथे हो जाता, आन्धारा पगसूं मरता जीवां ने
 देखै । ओ पग पग जीवां ने नहीं बतावै, तो खोटी
 श्रद्धा जाणज्यो दूण लेखै ॥ भे० ॥ २७ ॥ त्यां ने बताय
 बतायने जीव वचावणा, पूंज पूंजने करणा दूरो । दूण
 धर्म कियां सूं पोतेज लाजै, तो बीजो कुण मानसी ओमत
 कूरो ॥ भे० ॥ २८ ॥ ईल्यां सुलमुलियां सहित आटो
 कैं, गृहस्थ सूं टुलै मारग मांयो । आ तपती रेत उन्हाले
 रीं तिण में, पड़त प्रमाण हुवै जुदा जीव कायो ॥ भे० ॥
 २९ ॥ गृहस्थ नहीं देखै आटो टुलतो, ते भेषधारां

रौ निजरां आवै । ए पग हेटै जीव बतावै अज्ञानी तो,
आटो ठुलता जीव क्युं न बचावै ॥ भे० ॥ ३० ॥ इत्या-
दिक गृहस्थ रै अनेक उपधिसूं, तस स्थावर जीव मुवा
ने मरसो । एक पग हेटै जीव बतावै, त्यां ने सगली ही
ठौड़ बतावणा पड़सो ॥ भे० ॥ ३१ ॥ किणहिक ठौड़
जीव बतावै, किणहिक ठौड़ शङ्का मन आणै । समझ
पड़्यां विन शङ्का परूप, पीपल बांधी मूरख जिम ताणै
॥ भे० ॥ ३२ पग पग जाबक अटकता देखै, कदा सर्व
आरै हुवा अज्ञानी यूलो । कूड़ कपट रो मत कुशलै
राखणने पिण बुद्धिवन्त बात न मानै मूलो ॥ भे० ॥ ३३ ॥
गृहस्थ रो न वंछणो जीवणो मरणो, वंछ्यां बतायां लागै
पाप कर्मो । राग द्वेष रहित रहणो निरदावै, एहवो
निकैवल श्रीजिन धर्मो ॥

आ श्रद्धा श्रीजिनवर भाषी ॥ ३४ ॥

समवसरण एक योजन मांडला में, नर नार्यांना वृन्द
आवै ने जावै । अरिहन्त आगल वाणो सुणवा, भगवन्त
भिन्न भिन्न धर्म सुणावै ॥ आ० ॥ २५ ॥ चार कोस मांही
तस स्थावर हूँता, मर गया जीव उराणै आया । नर-
नार्यां रा पगसूं बिना उपयोगे, भगवन्त कठै ही न दीसै
बताया ॥ आ० ॥ ३६ ॥ नन्दन मणिहारो डेडको हुय
ने, वीर वांदण जातां मारग मांयो । तिण ने चौथ

सारगो श्रेणिक ने वळेरे, वीर साध सांहमा मेल क्यां ने वचायो ॥ आ० ॥ ३७ ॥ गृहस्थ रा पग हेठै जीव आवै तो, साधां ने वचावणो कठै ही न चाल्यो । भारी कर्मां लोगां ने श्रष्ट करण ने ओपिण घोचो कुगुरां घाल्यो ॥ आ० ॥ ३८ ॥ साधां रो नाम तो अलगो मेली, श्रावकां री चर्चा मुख लावै । साधु साधुसूं मरता जीव बतावै, ज्यूं श्रावक श्रावक ने जीव बतावै ॥ आ० ॥ ३९ ॥ सिद्धा-न्तरा बल विना बोलै अज्ञानी, श्रावकांरि सम्भोग साधां ज्यूं बतायो । ए गालां रा गोला मुख सूं चलावै, ते न्याय सुणज्यो भवियण चित्त लायो ॥ आ० ॥ ४० ॥ साधुसूं मरता जीव देखिने, सम्भोगी भाधु देखी जो नहीं बतावै । ते अरिहन्त री आज्ञा लोपावै, पाप लागै ने विराधक थावै ॥ आ० ॥ ४१ ॥ साधु तो साधु ने जीव बतावै, ते पोता रो पाप टालण रे काजे । श्रावक श्रावक ने जीव नहीं बतावै, तो किसो पाप लागै किसो व्रत भांजै ॥ आ० ॥ ४२ ॥ श्रावक श्रावक ने न बतायां पाप लागो कहै, ए भेषधारां मत काढ्यो कूरो । श्रावकां रे सम्भोग साधां ज्यूं ढवै तो, पगपग बंधजाय पाप रो पूरो ॥ आ० ॥ ४३ ॥ पाट बाजोटदिक साधु बाहरै मेली, ठरड़ै मात्तादिक कारज जावै । लारै और साधु त्यांने भीजता देखै, जो ए लेइ न आवै तो प्रायश्चित

आवै ॥ आ० ॥ ४४ ॥ गरटा गिलाण साधु री वैयावच,
 साधु न करै तो जिन आज्ञा बारै । महा मोहनौ कर्म-
 तणो बन्ध पाड़ै, इहलोक ने परलोक दोनूं बिगारै ॥
 आ० ॥ ४५ ॥ आहार पाणो साधु बहरी ने आणै,
 सम्भोगी साधु ने बांटदेवा री रीतो । आप आण्यो जो
 अधिक लीवै तो, अदत्त लागै ने जाय प्रतीती ॥ आ० ॥
 ४६ ॥ इत्यादिक साध साधां रै अनेक बोलांरो, सम्भोगी
 साधांसूं न कियां अटकै मोखो । एहिज बोलांरो
 आवक आवकांरै, न करै तो मूल न लागै दोषो ॥
 आ० ॥ ४७ ॥ आवकांरै सम्भोग साधांज्यूं हुवै तो,
 आवक आवकां ने पिण दूण विध करणो । ए श्रद्धा री
 निर्णय न काढै अज्ञानी, त्यां दिटल थई लियो लोकां
 री शरणो ॥ आ० ॥ ४८ ॥ जो ए आवक आवकां री
 नहीं करै तो, भेषधारां रै लिखै भागल जाणो । आवकां
 रै सम्भोग साधांज्यूं परूपै, ते पड़ गया मूरख उल्टी
 ताणो ॥ आ० ॥ ४९ ॥ आवकांरै सम्भोग तो आवकांसूं
 कै, बले मिथ्यातासूं राखै मिलापो । त्यांरा सम्भोग
 तो अव्रत में कै, तिके त्याग कियां सूँटलसो पापो ॥ आ० ॥
 ५० ॥ त्यासूं शरीरादिक नो सम्भोग टालि ने, ज्ञाना-
 दिक गुण री राखै मिलापो । उपदेश देई निरदावै
 रहणो, पेलो समझीने टालै तो टलसी पापो ॥ आ० ॥

५१ ॥ लाय लागी जो गृहस्थ देखै, तो तुरत बुझावै
 छः काय ने मारो । ए सावद्य कर्त्तव्य लोक करै छै,
 तिण मांही धर्म कहै सांगधारो ॥ आ० ॥ ५२ ॥ कहै
 अग्नि पाणी छःकाय मुई त्यारो, थोड़ोसो पाप कहै हुवै
 कानी । और जीव बच्या त्यारो धर्म बतावै. लाय
 बुझावण री करै सानी ॥ आ० ॥ ५३ ॥ ए धर्म ने पाप
 रो मिश्र परूपै, टोटा बिचै लाभ घणो बतावै । त्यां ने
 भेषधारां री प्रतीति आवै, तो लाय बुझावण दीड्या
 दीड्या जावै ॥ आ० ॥ ५४ ॥ एहवी दया बतावै लोकां ने,
 छःकायारा पीहर नाम धरावै । मिश्र धर्म कहै तेउ
 काया ने मार्यां, पिण प्रश्न पूछै ज्यां रो जाव न आवै ॥
 आ० ॥ ५५ ॥ छःकाय जीवां री हिंसा कौधां, और जीव
 बचै त्यांरो कहै छै धर्मी । ए अद्वा सुण सुणने बुद्धिवन्ता,
 खोटा नाणा जिम काढियो भरमो ॥ आ० ॥ ५६ ॥
 कोई नित्य नित्य पांच सौ जीवां ने मारै, कोई करै
 कसार्ड अनारज कर्मी । जो मिश्र धर्म हुवै अग्नि
 बुझायां, तो इणने ही मार्यां हुवै मिश्र धर्मी ॥ आ० ॥
 ५७ ॥ लायसूं बलता जीव जाणी ने छःकाय हणी ने लाय
 बुझाई । जो कसार्डसूं मरता जीवां ने देखी, कोई
 जीव बचावण हणै कसार्ड ॥ आ० ॥ ५८ ॥ जो लाय
 बुझायां जीव बचै तो, कसार्ड ने मार्यां बचै घणा

प्राणो । लाय बुझायां कसार्ई ने माखां, दोयां रो लेखो
सरीखो जाणो ॥ अ० ॥५६॥ बले सिंह सर्पादिक चौता
बघेरा, दुष्टो जीव करै पर घाता । मिश्र धर्म छै लाय
बुझायां, तो यांनि हो मार्यां घणारै साता ॥ अ० ॥६०॥

॥ दोहा ॥

जीव हिंसा छै अति बुरी, तिणमें अवगुण अनेक ।
दया धर्ममें गुण घणा, ते सुगज्यो आण विवेक ॥१॥

॥ ढाल नवमी ॥

(ओ भवरत्न चिन्तामणि सरिखो)

दया भगवती जीवां ने सुखदाई, आ मुक्तपुरीनी साई-
जी । साठ नाम दयारा कछा जिन, दशमा अङ्गरै माई
जी । दया धर्म श्री जिनजीरी बाणो ॥१॥ पूजनीक नाम
दया रो भगवती मङ्गलीक नाम छै नौकोजी । जे भव जीव
आया इण शरणै, त्यांनि मुक्ति नजीकोजी ॥ दया० ॥२॥
त्रिविधे त्रिविधे कःकाय न हणवी, आ दया कही जिन-
रायो जी । दया भगवती रा गुण छै अनन्ता, ते पूरा
क्षेम कहायोजी ॥ दया० ॥ ३ ॥ त्रिविधे त्रिविधे कःकाय
जीवांनि, भय न उपजावै तामोजी, । ए अभयदान
कछो अरिहन्तां, ते पिण दया रो छै नामोजी ॥ दया०

॥ ४ ॥ त्रिविधे त्रिविधे कःकाय मारणा रा, कोई त्याग करै मन सून्धेजी । आ पूरी दया भगवन्तां भाषी, तिण सूं पाप रा मारणा रुन्धेजी ॥ दया० ॥ ५ ॥ कोई त्याग कियां दिन हिंसा ठालै, तोही कर्म निर्जरा धावैजी । हिंसा ठाल्यां शुभ योग वर्त्तै कै तिहां पुण्य रा ठाठ बन्धवैजी ॥ दया० ॥ ६ ॥ इण दयासूं पाप कर्म रुक जावै, बले कर्म हुवै चकचूरोजी । यां दोय गुणा में अनन्त गुण आया, ते पालै कै विरला गृगेजी ॥ दया० ॥ ७ ॥ कःकाय हणै हणावै नाहीं, बले हणतां ने नहीं सरावैजी । इसड़ी दया निरन्तर पालै, त्यांरे तुलै कुण आवैजी ॥ दया० ॥ ८ ॥ आहिज दया ने महाव्रत पहिलो, तिण में दया दया सर्व आईजी । पूरी दया तो साधुजी पालै, बाकी दया रही नहीं कांईजी ॥ दया० ॥ ९ ॥ आहिज दया चोखै चित्त पालै, ते केवलियां री कै गादौजी । आहिज दया सभा में परूपै, त्यां ने वीर कक्षा न्यायवादीजी । दया० ॥ दया ॥ १० ॥ आहिज दया केवलियां पाली, मनःपर्यव ने अवधि जानीजी । मति ज्ञानी ने श्रुत ज्ञानी रे, आहिज दया मनमानीजी ॥ दया० ॥ ११ ॥ आहिज दया लब्धिधास्यां पाली, आहिज पूर्वधर ज्ञानी जी । शङ्का हुवै तो निःशङ्क जीवो, सूत्र में नहीं वात छानीजी ॥ दया० ॥ १२ ॥

देश थकी दया श्रावक पालै, तिण ने पिण साधु बखाणै
जौ । श्रावक हिंसा करै घर बैठो, तिण में धर्म न
जाणैजौ ॥ दया० ॥ १३ ॥ प्राण, भूत, जीव ने सत्व,
त्यांरी घात न करणौ लिगारोजौ । आ तीन काल रा
तीर्थङ्गारारौ बाणौ, आचाराङ्ग चौथा अध्ययन संभारौजौ
॥ दया० ॥ १४ ॥ मति हणो हति हणो कच्चो अरितन्तां,
तो जीव हणो किण लेखैजौ । अभ्यन्तर आंख हिया रौ
फूटो, ते सूत्र स्हामो नहि देखै जौ ॥ दया० ॥ १५ ॥
हिंसा धर्म जीवांने दुःखदाई, ते नरकतणो छै साईजौ ।
तीस नाम खोटा खोटा हिंसारा, कछा दशमां अङ्गरै
माईजौ ॥

हिंसा धर्म कुगुरारौ बाणौ ॥ १६ ॥

प्राणघात हिंसा छै खोटो, ते सर्व जीवां ने दुःख-
दाईजौ । जीव हिंसा में अवगुण अनेक छै, ते पूरा किम
कहाईजौ ॥ हिंसा० ॥ १७ ॥ कोई कहै म्हे हिंसा किया
में, जाणाछां पाप एकान्तो जौ । पिण हिंसा किया बिना
धर्म न हुवै, म्हे किण विध पूरां मनखन्तोजौ ॥ हिंसा०
॥ १८ ॥ कोई कहै म्हे हणां एकेन्द्रिय, पंचेन्द्रिय जीवांने
ताईजौ । एकेन्द्रिय मार पंचेन्द्रिय, पोष्यां म्हाने धर्म
घणो तिण माईजौ ॥ हिंसा० ॥ १९ ॥ कहै एकेन्द्रिय
सं पंचेन्द्रियरा, मोटा घणा पुण्य भारीजौ । तिणसूँ

एकेन्द्रिय मार पंचेन्द्रिय पोष्यां न्हाने पाप न लागै
 लिगारीजी ॥ हिंसा० ॥ २० ॥ कीई इसड़ो धर्म धारीने
 बैठा, ते तो कुगुरां तणो सिखायोजी । निःशङ्क थका
 कःकायां ने मारै, बले मन मांहीं हर्षित थायोजी ॥
 हिंसा० ॥ २१ ॥ कोई पांच स्थावर ने सहल गिणी ने,
 त्यां ने मार्यां न जाणै पापो जी । तिणसूं त्यां ने हणतां
 शङ्क न आणै. ते तो कुगुरां तणो प्रतापोजी ॥ हिंसा० ॥
 २२ ॥ पांच स्थावररा आरम्भ सेती, दुर्गति दोष
 वधारैजी । कछो दशवैकालिक छठै अध्ययने, तो
 दुष्टिवन्त किण विध मारैजो ॥ हिंसा० ॥ २३ ॥ कःकाय
 जीवां ने जीवसं मारी ने, सगा सयण न्यात जिमावैजी ।
 ए प्रत्यक्ष छै सावद्य संसारनो कामो, तिण में धर्म बता-
 वैजी ॥ हिंसा० ॥ २४ ॥ जीवां ने मार जीवां ने पोषै,
 ते तो मारग संसारनो जाणोजी । तिण मांहीं साधु धर्म
 बतावै, ते पूरा मूढ़ अयाणोजी ॥ हिंसा० ॥ २५ ॥ मूला,
 गाजर, शकरकन्द कान्दा इत्यादिक नौलोती
 अनेकोजी । त्यांरो दान दियां में पुण्य परूपै, ते डूवै
 छै विना विवेको जी ॥ हिंसा० ॥ २६ ॥ जीव खुवायां
 में पुण्य परूपै, कोई मिश्र कहै छै सूढोजी । ये दोनूं
 ही हिंसा धर्मी अनार्य, ते डूवै छै कर कर रूढोजी ॥
 हिंसा० ॥ २७ ॥ कीई जीव खुवायां में पुण्य परूपै, त्यांरो

जौभ बहै तरवारोजी । बले पहिरण सांग साधां रो
 राखै, धिक् त्यांरो जमवारोजी ॥ हिंसा० ॥ २८ ॥ कोई
 साधु रो विरद धरावै लोकां में, बले बाजै भगवन्त-रा
 भक्ताजी । पिण हिंसा मांही धर्म परूपै, त्यांरे तीन
 ब्रत भागै लगताजी ॥ हिंसा० ॥ २९ ॥ कः काय माखां
 में धर्म परूपै, त्यांने हिंसा कः काया री लागैजी ।
 तीन काल री हिंसा अनुमोदौ, तिण सूं पहिलो महा-
 ब्रत भागैजी ॥ हिंसा० ॥ ३० ॥ हिंसा में धर्म तो
 जिन कह्यो नहीं, हिंसा में धर्म कछां भूठ लागैजी ।
 इसड़ो भूठ निरन्तर बोलै, त्यांरो बीजो ही महाब्रत
 भागैजी ॥ हिंसा० ॥ ३१ ॥ जोवां ने माखां धर्म परूपै,
 त्यां जोवां रो अदत्त लागैजी । बले आज्ञा लोपी श्री
 अरिहन्त नी, तिण सूं तीजो महाब्रत भागैजी ॥ हिंसा०
 ॥ ३२ ॥ कः काय माखां में धर्म बतावै, त्यांरी श्रद्धा
 घणौ कै जंधीजो । ते मोह मिथ्यात में जड़िया
 अज्ञानी, त्यांने श्रद्धा न सूझै सूंधीजी ॥ हिंसा० ॥ ३३ ॥
 त्यांने पूछां कहै रहे दया धर्मीं कां, पिण निश्चय कः
 काय नां घातौजी । त्यां हिंसा धर्मियां ने साधु श्रद्धै,
 ते पिण निश्चय मिथ्यातीजी ॥ हिंसा० ॥ ३४ ॥ कोई
 कहै साधु जीव बचावै, राखै रखावै भलो जाणैजी । ते
 जिन मारग ना अजाण अज्ञानी, इसड़ो चर्चा आणै

जी ॥ हिंसा० ॥ ३५ ॥ साधु तो जीवां ने क्यां ने बचावै,
 ते तो पच रक्षा निज कर्मो जो । कोई साधु री संगति
 आय करै तो, सिखाय देवै जिन धर्मो जो ॥ हिंसा०
 ॥ ३६ ॥ कः काय रा शस्त्र जीव अत्रती, त्यारो जीवणो
 मरणो न आवैजी । त्यारो जीवणो मरणो साधु चावै
 तो, राग द्वेष वेह्म आवैजी ॥ हिंसा० ॥ ३७ ॥ कः काय
 रा शस्त्र जीव अत्रती, त्यारो जीवणो मरणो छै खोटोजी ।
 त्याने हणवारा त्याग किया त्यारै, दया तणो गुण
 मोटोजी ॥ हिंसा० ॥ ३८ ॥ असंयम जीवितव्य ने वाल
 मरण यांरौ, आशा वांछा नहीं करणीजो । परिडत मरण
 ने संयम जीवितव्यनो आशा वांछा मन धरणीजो ॥
 हिंसा० ॥ ३९ ॥ कः काय रा शस्त्र जीव अत्रती, त्यारो
 असंयम जीवितव्य जाणोजी । सर्व सावय्य रा त्याग
 किया त्यारो, संयम जीवितव्य एह पिछाणोजो ॥ हिंसा०
 ॥ ४० ॥ त्रिविधे त्रिविधे ताहि कः काय री साधु, त्यारी
 दया निरन्तर राखैजी । ते कः काय रा पौहर कः काय ने
 मारां, धर्म किसे लिखे भाषैजी ॥ हिंसा ॥ ४१ ॥ कः काय
 रा शस्त्र हणै संसारी, त्यारै वीच न पड़णो जायोजी ।
 वीच पड्यां ब्रत भागें साधुरा, ते विकलां ने खबर न
 कायोजी ॥ हिंसा० ॥ ४२ ॥ कैई कहै साधु ने वीच न
 पड़णो, कैई कहै वीच पड़णोजी । साधु ने समभावे

रहणो. ते विकलां ने नहीं निरणोजी ॥ हिंसा० ॥ ४३ ॥
 साधु ने बीच पड़णो त्रिविधे निषेधो, ते हणतां बीच
 पड़ै नहीं जायोजी । पिण गृहस्थ ने धर्म कहै बीच
 पड़ियां, तो घर रो धर्म काँई गंवायोजी ॥ हिंसा० ॥
 ४४ ॥ हणौ जीतवने प्रशंसा हेते, हणौ मान पूजा रे
 कामोजी । बले जन्म मरण मुकावण हणौ कै, हणौ दुःख
 गमावण कामोजी ॥ हिंसा० ॥ ४५ ॥ ए कः कारण कः काय
 ने मारै तो, अहित रो कारण थायोजी । जन्म मरण
 मुकावण हणौ तो, समकृत रत्न गमायोजी ॥ हिंसा० ॥
 ४६ ॥ ये कः कारण कः काय ने मारां, आठ कर्मा रौ
 गांठ बंधायोजी । मोहनी मार बधै घणी निश्चय, बली
 पड़ै नरक में जायोजी ॥ हिंसा० ॥ ४७ ॥ अर्थ अनर्थ
 हिंसा कीधां, अहित रो कारण तासोजी । धर्म रै कारण
 हिंसा कीधां, बोध बीजरो नाशोजी ॥ हिंसा० ॥ ४८ ॥
 ये कः कारण कः कायने मारै, ते तो दुःख पामे इण
 संसारोजी । ए तो आचाराङ्ग - पहले अध्ययने, कः
 उद्देशा में कछो विस्तारोजी ॥ हिंसा० ॥ ४८ ॥ केई
 श्रमण माहण आचार्यपण, करै हिंसा धर्मनो थापोजी ।
 कहै प्राणभूत जीव ने सत्व, धर्म हेतु हणयां नहीं पापे
 जी ॥ हिंसा० ॥ ५० ॥ एहवी ऊंधी परूपणा करै अनार्य,
 त्यानि आर्य बोल्या धर प्रेमोजी । ये भूंडो दीठो भूंडो

साम्प्रलियो, भूण्डो मान्यो भूण्डो जाण्यो एमोजी ॥
 हिंसा० ॥ ५१ ॥ जीवां ने मार्यां धर्म परूपे, ए तो
 अनार्यनो वाणोजी । ते तो भारी कर्मा सृष्ट मिथ्याती,
 त्यांरी सुधबुध नहीं ठिकाणोजो ॥ हिंसा० ॥ ५२ ॥
 तिण हिंसा धर्मियानै आर्य पूक्यो, थानै मार्यां धर्म कै
 पापोजी । तव तो कहै म्हानै मार्यां पाप एकान्त कै,
 साच बोल कोधी शुद्ध थापोजी ॥ हिंसा० ॥ ५३ ॥ तव
 आर्य कहै थानै मार्यां पाप कै, तो सर्व जीवां ने दुस
 जाणोजी । औरानै मार्यां धर्म परूपो, थे वूडो कांड कर
 कर ताणोजी ॥ हिंसा० ॥ ५४ ॥ दुस हिंसा धर्म अनार्य
 त्यांनै, कीधा जिन मार्ग सून्यारोजी । जोवो आचा-
 राङ्गरै चौथे अध्ययने, बीजे उद्देशे विस्तारोजी ॥ हिंसा०
 ॥ ५५ ॥ औरानै मार्यां धर्म परूपै, आपनै मार्यां कहै
 पापोजी । आ श्रद्धा विकलां री ऊंधो, दुण में कर रछ्यां
 सृष्ट विलापोजो ॥ हिंसा० ॥ ५६ ॥ अर्थ अनर्थ धर्मरै
 काजे, जीव हणै कः कायोजी । तिणनै मन्द बुद्धि कह्यो
 दशमें अङ्गे, पहिला अध्ययनरै मांयोजी ॥ हिंसा ॥ ५७ ॥
 कः काय जीवां रो घमसाण करनै, श्रावकनै जीमावैजी ।
 उणने मन्दबुद्धि कह दियो भगवन्त, तिण में धर्म किसी
 विध थावैजो ॥ हिंसा० ॥ ५८ ॥ कोई तो जीवांनै मरता
 रखावै, कोई जीव खवावै आखाजी । तिण मांही एकान्त

धर्म बतावै, ते अनार्य रौ भाषाजी ॥ हिंसा० ॥ ५६ ॥
 केई जीव मारयां मांहे धर्म कहै कै, ते पूरा अज्ञानी
 जंधाजी । त्यांने जाण पुरुष मिलै जिन मारग रो, ते
 किण विध बोलै संधाजो ॥ हिंसा० ॥ ६० ॥ लोहनो
 गोलो अग्नि तपाय, ते अग्निवर्ण कर तातोजी । ते पकड़
 संडासो लायो तिण पासे, कहै बल तो गोलो भेलो
 हातोजी ॥ हिंसा० ॥ ६१ ॥ जब पाखण्डियां हाथ पाछो
 खैंच्यो, जब जाण पुरुष कहै त्यांनैजो । ये हाथ पाछो
 खैंचो किण कारण, थांरौ श्रद्धा मत राखो कानैजो ॥
 हिंसा० ॥ ६२ ॥ जब कहै गोलो म्हे हाथ में त्यांतो,
 म्हारो हाथ बलै लागै तापोजी । तो थांरो हाथ बालै
 तिण ने पापकै धर्म, जब कहै उणने लागै पापोजी ॥ हिंसा
 ॥ ६३ ॥ थांराहाथ बाले तिणनै पाप हुवै तो, औरांनै मारयां
 धर्म नाहोंजो । ये सर्व जीव सरीखा जाणो, ये सोच देखो
 मन मांहींजो ॥ हिंसा० ॥ ६४ ॥ जे जीव मारयां में धर्म
 कहै कै, सुलै काल अनन्तोजी । सूर्यगडाचक्र अध्ययन
 अठारह में, भाष गया भगवन्तोजी ॥ हिंसा० ॥ ६५ ॥
 थानक करावै कः काय हणने, करै अनन्त जीवां री
 घातोजी । अहित नो कारण निश्चय हुयो कै, धर्म जाणै
 तो आवै मिथ्यातोजी ॥ हिंसा० ॥ ६६ ॥ जब कहै म्हे
 थानक करावां तिण में, जाणाकां एकान्त पापोजी ।

तिण कहिवाने पाप कछो भूठ बोलै, सदा गोप विगोयो
 आपोजी ॥ हिंसा० ॥ ६७ ॥ कोई मनुष्य आन्तरियो
 छै तिण काले, धन उदकै थानक काजोजी । जो ओ
 पाप जाणै परभव जातो, इसडो कांई कियो अकाजोजी
 ॥ हिंसा० ॥ ६८ ॥ घर रो धन देखै जीव मराया, ते
 आर्य न दीसै कांईजो । अनर्थ पण जाण्यो नहीं दीसै,
 धर्म जाण्यो दीसै तिण मांईजो ॥ हिंसा० ॥ ६९ ॥
 हिंसारी करणी में दया नहीं छै, दया री करणी में
 हिंसा नाहीं जो । दया ने हिंसारी करणी न्यारी छै
 ज्युं तावडो ने कांहीजो ॥ हिंसा ॥ ७० ॥ और वस्तु में
 भेल हुवै पिण, दया में नहीं हिंसा रो भेलोजी । ज्युं
 पूर्व ने पश्चिम रो मारग, किण विध खावै मेलोजी ॥
 हिंसा० ॥ ७१ ॥ कोई दया ने हिंसारी मिश्र करणी
 कहै, ते कूड़ा कुहेतु लगावैजो । मिश्र थापण ने लूठ
 मिथ्याती, भोला लोकां ने भरमावैजो ॥ हिंसा० ॥ ७२ ॥
 जो हिंसा कियां मिश्र हुवै तो, मिश्र हुवै पाप अठारो
 जी । एक फिरां अठारह फिरै छै, बुद्धिवन्त करज्यो
 विचारोजी ॥ हिंसा० ॥ ७३ ॥ जिन मारग रो नींव
 दया ऊपर, खोजी हुवै ते पावैजो । जो हिंसा कियां
 धर्म हुवै तो, जल मयियां घी आवैजो ॥ हिंसा० ॥ ७४ ॥
 सम्बत् अठारह वर्ष चंवालै, फागुण सुदी नवमी

रविवारोजी । जोड़ कीधी दया धर्म दीपावस, बगड़ी
शहर मभारोजी ॥ हिन्सा० ॥ ७५ ॥

॥ दोहा ॥

नमो वीर शासण धणो, गणधर गौतम स्वाम ।
त्यां मोटा पुरुषां रा नाम थी, सौभै आत्म काम ॥ १ ॥
त्यां घर छोड़ी सयम लियो, भगवन्त श्री वर्द्धमान ।
बारह वर्ष ने तेरह पख, कृद्धस्य रद्धा भगवान् ॥ २ ॥
त्यां गोशाला ने चलो कियो, ते निश्चय अयोग्य साक्षात ।
सराग भाव आयो तेह थी, ते पिण कृद्धस्य पणां रौ बात ॥ ३ ॥
तीर्थङ्कर कृद्धस्य थकां, चलो न करै दीक्षा देवै नाहिं ।
धर्मकथा पिण कहै नहीं, जोवो सूत्र रे मांहि ॥ ४ ॥
बारह वर्ष तेरह पक्ष मभे, दीक्षा दे चलो न कखो कोय ।
एक गोशाला अयोग्यने चलो कियो,

निश्चय होणहार टलै नहिं कोय ॥ ५ ॥
तीर्थङ्कर साथे दीक्षा लिये, तिणने दीक्षा दे जिणराय ।
पछे केवली हुवै नहीं त्यां लगे, दीक्षा न देवै ताय ॥ ६ ॥
गोशाला ने बचावियो, कृद्धस्य पणा रो स्वभाव ।
मोह राग आयो तिण ऊपरै, ते बिकल न जाणै न्याय ॥ ७ ॥
गोशाला ने बचावियो, तिण में सूख थापै धर्म ।
सूने चित्त बकवो करै, ते भूला अज्ञानी भ्रम ॥ ८ ॥

कहै भगवन्त दीक्षा लियां पछै न कियो किञ्चित पाप प्रमाद
जाणता नै अजाणता कहै, दोष न सेव्यो जिन आप ॥६॥
इस कहि कहि भोलां लोकां भणी, नाखै छै फन्द मांय ।
तिहारो न्याय निर्णय यथातथ्य कह्य, ते सुणज्यो चित्तलाय

॥ दाहल दूधर्मी ॥

आयुष दूटो को सान्धो को नहीं रे (एदेशी)

गोशाला ने वचायो वीर सराग थी रे, तिण सांहे
धर्म नहीं छै लिगार रे । आ तो निश्चय होणहार ठलै
नहीं रे, ते भोला न जाणै लूल विचार रे ॥ गो० ॥ १ ॥
कुपाव ने वचायो वीर सराग थी रे, तिण में म जाणो
कोई कूड़ रे । शङ्का हुवे तो भगवतो रो अर्थ देखने रे,
खोटो श्रद्धा ने करदो दूर रे ॥ गो० ॥ २ ॥ भारी कर्मा
जीवां ने समझ पड़ै नहीं रे, ते तो कुगुरां रे बदलै
बोलै कूड़ रे । ताणो ताण में जासो ताणिया रे, वहतो
अगाध नदी रे पूर रे ॥ गो० ॥ ३ ॥ गोशालो अधर्मी
अविनीतड़ो रे, भारी कर्मी कुपाव जीव रे । बले
दावानल छै जिन धर्मनो रे, दुष्टो घणो है अतीव रे ॥
गो० ॥ ४ ॥ भगवन्त ने भूठा पाड़ण कारणै रे, तिल
उखाड़ियो पापी जाण रे । मिथ्यात्व पड़ि वञ्जियो
श्रीभगन्तथी रे, त्यांरो लूल न राखी पापी काण रे ॥
गो० ॥ ५ ॥ जगत तथा सगला चोरां थकी रे, गोशालो

अधिको चोर निःशंक रे । बली कूड़ कपट तणो तो
 कोथलो रे, तिण रो करड़ो मिथ्यात तणो छै बंकरे ॥
 गो० ॥ ६ ॥ तिण ने वीर बचायो बलतो जाणनै रे,
 लब्धि फोरी शीतल लेश्या सूक रे । राग आण्यो तिण
 प्रापी ऊपरै रे, छद्मस्थ गया तिण कालि चूक रे ॥ गो०
 ॥ ७ ॥ कई भेषधारी भागल इसड़ी कहै रे, गोशालिने
 बचायां हुवो धर्मरे । त्यां धर्म जिनेश्वर नो नहिं
 ओलख्यो रे, ते भूला अज्ञानी भ्रम रे ॥ गो० ॥ ८ ॥
 बली भगवन्त तो घर छोड्यां पकै रे, दोष न सेव्यो मूल
 लिगार रे । प्रमाद किञ्चित् मात्र सेव्यो नहीं रे, बली
 आस्रव न सेव्यो किण वार रे ॥ गो० ॥ ९ ॥ इम कहि
 कहि सचवाया हुवैरे, पण एकान्त बोलै मृषावाय रे ।
 त्यां धर्म जिनेश्वरनो नहिं ओलख्यो रे, फूटा ठोल ज्युं
 बोलै बिरुआ वाय रे ॥ गो० ॥ १० ॥ ते झूठा बोलै छै
 सुधबुध बाहिरा रे, त्यांरौ श्रद्धारी त्यांने खबर न काय
 रे । त्यां विकलां रौ श्रद्धा प्रगट करू रे, ते भवियण
 साम्भलज्यो चित्त लाय रे ॥ गो० ॥ ११ ॥ भगवन्त
 आहार कियो छै जाणनै रे, तिण में कहै छै प्रमादास्रव
 पाप रे । बली निद्रा लीधा में कहै पाप छै रे, ते निद्रा
 पण लीधी भगवन्त आप रे ॥ गो० ॥ १२ ॥ प्रमाद न सेव्यो
 कहै भगवाननै रे, बली कहता जावै प्रापी प्रमाद रे ।

न्याय निर्णय विकलां रे कै नहीं रे, यंही करै कूड़ी
 वक्कवाद् रे ॥ गो० ॥ १३ ॥ मोह कर्म उदय सावद्य
 सेविया रे, कृद्मस्थ थकां भगवान रे । अजाणपणो ने
 विम उपयोग कै रे, ते बुद्धिवन्त सुणो सुरत दे कान
 रे ॥ गो० ॥ १४ ॥ दश स्वप्ना पिण भगवन्त देखिया रे,
 दश स्वप्नां रो पाप लागै कै आण रे । दश स्वप्नां रो पाप
 जुओ जुओ रे, शंका म करज्यो चतुर सुजाण रे ॥ गो०
 ॥ १५ ॥ कोई कहै भगवन्त घर छोडां पछै रे, पाप रो
 अंश न सेव्यो मूल रे । जो वे स्वप्न देख्यां में पाप परूप-
 सीरे, त्यां रे लेखै त्यांरो अज्ञा में धूल रे ॥ गो० ॥ १६ ॥
 कृद्मस्थ थका पड़िकमणो करै रे, ते पाप लागो जाणै
 ताम रे । जो पाप लाग्यो न जाणै सर्वथा रे, तो पड़ि-
 कमणो क्यां ने करै बेकाम रे ॥ गो० ॥ १७ ॥ त्यांरो
 खोटो अज्ञा उत्थपती जाणनै रे, भूठ बोलै अज्ञानी पाल
 पंपाल रे । तीर्थङ्कर तो पड़िकमणो करै नहीं रे, कोई यूं
 पिण कहै मूरख बाल रे ॥ गो० ॥ १८ ॥ सात प्रकारे
 कृद्मस्थ जाणियै रे, कच्चो कै ठाणाङ्ग सूत्र मांय रे ।
 हिंसा लागै कै प्राणी जीवरो रे, बली लागै मृषा ने
 अदत्त ताय रे ॥ गो० ॥ १९ ॥ शब्दादिक आस्वादि रागे
 करैरे, पूजा सत्कार वांछै कै ताय रे । कदे अशनादिक
 सावद्य भोगवै रे, वागरै जैसी करणो आवै नांय रे ॥

गो० ॥ २० ॥ ये सातूं ही धानक सावदा रा कच्चा रे,
 छद्मस्थ सेवै कै किणही बार रे । त्यांरो पिण प्राय-
 स्थित यथा योग्य कै रे, जाण अजाण सेव्यांरो करै
 विचार रे ॥ गो० ॥ २१ ॥ ये सातूं ही बोल न सेवै
 केवली रे, छद्मस्थ पिण निरन्तर सेवै नांय रे । सेवै तो
 मोह कर्म उदय हुवां रे, शङ्का हुवै तो जोवो सूत्र मांय
 रे ॥ गो० ॥ २२ ॥ भगवन्त ने पिण केवल ज्ञान उपनो
 रे, पहिले तो छद्मस्थ होता ताम रे । पड़िकमणो पिण
 जद करताथा पापनो रे, त्यांरै उपयोग न रहतो एकण
 ठाम रे ॥ गो० ॥ २३ ॥ गोशालाने वीर बचायो जिण
 दिने रे छद्मस्थ होता जिण दिन भगवान रे । मोह
 राग आयो भगवन्तने जिण दिने रे, निश्चय होणहार
 ठलै नहीं आसान रे ॥ गो० ॥ २४ ॥ छद्मस्थ थकां पिण
 श्रीभगवन्तरै रे, समय समय लागता कर्म सात रे । मोह
 कर्म अवश्य उदय हुवो रे, कुपावने बचाय लियो साक्षात
 रे ॥ गो० ॥ २५ ॥ गोशालो दावानल कै श्रीजिनधर्मो
 रे, ते दुष्टां में दुष्ट घणो अतीव रे । बले कूड़कपटनो
 कोथलो तेहनेरे, बचायां रो फल सुणो भव जीव रे ॥
 गो० ॥ २६ ॥ गोशालो तेजुलीश्या मेलने रे, दोय साधां
 री कीधो घात रे । ऊंधो अंवलो बोल्यो भगवानने रे,
 वीर सूं पड़िवज्जियो मिथ्यात रे ।

कुपात्र ने वचायां धर्म किहां थकी रे ॥ २७ ॥
 वली लिश्या मेली कै० पापी वीरने रे, त्यांरी पिण
 एकान्त करवा घात रे । जाण्यो जमाऊं शासन मांहेरो
 रे, एहवो गोशालो दुष्ट कुपात रे ॥ कु० ॥ २८ ॥ तिण
 रो प्रश्न पूछ्यां भगवन्त कच्चो रे, सांगणी मांही तिल
 वताया सात रे । जव वीरने झूठा घालण पापिये रे,
 तिल उखाड़ने कीधी घात रे ॥ कु० ॥ २९ ॥ तैजूलेश्या
 सिखाई गोशाला भणो रे, इण लिश्याधी कीधी साधारी
 घात रे । वले लोहोठाण कियो भगवन्तने रे, इसड़ो
 काम कियो पापी साजात रे ॥ कु० ॥ ३० ॥ गोशाले
 पापी ने वीर वचावियो रे, तो वधियो भरतमें घणो
 मिथ्यात रे । घणा जीवां ने पापी बौड्या रे, ऊंधी
 श्रद्धा हिये में घात रे ॥ कु० ॥ ३१ ॥ कूड़कपट करने
 पापिये रे, झूठा ही शासन दियो थाप रे । अणहूंतो
 तीर्थङ्कर वाज्यो लोक में रे, वीरनो शासन दियो उत्थाप
 रे ॥ कु० ॥ ३२ ॥ गोशाला ने वीर वचायो तठा पछै
 रे, घणा जीवांरै हुवो विगाड़ रे । ओ पापी धाड़ायत
 हुवो धर्मनो रे, इण गुण तो न कीधी पापी लिगार रे ॥
 कु० ॥ ३३ ॥ गोशालो पापीड़ो वचियां पछै रे, तिण
 कीधा पापिड़ै अनेक अकाज रे । तिण दुष्टो ने वचायां
 धर्म किहांथकी रे, विद्वलां ने मूल न आवै लाज रे ॥

कु० ॥ ३४ ॥ गोशालै ने बचायां धर्म कहै तिकै रे;
 गोशालारा कीड़ायत जाण रे । त्यां धर्म न जाणयो
 श्रीजिनराजनो रे, यूँही बूड़ै अज्ञानी कर कर ताण रे
 ॥ कु० ॥ ३५ ॥ जो धर्म होसौ गोशालै ने बचावियां रे,
 तो छः हो काय बचायां होसौ धर्म रे । तो वे जीव
 बचायां धर्म गिणै नहीं रे, तो विकलां री श्रद्धा री
 निकल्यो भ्रम रे ॥ कु० ॥ ३६ ॥ गोशालिने वीर बचायो
 तिण विधेरे, श्रावक ने तिण विध बचावै नांय रे । कहै
 छै तिणहिज विध करै नहीं रे, तो धूल छै त्यांरी श्रद्धा
 मांय रे ॥ कु० ॥ ३७ ॥ पेट दुखै छै सौ श्रावकां तणो रे,
 जुदा हुवै छै जीव ने काय रे । साध पधार्या छै तिण
 अवसरै रे, त्यांरे हाथ फेरयां साता थाय रे ॥ कु० ॥
 ३८ ॥ लब्धिधारी तो साधु पधार्या देखने रे, गृहस्थ
 बोल्या छै इम वाय रे । हाथ फेरो त्यांरा पेट ऊपरै रे,
 नहीं फेरयां तो श्रावक जीवां जाय रे ॥ कु० ॥ ३९ ॥
 जब कहै स्थाने तो हाथ न फेरणो रे, य मरै भावे
 दुखिया घणा हुवै ताम रे । मरणो जीवणो झूल न
 बँकणो रे, स्हारै काँई गृहस्थसूँ काम रे ॥ कु० ॥ ४० ॥
 गोशाला दुष्टी ने वीर बचावियो रे, इण मांही कहै छै
 निक्कीवल धर्म रे । ते श्रावक मरतां ने नवि बचावियां रे,
 यांरी श्रद्धा री त्यांहिज काव्यो भ्रम रे ॥ कु० ॥ ४१ ॥

श्रावक वचायां धर्म गिणै नहौं रे, गोशालो वचायां
 गिणै धर्म रे । ते विवेक विकल कै सुधबुध बाहिरा रे,
 ऊंधी अद्वासूं बंधै पाप कर्म रे ॥ कु० ॥ ४२ ॥ गोशाला
 पापी दुष्टी रे कारणै रे, लब्धि फोरवी श्रीजगन्नाथ रे ।
 तो श्रावक मरता ने देखनै रे, धे कांई न फेरो त्यांरै
 हाथ रे ॥ कु० ॥ ४३ ॥ धर्म कहै गोशाला ने वचावियां
 रे, तो पोतै छोड़ी कांई धर्मरी रीत रे । सौ श्रावक
 मरतां ने वचावै नहौं रे, त्यां विकलां री विकल मानै
 प्रतीत रे ॥ कु० ॥ ४४ ॥ गोशाला दुष्टी ने वीर वचा-
 वियो रे, तिण मांहे धर्म कहै साक्षात रे । सौ श्रावक
 मरतां ने नहौं वचावियां रे, त्यां विकलारी विगड़ी
 अद्वा वात रे ॥ कु० ॥ ४५ ॥ श्रावक आखड़ ने मरतो
 हुवै रे, जिण ने पड़तो भेलै नांय रे । गोशालो वचायां
 कहै धर्म कै रे, ओ पिण अन्वारो त्यांरै मांह रे ॥ कु० ॥
 ४६ ॥ ज्ञान दर्शन ने देश चारित श्रावक मभे रे,
 गोशालो तो एकान्त अधर्मी जाण रे । तिणने वचायां
 धर्म किहांथकी रे, तिणरो न्याय न जाणै लूठ अयाण रे
 ॥ कु० ॥ ४७ ॥ गोशाला ने वचायां रो धर्म कै रे श्रावक
 वचायां कहै पाप रे । एहवो अन्वारो कै विकलां तणै रे,
 ऊन्धी अद्वारी कर राखी कै थाप रे ॥ कु० ॥ ४८ ॥
 बारह वर्ष ने तेरह पख मभे रे, कट्मस्थ रह्या श्रीभग-

वान रे । तिण में एक गोशालाने बचावियो रे, किशने न बचायो श्रीवर्द्धमान रे । कु० ॥ ४६ ॥ गोशाला दुष्टी ने बचावियां रे, जो धर्म कठहौ जाणै स्वामरे । तो दोनूं ही साध बचावत आपरा रे, बले रात दिन करता ओहिज काम रे । कु० ॥ ५० ॥ गोशाले दुष्टीने बचावियारे, तिण मांहौ धर्म जाणै जिनराय रे । दोय साध मरता न राख्या आपरा रे, ओ पिण किण विध मिलसौ न्याय रे । कु० ॥ ५१ ॥ अकाले जगतने मरता देखियारे, पिण आडा नहीं दोधा भगवन हाथ रे । जो धर्म हुवै तो भगवन्त आघो न काढतारे, तरण-तारण जगन्नाथरे । कु० ॥ ५२ ॥ अनन्त चौबीसौ तो आगै हुई रे, हिवड़ां तो ऋषभादिक चौबीस रे । त्यां तार्या भव जीवांने समभायनैरे, पिण मरता न राख्या श्रीजगदीश रे । कु० ॥ ५३ ॥ एक गोशालो वीर बचावियोरे, ते तो निश्चय ही होणहार रे । मोह राग आयो भगवाननैरे, तिणरो न्याय न जाणै झूठ गिंवार रे । कु० ॥ ५४ ॥ संवत् अठारह त्रेपने समय रे, आषाढ़ बदी इग्यारस मंगलवार रे । गोशालै पापीने ओलखायवारे, जोड़ कीधी कै मांठा गांव मक्षार रे । कु० ॥ ५५ ॥

॥ अन्तर ढाल ॥

(समभू नर विरला—देशो)

केई लोग मिथ्याती त्यानिं नहीं ज्ञान, वले पूरो नहीं विज्ञान रे । समभू नर विरला । (आंकड़ी) ॥
 आज दीय तीर्थङ्कररै भगड़ो लागो, ते तो सावथी नगरी रै वागोरे । स० ॥ १ ॥ ये दोनूँ माहींमाहीं वाद में बोलै, एक एकरा पड़दा खोलै रे । स० ॥ वीर कहै म्हारो चेलो गोशालो, सोसूं मतकर भूठी भकालोरै । स० ॥ २ ॥ गोशालो कहै छं थारो चेलो नाहीं, तैं कूड़ी कथी लोकां मांही रे । स० ॥ मैं तो साधपणो थां आगै नहीं लीवो, मैं तो गुरु तोने कदेय न कौधो रे । स० ॥ ३ ॥ वीर कहै गोशालो तीर्थङ्कर नाहीं, तीर्थङ्करना गुण छै मो मांहीरे । स० ॥ गोशालो कहै छं तीर्थङ्कर शूरो, ओतो काश्यप प्रत्यक्ष कूरोरे । स० ॥ ४ ॥ वीरने सन्मुख कह्यो गोशालो, तूं तो मो पहिली करसौ कालोरै । स० ॥ जब वीर कहै सुण रे गोशालो, करसौ तूं मो पहिजी कालोरै । स० ॥ ५ ॥ आप आप तणा मत दोनूं थापै, एक एक ने माहोमां उत्थापै रे । स० ॥ यामें कुण साची कुण मृषावार्द्ध, केई कहै म्हानि तो खबर न कांई रे । स० ॥

६ ॥ यांमें कैई कहै गोशालोजी साचा, यांने किण विध
जाणां काचा रे ॥ स० ॥ यांने उघाड़ी दीसै करामातो,
तुरत कीधी वे साधां री घातो रे ॥ स० ॥ ७ ॥ इण
देखतां वे इण रा बाल्या दोय चेला, इण सूं पाछा न
हुआ हिला रे ॥ स० ॥ इण ने खोटो कहतो जब बोलतो
सेंठो, पछै अण बोल्यो कांई बैठो रे ॥ स० ॥ ८ ॥
गोशालोजी बोलै गुञ्जार करतो, वीर पाछो बोलै सोई
डरतोरे ॥ स० ॥ गोशालोजी सिंहतणी पर गुंज्या,
वीरना साधु सगला धूज्या रे ॥ स० ॥ ९ ॥ वीर री तो
लोकां देख लीधी सिद्धाई, इण में कला न दीखै कांई
रे ॥ स० ॥ जो सिद्धाई होवै तो देखावता याने, जब
ये पिण ऊभा रहता क्यांनै रे ॥ स० ॥ ओ तो इण
ऊपर चलायने आयो, इण कोठग बागरै मांयो रे ॥ स० ॥
ओ शूरपणो तो दीसै इण मांई, इण में कमी न दीखै
कांई रे ॥ स० ॥ ११ ॥ जब पिण लोकां में हूंतो इसड़ो
अम्बारो ते विकलां ने नहीं विचारो रे ॥ स० ॥ ओ
गोशालो पाखण्डी प्रत्यक्ष पापी, तिण ने दियो तीर्थङ्कर
थापी रे ॥ स० ॥ १२ ॥ कैई चतुर विचक्षण या तिण
कालो, त्यां खोटो जाण्यो गोशालो रे ॥ स० ॥ ओ
गोशालो कुपात मूठ मिथ्याती, तिण कीधी साधां री
घातो रे ॥ स० ॥ १३ ॥ जमा शूरा अरिहन्त भगवन्त,

त्यांरि ज्ञान तणो नहीं अन्त रे ॥ स० ॥ ज्यांरा कोड़
 जिह्वा कर नित्य गुण गावै, त्यांरो पार कदै नहीं आवै
 रे ॥ स० ॥ १४ ॥ यां लखणां कर तीर्थङ्कर पिछाणो,
 ते तो भगवन्त महावीर जाणो रे ॥ स० ॥ ये तो अति-
 शय गुणे करी पूरा, यांने कदेय म जाणो कूड़ा रे ॥
 स० ॥ १५ ॥ कीर्द्ध तो भगवन्त ने जिण जाणै, ते तो
 एकान्त त्यांने वखाणै रे ॥ स० ॥ कीर्द्ध अज्ञानी गोशालै
 री ताणै, ते तो जिन गुण मूल न जाणै रे ॥ स० ॥ १६ ॥
 कीर्द्ध कहै दोनूं ही साचा, आपां घी दोनूं ही आछा रे ॥
 स० ॥ आपां ने तो यांरि भगडे में न पड़णो, सगलांने
 नमस्कार करणो रे ॥ स० ॥ १७ ॥ कीर्द्ध कहै दोनूं ही
 कूड़ा ते कर रहा फ़ैल फ़ितूरा रे ॥ स० ॥ आप आप
 तणो मत बांधन काजे, तिणसूं भगड़ा करता नहीं
 लाजे रे ॥ स० ॥ १८ ॥ ओ तो पेट भरण रो करै
 कै उपाय, लोकां ने घालै कै फ़न्द मांय रे ॥ स० ॥
 इण विध कीर्द्ध बोलै अज्ञानी, ते तो भाषा काढै मन-
 मानी रे ॥ स० ॥ १९ ॥ इसडो अन्धारो ह्मंती तिण
 काले, अशुभ उदय आपो न सम्भालै रे ॥ स० ॥
 तीर्थङ्कर थकां हुआ इसडा वेहदा, ते तो अनादि काल
 रा सेंहदा रे ॥ स० ॥ २० ॥ इम साम्भल उत्तम नर
 नारी, अन्तरङ्ग मांही करज्यो विचारी रे ॥ स० ॥

पक्षपात किण री मूल नहीं कीजे, साचो मारग
ओलख लीजे रे ॥ स० ॥ २१ ॥

॥ दोहा ॥

दोय उपकार जिन भाषिया, त्यांरो बुद्धिवन्त करो विचार ।
तिणमें एक उपकार छै मोक्षरो, बीजो संसारनो उपकार ॥
उपकार करै कोई मोक्षरो, तिणरी आज्ञा दे आप ।
उपकार करै संसार नो, तिणमें आप रहे चुपचाप ॥ २ ॥
उपकार करै कोई मोक्षरो, कुण कुण संसारनो उपकार ।
त्यांरा भाव भेद प्रगट करूँ, ते सुणज्यो विस्तार ॥ ३ ॥

॥ ढाल ग्यारहवीं ॥

(आ अनुकम्पा जिन आज्ञा में—एवेशी)

ज्ञान दर्शन चारित्र ने बली तप, यां च्यारां रो
कोई करै उपकारो । तिण ने निश्चय ही निर्जरा धर्म
कस्यो जिन, बली जिन आज्ञा छै श्रीकारो । ओ तो
उपकार निश्चय ही मुगत रो ॥ १ ॥ ॥ आंकड़ी ॥ ज्ञान
दर्शन चारित्र ने तप, यां च्यारां बिना कोई करै उप-
कार । तिण ने निश्चय ही धर्म नहीं जिन भाष्यो, बलि
जिन आज्ञा नहीं छै लिगार ॥ ओ उपकार संसार तणो
छै ॥ २ ॥ ॥ आंकड़ी ॥ संसार तणो उपकार करै छै,

तिणरै निश्चय ही संसार बधै ते जाण । मोक्ष तणो
 उपकार करै छै, तिणने निश्चय ही नेड़ी होसी निर्वाण
 ॥ ओ० मु० ॥ ३ ॥ कोई दरिद्रो जीव ने धनवन्त कर
 दे, नवजात रो परिग्रह देई भरपूर । वले विविध प्रकारे
 साता उपजावै, उबारो जावक दारिद्र कर दियो दूर ॥
 ओ० सं० ॥ ४ ॥ कः काय रो शस्त्र जीव अत्रती, साता
 पूछै ने साता उपजावै । त्यांरी करै वैयावच्च विविध
 प्रकारे, तिण ने तीर्थङ्कर देव तो नहीं सरावै ॥ ओ०
 सं० ॥ ५ ॥ गृहस्थ री साता पूछां ने वैयावच्च कियां
 में, तेथी साधु होय जावै अनाचारो । आ साता पूछां
 ने वैयावच्च कियां में, पिण जिन आज्ञा नहीं छै लिगारी
 ॥ ओ० सं० ॥ ६ ॥ साता पूछां तो साधु ने पाप लागै
 छै, तो साता कियां में धर्म किहां थी होवै । पिण लूठ
 मिथ्यातो विवेक रा विकल, श्री जिन आज्ञा साहमो
 नहीं जीवै ॥ ओ० सं० ॥ ७ ॥ कोई मरता जीवां ने
 जीवां बचावै, भाड़ा भपटा कर औषध देई ताम ।
 वले अनेक उपाय करने तिण ने, मरतो राख्यो साजो
 कियो तमाम ॥ ओ० सं० ॥ ८ ॥ कोई मरता जीवां ने
 सूँस करावै, चारुं शरणा देई ने करावै सन्यारो । ज्ञान
 ध्यान मांही परिणाम चढावै, न्यातीला सूँ देवै मोह
 उतारो ॥ ओ० मु० ॥ ९ ॥ आवक रो खाणो पीणो छै

सर्व अव्रत में, ते सेवै सावद्य योग व्यापारो । बले नव
ही जातरो परिग्रह अव्रत में, तिण ने सेवै कै कोईः
बारंबारो ॥ ओ० सं० ॥ १० ॥ श्रावक रो खाणो पीणो
कै सर्व अव्रत में, तिण ने त्याग करावै चढावै वैरागो ।
बले नवही जात रो परिग्रह अव्रत में, ते छोडै कुडावै
त्यारे शिरै भागो ॥ ओ० मु० ॥ ११ ॥ कोई लायसूं
बलता ने काठ बचायो, बले कूवै पड़तां ने बचायो ।
बले तालाव में डूबता ने बारै काढै, बले ऊंचा थौ
पड़तां ने भाल लियो तायो ॥ ओ० सं० ॥ १२ ॥ जन्म
मरण रो लायथी बारै काढै, भाव कूवा मांयथी काढै
बारै, नरकादि नीच गति पड़तां ने राखै, संसार
समुद्रथी बारै काढै उड्वारे ॥ ओ० मु० ॥ १३ ॥ किणरै
लाय लागी घर बलै कै तिण में, नाना मोट जीव बल
जाय । कोई लाय बुझाई त्यांने बारै काढै, घणां रे
साता दीधी बपराय ॥ ओ० सं० ॥ १४ ॥ किणरै तृष्णा
लाय लागी घट भीतर, ज्ञानादिक गुण बलै त्यां मांई ।
उपदेश देई तिण रो लाय बुझावै, समय समय साता
दीधी बपराई ॥ ओ० मु० ॥ १५ ॥ कोई टावर ने पालने
मोटो करै कै, आछी आछी वस्तु तिणने खवाय । बले
मोटे मण्डाण करी परणावै, धन माल देवै कमाय
कमाय । ओ० सं० ॥ १६ ॥ कोई बेटां ने रूढ़ी रीत

समझावै, धन माल सगलोही देवै कुड़ाय । काम भोग स्त्री आदिक खावो नै पीवो, भली भांति सूं त्याग करावै ताथ ॥ ओ० मु० ॥ १७ ॥ कोई मात पितारी सेवा करे दिन रात, बले मनमान्या भोजन त्यांनि खवाई । बले कांवड़ कान्धै लियां फिरै त्यांरी, बले वेहूं ठङ्गांरो ज्ञान करावै तार्इ ॥ ओ० सं० ॥ १८ ॥ कोई माता पिता नै रूढ़ी रीते, भिन्न भिन्न करने धर्म सुणावै । ज्ञान दर्शन चारित्र पमावै, त्यांनि भोग शब्दादिक सर्व कुड़ावै ॥ ओ० मु० ॥ १९ ॥ जिण रो खाणो पीणो गहणो अब्रत में कै, तिण ने मनमाने ज्यं खवावै पिवावै । बले मांगे तिण ने धन धान्य आपै, बले विविध पणै तिण ने साता उपजावै ॥ ओ० सं० ॥ २० ॥ जिण रो खाणो पीणो गहणो अब्रत में कै, उपदेश देई ने परहो कुड़ावै । तिण रे ज्ञानादिक गुण घट मांही घालै, तिण रो दृष्ट्या लाय ने परी बुझावै ॥ ओ० मु० ॥ २१ ॥ किणरा वाला काठै किणरा कीड़ा काठै, बले लटां जूं आदिक काठै कै ताही । कानसलायां वुगादिक काठै, घणी साता उपजावै शरीर मांही ॥ ओ० सं० ॥ २२ ॥ किणरे बाला कीड़ा ने लटां जूं आदिक शरीर में उपना जीव अनेक । तिण ने वारै काठण रा त्याग करावै, कहै शरीर वारै काठना नहीं एक ॥

ओ० मु० ॥ २३ ॥ गृहस्थ भूलो उजाड़ बन में, अटवी
 ने बले ऊजड़ जावै । तिण ने मार्ग बतायने घरे
 पहुंचावै, बले थाको हुवै तो कांधे बैठावै ॥ ओ सं०
 ॥ २४ ॥ संसार रूपिणी अटवी भूल्या ने, ज्ञानादिक
 मारग शुद्ध बतावै । सावद्य भारने अलगी मेलै, सुखे
 सुखे शिवपुर में पहुंचावै ॥ ओ० मु० ॥ १५ ॥ नाग
 नागिनी हूँता बलता लकड़ा में, त्याने पार्श्वनाथजी
 काढ्या कहै वारै । अग्नि में बलतां ने राख्या जीवता,
 प्राणी अग्नि आदिक जीवां ने मारे ॥ ओ० सं० ॥ २६ ॥
 पार्श्वनाथजी घर छोड़ काउसग कीधी, जब कमठ
 उपसर्ग कर वर्षायो पाणी । जब पद्मावती हँटे सिंहासन
 कीधी, धरणीन्द्र कुत कियो शिर आणी ॥ ओ० मु० ॥
 २७ ॥ नाग नागिनी ने नवकार सुणावै, चारु शरणा
 ने सूँस कराया जाणी । ते शुभ परिणामां सुंमरनै हुआ,
 धरणीन्द्र ने पद्मावती राणी ॥ ओ० मु० ॥ २८ ॥ सुग्रीव सुं
 उपकार कियो राम ने लक्ष्मण, जब सुग्रीव हुबो त्यांरो
 सखाई । सीता रौ खबर आण रावण ने मरायो, पाछो
 उपकार कियो भीड़ आई ॥ ओ० सं० ॥ २९ ॥ कीई
 दुष्टी जीव जूं जीव ने मारतो थो, तिण ने बर्जने जूं ने
 बचाई । ते जूं रो जीव मनुष्य हुआ जब, इण रो
 कजियो इण पिण दियो मिटाई ॥ ओ० सं० ॥ ३० ॥

धणी रे मुंडा आगै सेवक सरने, धणी ने कुशले जेमे जीवतो काढै । जब धणी तूछ्यो थको रिजक रोटी दे, इह लोक रो काम सिराड़ै चाढै ॥ ओ० सं० ॥ ३१ ॥ दोय इन्द्र आया कौणक रो भीड़ी, कौणक रै साता करदौ ताम । एक कोड़ अस्सी लाख मनुष्यांने मारी, कौणक रो सुधाखो काम ॥ ओ० सं० ॥ ३२ ॥ एकी का जीवां ने अनन्ती बार बचायो, त्यां पिण इरणे अनन्ती बार बचायो । आमा सामा उपकार संसार ना कीधा, त्यां सूं जीव री गर्ज सरै नहीं कायो ॥ ओ० सं० ॥ ३३ ॥ हांतौ नेवतादिक दे आमा सामा, लाडू खोपरादिक दे आमा सामा । अथवा कीई आघा पण देवै, इत्यादिक अनेक संसारना कामा ॥ ओ० सं० ॥ ३४ ॥ संसार नो उपकार करै तिण सेतौ, कदा ते पिण पाछो करै उपकारो । एतो एक एक जीवां सूं, कीधो कै अनन्त अनन्ती बारो ।

आ श्रद्धा श्री जीनिवर भाषी ॥ ३५ ॥ आंकड़ी ॥ संसारना उपकार सबहो फौका, ते तो थोड़ा में विलय होय जावै । संसारना उपकार फौका है त्यांसूं, मुक्ति तणा सुख कोय न पावै ॥ ओ० ॥ ३६ ॥ संसार तणो उपकार कियां में, कीई मूढ मिथ्याती धर्म बतावै । श्रीजिन मारग ओलखियां बिन, ज्यूं मनमोने गालांरा

गोला चलावै । आ० ॥ ३७ ॥ जितरा उपकार संसार
तणा कै, जे जे करै ते मोह वश जाणो । साधु तो त्यांने
कदे न सरावै, संसारी जीव तिण रा करै बखाणो ॥
आ० ॥ ३८ ॥ संसार रो उपकार कियां में, जिन धर्म
रो अंश नहीं कै लिगार । संसार तणा उपकार किया
में, धर्म कहै ते तो मूठ गिंवार ॥ आ० ॥ ३९ ॥ किणही
जीव ने खप करने बचायो, किणही उपाय ने कौधो
मोटो । जो धर्म होसी तो दोयां ने होसी, जो टोटो
होसी तो दोयां में टोटो ॥ आ० ॥ ४० ॥ बचावणवाला
बिचे तो पालणवालो, साम्प्रत दीसै उपकार मोटो ।
यांरो निर्णय कियां बिन धर्म कहै कै, त्यांरो मत निक्के-
वल खोटी ॥ आ० ॥ ४१ ॥ बचावणवालो उपजावणवालो,
ये तो दोनूं संसार तणा उपकारी । एहवो उपकार
करै आमा सामा, तिण में केवलियां रो धर्म नहीं कै
लिगारी ॥ आ० ॥ ४२ ॥ जीव ने जीवां बचावै तिण सूं,
बंध जावै तिण सूं द्वेष विशेष । जो पर भवं मांही
आय मिलै तो, देखत पाण जागै तिण सूं द्वेष ॥ आ०
॥ ४४ ॥ मित्र सूं मित्रपणो चलियो जावै, बैरी सूं
बैरीपणो चलियो जावै । ए तो राग द्वेष कर्मों रा
चाला कै, श्रीजिन धर्म मांहीं नहीं आवै ॥ आ० ॥ ४५ ॥
कोई अनुकम्पा आणी घर मण्डावै, कोई मण्डाता घर

ने देवै भंगाय । ए तो प्रत्यक्ष रागने द्वेष उघाड़ो, ते
 आगै लागा चलिया जाय ॥ आ० ॥ ४६ ॥ कोई तो
 पैलैरा काम भोग वधारै, कोई काम भोग रो देवै
 अन्तराय । ओ पिण राग ने द्वेष उघाड़ो, ते आगै
 लागा दोनूँ चलिया जाय ॥ आ० ॥ ४७ ॥ कोई पैला रो
 धन गमियो बतावै, बलै स्त्री आदिक पण गमिया
 बतावै । कोई लाभ ने टोटो लोकां ने बतावै, तिण सूँ
 आगै लाग्यो राग चलियो जावै ॥ आ० ॥ ४८ ॥ कोई
 वैद्यगरी करने लोकां रो, रोग गमावै ने जीवां बचावै ।
 ओ उपकार लोकां सूँ कौन्हो, आगै लग्यो राग चलियो
 जावै ॥ आ० ॥ ४९ ॥ कही कही ने कितरा एक कहूं,
 संसार तणा उपकार अनेक । ज्ञान दर्शन चारित्र्य तप
 विना, मोक्ष रो उपकार नहीं है एक ॥ आ० ॥ ५० ॥
 संवर ना बीस भेद कछा जिन, निर्झरा तणा भेद कछा
 है बार । ए बत्तीस भेद उपकार मुक्ति रो, और मोक्ष रो
 उपकार नहीं है लिगार ॥ आ० ॥ ५१ ॥ संसार ने मोक्ष
 तणा उपकार, समदृष्टि हुबै ते न्यारा न्यारा जाणै । पण
 मिथ्यात्ता ने खबर पड़ै नहीं मूँधो, तिण सूँ मोह कर्मवश
 जन्मी ताणै ॥ आ० ॥ ५२ ॥ संसारने मोक्ष रो उपकार ओल-
 खावण, जोड़ कीधी खैरवा शहर मभार । संवत् अठारह
 वर्ष चोपनै, आसोज सुदी बीज शुक्रवार ॥ आ० ॥ ५३ ॥

॥ दोहा ॥

चौबीसमा जिनवर हुवा, महावीर विख्यात ।
 पहिली बाणी निष्फल गयी, हुवो अच्छेरो अचरज बाता ॥१॥
 जन्मिका ग्राम बाहिरे, ग्राम नाम कर्षणीरे खेत ।
 तिहां शाल नाम वृक्ष कै, गहर गम्भीर पान समेत ॥२॥
 तिण शाल वृक्ष हैठै आविया, भगवंत श्रीवर्द्धमान ।
 वैशाख सुदी दशमी दिने, उपनो केवल ज्ञान ॥३॥
 केवल महोत्सव करवा भणी, तिहां देवता आया अनेक ।
 पिण मनुष्यांनेठोकपड़ीनहीं, तिणसूं मनुष्य न आयो एक ॥
 देवतामें बाणी वागरी, थिति सांचववा काम ।
 कोर्द साध श्रावक हुवो नहीं, तिणसूं बाणी निष्फलगईआम
 जो धन थकी धर्म निपजै, तो देवता पिण धर्म करन्त ।
 वीर बाणी सफली करै, मनमांहीं पिण हर्ष धरन्त ॥६॥
 ब्रत पचखाणनहुवै देवतातणे धनसूं पिण धर्म न थाय ।
 तिणसूं वीर बाणी निष्फलगयी, तिणरोन्यायसुणीचित्तलाय ॥७॥

॥ ढाल बारहवीं ॥

(शील सुरतरु वर सेविये—देशी)

जिन धर्म हुवै सोनइया दियां, तो देवता देता
 हाथो हाथजी । पूरता मन री मनरली, वीर बाणी निष्फल
 न गमातजी । भवि करज्यो पारखा जिन धर्म री ॥१॥

१ (आंकडौ) रत्न हीरा ने माणिक पन्ना, मन मानै ज्युँ
 देवता देतजी ॥ भ० ॥ २ ॥ धन दियां धर्म हुवै जिन
 भाषियो, तो देवता दान दे दकचालजी । यों कियां
 वाणी सफली हुवै, तो अच्छेरो न हुवै तिणकालजी ॥
 भ० ॥ ३ ॥ धन धान्यादिक लोकां ने दियां, ए तो
 निश्चय हो सावद्य दानजी । तिण में धर्म नहीं जिन-
 राज रो, ते भाष्यो कै श्रीभगवानजी ॥ भ० ॥ ४ ॥ जो
 जीव वचायां धर्म हुवै, ओतो देवता रै आसान जी ।
 अनन्ता जीव वचायने, वाणी सफल करता देव आनजी ॥
 भ० ॥ ५ ॥ असंख्याता समदृष्टि देवता, एकैको वचा-
 वतो अनन्तजी । जो धर्म हुवै तो आघो न काढता,
 वीर वाणी सफल करंतजी ॥ भ० ॥ ६ ॥ साध श्रावक
 नो धर्म व्रत में, जीव हणवारा करै पचखाणजी । ओ
 धर्म देवता थी न हुवै, तिण स्रूं निष्फल गर्इ वीर वाण
 जी ॥ भ० ॥ ७ ॥ जीवांनै जीवां वचावियां, हुवै संसार
 तणो उपकारजी । यूं तो वाणी सफल न हुवै वीरनी,
 धर्म नो अंश नहीं कै लिगारजी ॥ भ० ॥ ८ ॥ असंयति ने
 जीवां वचावियां, बले असंयति ने दियां दानजी । इम
 करतां वीर वाणी सफली हुवै, ओ तो देवता रै आसानजी
 ॥ भ० ॥ ९ ॥ कुपावने जीवां वचावियां, कुपावने दियां दान
 जी । ओ सावद्य कर्त व्य संसार नो, भाष्यो कै श्रीभग-

वानजी ॥ भ० ॥ १० ॥ उत्तराध्ययन अट्टावीसमें, मोक्ष ना
मार्ग भाष्या च्यारजी । बाकी सर्व कामा संसार ना;
सावद्य योग व्यापारजी ॥ भ० ॥ ११ ॥ धर्म हुवै सावद्य
दान में, असंयति ने बचायां हुवै धर्मजी । ते निश्चय
समदृष्टि जीवड़ा, ओ धर्म कर काटे कर्मजी ॥ भ० ॥
१२ ॥ कर्म काटे एह सावद्य धर्म सूं, एहवा सावद्य
कामा अनेकजी । ते तो थोड़ासा प्रगट करूं, ते सुणज्यो
आण विवेकजी ॥ भ० ॥ १३ ॥ मच्छ गलागल लग रही,
सारा द्वीप समुद्रां मांयजी । मोटो मच्छ कोटा ने भखै,
उण सूं मोटा मोटा उण ने खायजी ॥ भ० ॥ १४ ॥
जो उद्यम करै एक देवता, एक दिन में बचावै अनेक
जी । धर्म हुवै तो आघो काढै नहीं, ओ तो छे देवता
में विवेकजी ॥ भ० ॥ १५ ॥ जीव बचायां अभयदान
हुवै तो, अभयदान घणां ने देतजी । धर्म जाणै जीव
बचावियां, देव भव में पिण लाहो लेतजी ॥ भ० ॥ १६ ॥
मक़ला बचावै एक दिन मक़ो, लाखां क्रोड़ां ही गिणि-
याई न जायजी । इण में धर्म हुवै जिनराज रो, तो
देवता देवै बचायजी ॥ भ० ॥ १७ ॥ मच्छ आगा सूं
मच्छ कोड़ावियां, उणरै पड़ती जाणै अंतरायजी । तो
अचित्त मक़ला उपाय ने, उण ने पिण देवै खवायजी
॥ भ० ॥ १८ ॥ जो धर्म हुवै मक़ला बचावियां, मक़लाने

पोष्यां हुवै धर्मजी । जो धर्म हुवै देवता थकी, यूँ कर कर
 काटै कर्मजी ॥ भ० ॥ १६ ॥ जो धर्म हुवै तो देवता, असं-
 ख्याता माकला वचायजी । असंख्याता पोषै माकला देवता,
 आलस्य पण न करै तायजी ॥ भ० ॥ २० ॥ पृथ्वी पाणी
 तेउ वायु मग्ने, जीव कछ्छा असंख्यातजी । वनस्पति में
 जीव अनन्त है, यांने पण देव वचातजी ॥ भ० ॥ २१ ॥
 तीन विकलेन्द्रिय मनुष्य तिर्यञ्च ने, वचायां धर्म जाणै
 तो देवजी । तो त्यांने ही वचावण री खप करै, सम-
 दृष्टि देवता स्वयमेवजी ॥ भ० ॥ २२ ॥ नाहर चीता
 आदिक दुष्ट जीव है, करै गाय आदिक री घातजी ।
 गाय आदिक ने तो खवावै नहीं, त्यांने पिण देव अचित
 खवातजी ॥ भ० ॥ २३ ॥ जीव जीव तणो भक्षण करै,
 त्यांने वचावै अचित खवायजी जो यूँ क्रियां में धर्म
 निपजै, तो देवता करै ओहिज उपायजी ॥ भ० ॥ २४ ॥
 अढ़ाई द्वीप में मनुष्यां तणै, घर में आरम्भ करै जाण
 जी । ते तो कत्ल करै जीवां तणी, छः ही काय तणो
 घमसाणजी ॥ भ० ॥ २५ ॥ नित्य एक एक घर में जीवो;
 आरम्भ हुवै दिन रातजी । छेदन भेदन करै निलोतरी,
 करै अनन्त जीवां री घातजी ॥ भ० ॥ २६ ॥ दलणो
 पीसणो ने पोवणो, घर घर चूल्हो धुकावै तासजी ।
 आचोट कूटो करै छः कायनो, करै अनन्त जीवां री

विनाशजो ॥ भ० ॥ २७ ॥ एकेका समदृष्टि देवता, त्यांरौ
 शक्ति घणी छै अत्यन्तजो अढ़ाई दीपनो आरम्भ मेटने,
 बचावै जीव अनन्तजो ॥ भ० ॥ २८ ॥ अढ़ाई दीपना
 मनुष्यां भणी, भूख तृषा न राखं सोयजो । अचित अन्न
 पाणी निपाय ने, सगलां ने तृप्त करै सोयजो ॥ भ० ॥
 २९ ॥ विविध प्रकार ना भोजन करै, विविध प्रकार ना
 पकवानजो । खादम स्वादम विविध प्रकारना, विविध
 प्रकार ना खानपानजो ॥ भ० ॥ ३० ॥ शाक व्यञ्जन
 विविध प्रकार ना, फल नीलाती विविध प्रकारजो ।
 मनशा भोजन सगला मनुष्यां भणी, करावै देवता
 बारम्बारजो ॥ भ० ॥ ३१ ॥ ठाम ठाम अचित्त ; पाणी
 तणा, कुण्ड भरभर राखै साम्हजो । बले भोजन विविध
 प्रकार ना, त्यांरा टिगला करै ठाम ठामजो ॥ भ० ॥
 ३२ ॥ चारों आहार अचित्त निपायने, दीधां हुवै धर्म
 ने पुण्य तामजो । धर्म हुवै जीव बचाविसां, तो देवता
 करता ओहिज कामजो ॥ भ० ॥ ३३ ॥ देवता खाणो
 देवै मनुष्यां भणी, तो खेत रो आरम्भ टल जायजो ।
 बले गहणा कपड़ा देवै देवता, तो घणा जीव मरै
 नहीं तायजो ॥ भ० ॥ ३४ ॥ घर हाट हवेलियां मह-
 लायतां, इत्यादिक कमठाणा तायजो । ए पिण निपजाए
 देवी देवता, तो अनन्त जीव मरता रह जायजो ॥ भ०

॥ ३५ ॥ ते छावणा लीपणा न पड़ै, ते तो सुन्दर ने
 शोभायमानजो । ते पिण दोसै घणा रलियामणा, देवतां
 ने करणा आसानजो ॥ भ० ॥ ३६ ॥ एही करणी क्रियां
 धर्म निपजै, तो देवता आघो न काढन्तजो । आ करणी
 कर कर्म काटने, काम सिराड़ै चाढन्तजो ॥ भ० ॥
 ३७ ॥ दान दियां ने जीव वचावियां, जो कर्म तणो
 ह्याय शोषजो । तो दान दे जीव वचाय ने, देवता पिण
 जावै मोक्षजो ॥ भ० ॥ ३८ ॥ अनेराने दियां पुण्य
 निपजै, देवता रै हुवै पुण्य रा घाटजो । वले धर्म हुवै
 जीव वचावियां, देवता मोक्ष जावै कर्म काटजो ॥
 भ० ॥ ३९ ॥ असंयति जीवां रो जीवणो, ते सावद्य
 जीतव साक्षातजो । तिण ने देवै ते सावद्य दान छै,
 तिण में धर्म नहीं अंश मातजो ॥ भ० ॥ ४० ॥ धर्म
 हुवै तो सगला अनुप्यां तणा, रत्न जड्या कर दे महल
 जो । ते पिण थोड़ा में निपायदे, देवता ने करेतां
 सहलजो ॥ भ० ॥ ४१ ॥ खाणो पीणो गहणो कपड़ादिके,
 गृहस्थ तणा सारा काम भोगजो । त्यांरी करै वधोतर
 तेह ने, वधै पाप कर्मना संयोगजो ॥ भ० ॥ ४२ ॥
 काम भोग सारा गृहस्थ ना, दुःख ने दुःख री छै खान
 जो । त्यांने विंमाक फल री उपमा, उत्तराध्ययन में
 कही भगवानजो ॥ भ० ॥ ४३ ॥ त्यांने भोगवावै धर्म

जाण ने, तिणरै बंधे छै पाप कर्मजी । तिण में समदृष्टि
 देवता, अंश माल न जाणै धर्मजी ॥ भ० ॥ ४४ ॥ केई
 केई अज्ञानो इम कहै, श्रावक ने पोष्यां हुवै धर्मजी ।
 लाडू खवाय दया पलावियां, तिणरा कट जावै पाप
 कर्मजी ॥ भ० ॥ ४५ ॥ लाडुवां साटै उपवास बेला करै,
 तिण रा जीवितव्य ने छै धिक्कारजी । तिण ने पोषै छै
 मोल ले, तिण में धर्म नहीं छै लिगारजी ॥ भ० ॥ ४६ ॥
 लाडुवां साटै पोषा करै, तिण में जिन भाष्यो नहीं
 धर्मजी । ते तो इह लोक रै अर्थे करै, तिण रो मूर्ख न
 जाणै मर्मजी ॥ भ० ॥ ४७ ॥ धर्म हुवै तो समदृष्टि
 देवता, अचित्त लाडुवादिक निपजायजी । बले पाणी
 पिण अचित्त निपजायने, श्रावकां ने जिमावै धपायजी
 ॥ भ० ॥ ४८ ॥ यावज्जीव सगला श्रावकां भणी, लाडू
 आदिक अचित्त खवायजी । अढ़ाई दीप रा श्रावकां
 भणी, दया पलाय पोषो करायजी ॥ भ० ॥ ४९ ॥ त्यां
 ने आरम्भ करवा दे नहीं, कल्पै ते देवता देतजी ।
 धर्म हुवै तो आघो न काढता, ओ पिण देवता लाहो
 लेतजी ॥ भ० ॥ ५० ॥ श्रावकां ने वस्तु हुवै चाहती,
 ऊणायत न राखै कायजी । धर्म हुवै तो आघो काढै
 नहीं, त्यांरै कसौ न दीसै कायजी ॥ भ० ॥ ५१ ॥ जो
 धर्म हुवै श्रावक ने पोषियां, तो देवता पण करै ओ

धर्मजी । असंख्याता श्रावक पोषने, काटता निज पाप ने
 कर्मजी ॥ भ० ॥ ५२ ॥ असंख्याता द्वीप समुद्र में,
 असंख्याता श्रावक कै तामजी । त्यांने पोषै समदृष्टि
 देवता, जो जाणै धर्म नो कामजी ॥ भ० ॥ ५३ ॥ श्रावक
 नो खाणो पीणो सर्वथा, अव्रत में कह्यो कै आमजी ।
 तिण सँ समदृष्टि देवता, एहवो किम करसी कामजी ॥
 भ० ॥ ५४ ॥ शक्र इन्द्र ने ईशान इन्द्र कै, तिरछा लोक-
 तणा सरदारजी । हाल हुक्म कै सगलां ऊपरे, असं-
 ख्याता द्वीप समुद्र मभारजी ॥ भ० ॥ ५५ ॥ मच्छ गलागल
 लग रह्यो, सारा द्वीप समुद्रां मांयजी । जो धर्म हुवै
 जीव वचावियां, तो इन्द्र थोड़ा में देता मिटायजी ॥
 भ० ॥ ५६ ॥ भगवन्त कह्यो हुवै इन्द्र ने, जीव वचावियां
 धर्म होयजी । तो दोनू इन्द्र जीव वचावता, आलस्य
 नहीं करता कोयजी ॥ भ० ॥ ५७ ॥ मच्छ मच्छ आगा
 सूं छुड़ायने, मच्छां ने देता जीवां वचायजी । त्यांने
 पिण भूखां नहीं मारता, अचित्त मच्छ कर देता खवाय
 जी ॥ भ० ॥ ५८ ॥ यूं कियां जिन धर्म निपजै, तो भग-
 वन्त सिखावता आपजी । बले आज्ञा देता तेहने, बले
 चौड़े करता आहिज थापजी ॥ भ० ॥ ५९ ॥ जीव ने
 जीवां वचावियां, ओ तो संसार नो उपकारजी । अठे
 जिन आज्ञा जावक नहीं, धर्म पिण नहीं कै लिगारजी

भ० ॥ ३० ॥ कः कायरा शस्त्र बचावियां, कः काया जो
बैरी होयजो । त्पारां जीवितव्य पिण सावद्य कछो,
त्यांने बचायां धर्म न होयजी ॥ भ० ॥ ६१ ॥ असंय-
तीरा जीवणा मझे, धर्म नहीं अंशमातजी । बली दान
देवै कै तेहने ते पिण सावद्य साक्षातजी ॥ भ० ॥ ६२ ॥
दान देवो ने जीव बचायवो, ओ तो देवता रे आसान-
जी । जो यूं कियां धर्म हुवै तो देवता, जाय पंचमी
गति प्रधानजी ॥ भ० ॥ ६३ ॥ जीव बचावणो ने सावद्य
दान ने ओलखायो पुर शहर मभारजी । संवत् अठारह
ने वर्ष सतावनै, कार्तिक वदी चौदस ने शुक्रवारजी ॥
भ० ॥ ६४ ॥

॥ इति श्री वृद्ध सिद्धान्त सारोपरि अनुकम्पा की चौपाई समाप्त ॥

॥ दोहा ॥

भेषधारी भूल्या थका, त्पारे दया नहीं घट मांय ।
हिंसा धर्म परुपियो, बिना सूत्र रे न्याय ॥१॥
दया दया मुख सं कहै, पिण दया री खबर न काय ।
भोलां ने पाझा भ्रम में, ते हणै जीव कः काय ॥२॥

हिंसा धर्म परूपता, फिरता बोलै वैण ।
 आप डूवै अनेराने डुबोयने, त्यांरा फूटा अभ्रान्तर नैण ॥३॥
 हंसा धर्म परूपियो, तिण सूं डूवा जीव अनेक ।
 ते खोटो श्रद्धा प्रकट करूं, सो सुणज्यो आण विवेक ॥४॥

॥ ढालू तेरहूकी ॥

(भा अनुकम्पा जिन आज्ञा में—पदेशो)


श्रावक ने मांहो मांहो छः काय खुवावै, छः काय मारी ने जिमावै । ए जीव हिंसा रो राहज खोटो, तिण मांहो धर्म अनार्य वतावै ॥ यां हिंसा धर्स्यां रो निर्णय कीजो ॥ १ ॥ छः काय जीवां रो तो घमसाण कोधो, जिमाय कियो उण ने कर्मां सूं भारो । दोनां-कानी जोयां दोसै दिवालो, तिण मांहो धर्म कहै भेष-धारी ॥ यां० ॥ २ ॥ छः काय जीवां ने तो खाधां खुवायां, अरिहन्त भगवन्त पाप वतावै । ये वचन उया-पोने मिश्र परूपै, तिण दुष्टो रे दिल दया नहौं आवै ॥ यां० ॥ ३ ॥ रांकां ने मार धींगाने पोषै, आ तो बात दोसै घणौ गैरौ । इण मांहो दुष्टी धर्म परूपै, तो रांक जीवां रा उठिया वैरौ ॥ यां० ॥ ४ ॥ पाकल भव पाप उपाया तिण सूं, हुआ एकेन्द्रिय पुण्य परवारौ । तिण

रांक जीवां रे अशुभ उदय सँ, लोकां सहित लागू
 उठ्या भेषधारी ॥ यां० ॥ ५ ॥ कुपाव दान में पुण्य
 परूपै, तिण सँ लोक हणै जीवां ने विशेषो । कुगुरुं
 एहवा चाला चलावे, ते भष्ट हुआ लेई साधु रो भेषो
 ॥ यां० ॥ ६ ॥ पूछै तो कहै म्हे मौनज साजां, सानीकर
 जीव मरावण लागा, हेठलो भोवरो खेंख अलगा हुआ,
 त्यांने ब्रत विहुणा कहौजै नागा ॥ यां० ॥ ७ ॥ कोई
 माली रे ओडै भूखो आय ऊभो, गाजर मूला धपाय
 खुवावै । एकान्त पाप उघाड़ो दीसै, तिण मांही मूरख
 धर्म बतावै ॥ यां० ॥ ८ ॥ बैंगण वालोरादिक अनेक
 नीलोतरौ, कोई राम्बी राम्बी पोषे पर प्राणौ । तिण
 मांही दुष्टी धर्म बतावै, तो दुर्गति जावा रो ए अहनाणौ
 ॥ यां० ॥ ९ ॥ खर्च आघरणी ने भात बरोठी, अनेक
 आरम्भ कर न्यात जिमावै । ये सर्व संसार तणा कर्तव्य
 छै, तिण मांही मूरख धर्म बतावै ॥ यां० ॥ १० ॥ भेष-
 धारी श्रावक ने सुपाव थापै, तिण ने नूत जिमायां कहै
 मोक्ष रो धर्मो । उणने सूत्र शस्त्र ज्युं परगमिया, हिंसा
 दृढाय बांधे मूठ कर्मो ॥ यां० ॥ ११ ॥ कोई बीस पच्चीस
 श्रावक न्योतर ने, घरे जाय घरकां ने धंधे लगावै ।
 कोई मूंग दले कोई गेहूँ पीसै, कोई अग्नि सँ धूकी
 चूल्हो फंकावै ॥ यां० ॥ १२ ॥ कोई लवण पाणौ घाली

आटो गिलोवै. कोई आधण देई करै चोखी दालो ।
 कोई रोटी तवे नांखी खीरां सेंकै, कोई तरकारो रांध
 लैवै तत्कालो ॥ यां० ॥ १३ ॥ छः काय जीवां री हिंसा
 करने, अनेक चीजां रांधी कौधी रसालो । पछै दांतण
 कराय ने भाणै बेसाणै, वाजोट देई ऊपर सेलै थालो
 ॥ यां० ॥ १४ ॥ पछै भोजन पुरसी ने भेला वैठ्या,
 आप आप तणा पेट सगलाई भरिया । भेषधास्यां
 सहित श्रावकां ने पूछीजै, थामें कुण कुण डूवा ने कुण
 कुण तिरिया ॥ यां० ॥ १५ ॥ जब जीमणवाला ने तो
 पाप बतावै, हिंसा करणवाला ने कहै पापी । जिमा-
 वणवाला ने धर्म कहै कै, आ श्रद्धा भेषधास्यां घापी ॥
 यां० ॥ १६ ॥ जीमणवाल रै ने हिंसावाला रै, आ
 पाप री उत्पत्ति किण सूं चाली । वले छः काय रा
 जीव मुवा त्यांरो, न्योत जिमावणवालो दलाली ॥ यां०
 ॥ १७ ॥ इण पाप दलाली में धर्म परूपै, जे पड़ गया
 मोह मिथ्यात्व अन्धेरै । ते प्रत्यक्ष हिंसा धर्मो अनार्य,
 कीई डूब गया त्यां कुगुरां रै करै ॥ यां० ॥ १८ ॥ श्रावक
 ने न्योत जिमावै तिण में, धर्म कहै लूठ विना विचारो ।
 मुंहपति बाम्ही ने मीठा बोलै, पिण जीभ वहै ज्यूं तीखी
 तरवारो ॥ यां० ॥ १९ ॥ किण हो जीव हणतां ने शङ्का
 आवै, तो तुरन्त हणै सुण कुगुरां री वाणी । पहले

हिंसा कियों पाक धर्म बतावै, तो कुगुरु बाणी जेहवी
 बहतो घाणी ॥ यां० ॥ २० ॥ किण ही रांक भिखारी ने
 दान उदकियो, उदकियो दान आवक ने दिरावै ।
 धनवन्त धर्म रो लेवण लागा, तो रांकां रे हाथ कठा सूं
 आवै ॥ यां० ॥ २१ ॥ लाडू खोप रा रोकड़ नाणो,
 सानीकर सामग्री में दिरावै । कुगुरु एहवा चाला
 चलावै, पेट भरा जाणै पात रै आवै ॥ यां० ॥ २२ ॥
 मांय सुखी हुआं गर्भ सुखी हुवै, कूवै पाणी हुवै तो
 उबारै आवै । इण दृष्टान्ते पेट काजै भेषधारी, आप
 आप तणी सामग्री में दिरावै ॥ यां० ॥ २३ ॥ जद
 देवणवाला ने तो धर्म कहै कै, लेवणवाला ने कहै पापज
 होवै । तो धर्म करण ने मूठ अज्ञानी, सर्व सामग्री में
 कांय डुबोवै ॥ यां० ॥ २४ ॥ सर्व सामग्री में पाप
 लगायां, ते पिण होसी निश्चय पापां सूं भारी । साची
 श्रद्धा ने ऊंधो बोलै, तो विकलां ने गुरु मिल्या भेष-
 धारी ॥ यां० ॥ २५ ॥ धर्म करै ओरां पाप लगावै, ओ
 धर्म कदै मत जाणज्यो रूड़ो । भारी कर्मा लोगां रे
 अशुभ उदय सूं भेषघायां मत काढ्यो कूड़ो ॥ यां० ॥
 २६ ॥ कुपात दान री चर्चा करतां, पड़िमाधारी आवक
 ने मुख आणै । भोला लोकां ने भ्रष्ट करण ने, ते पिण
 भेद मिथ्याती न जाणै ॥ यां० ॥ २७ ॥ पड़िमाधारी

श्रावक बहरौ ने आणै, तिण ने तो एकान्त पाप दतावै ।
 दातार ने तो धर्म कहै पिण, प्रश्न पूछ्यां रो जाव न
 आवै ॥ यां० ॥ २८ ॥ पड़िमाधारी श्रावक ने पाप लगायो,
 तो दातार ने धर्म होसी किण लेखि । उण अव्रत सेवण
 ने दान दियो छै, तिण कर्त्तव्य साहमो अज्ञानी न
 देखि ॥ यां० ॥ २९ ॥ पड़िमा पड़िमा कर रछ्या भूरख
 ते पड़िमा तो छै श्रीजिनजौ रो धर्मो । पण पड़िमा
 आदरतां आगार रछ्यो त्यां सूं, सेव्यां सेवायां सूं
 बंधसी कर्मो ॥ यां० ॥ ३० ॥



चतुर विचार की ढालां

॥ ढाल पहली ॥

साध ने श्रावक रत्नारी माला, एक मोटी दूजो
 न्हो रे । गुण गूँथा च्याखूँ तीरंय नां, अब्रत रह गयी
 कानी रे ॥ चतुर विचार करी ने देखो ॥१॥ (आंकड़ी)
 श्रमणोपासक पड़िमा आदर ने, आपरी न्यात में लीधो
 रे । तिण ने च्याखूँ हो आहार बहिरायां, प्रति संसार
 न कौधो रे ॥ च० ॥२॥ ए तो गोचरी आपणो छान्दै,
 जीवो सिद्धान्त सन्भाली रे । दातार ने लिवाल बेहूँ में,
 जिन आज्ञा किण पाली रे ॥ च० ॥३॥ श्रावक नो
 खाणो पोणो ने गहणो, अब्रत मांही चाल्यो रे । उववाइ
 सूयगडाअइ मांहे, पाठ उवाड़ी चाल्यो रे ॥ च० ॥४॥
 सेवायां अब्रत कर्म जु लागै, ए तो श्रद्धा सूँधी रे । कर्म
 तणै वश धर्म परूपै, अक्ल तिणांरी ऊम्ही रे ॥ च० ॥
 ५॥ करण योग बिगटावै अज्ञानी, लाग रह्या मत

झूठै रे । न्याय करौ समझावै तिण सँ, क्रोध करौ
 लड़वा ऊठै रे ॥ च० ॥ ६ ॥ खाधां पाप खुवायां धर्म,
 ए अन्य तीर्थीनी वायो रे । व्रत अव्रतनी खवर न
 काँई, भोला लोकां ने दे भरमायो रे ॥ च० ॥ ७ ॥
 कहै समता उतारियां धन थो, दे उपजावै साता रे ।
 इसड़ो धर्म बतावै लोकां ने, मोह मिथ्यात में राता रे
 ॥ च० ॥ ८ ॥ द्रव्ये साता ने भावे साता, सूरख भेद न
 जाणै रे । सावद्य साता जिन धर्म वारै, ज्ञानी विना
 कुण पिछाणै रे ॥ च० ॥ ९ ॥ कहै आवक रत्नां रो
 भाजन, तिण ने पोष्यां नहीं टोटो रे । च्छाहूँ आहार
 वहिरायने हर्षे, त्यांने लाभज मोटो रे ॥ च० ॥ १० ॥
 ए तो श्रद्धा अनार्यकरी, लोग रिझावण लागा रे । जे
 कोई साधु कहै तो उणरा, पाचूँ ही महाव्रत भागा रे
 ॥ च० ॥ ११ ॥ रत्नारो भाजन व्रतां करौ ने, गुण आद-
 रियां हुवो रे । खावो पीवो देवो न लेवो, ए तो मारग
 जुवो रे ॥ च० ॥ १२ ॥ श्रमण निग्रन्थ ने दानरो दाता,
 बारहमा व्रत में आण्यो रे । प्रति संसार कियो शुद्ध
 देने, ज्यांने श्रीमुख वीर वखाण्यो रे ॥ च० ॥ १३ ॥
 सामायिक संवर पोषां में, साधां ने हर्ष वहिरावै रे ।
 सौ आवक तैला रै पारणै, त्यां ने क्युँ न जिमावै रे ॥
 च० ॥ १४ ॥ ए करणी जिन आज्ञा वारै, व्रतां मांहीं

न आवै रे । सावद्य जोग रा त्याग करी ने, श्रावक किम जिमावै रे ॥ च० ॥ १५ ॥ श्रावकरा च्याखुं विश्रामां, तिण में छोड्यो ते माठो जाणौ रे । सावद्य भार ने अलगो मेली, जिन आज्ञा अगवाणौ रे ॥ च० ॥ १६ ॥ वार वार दानने प्रशंसै, भेद न जाणै मिथ्याती रे । सूयसडांग अध्ययन द्रग्यारहमें, कछो कः कायारो घाती रे ॥ च० ॥ १७ ॥ दानशाला मण्डार्द्र परदेशौ, मोक्ष रो हेतु न जाणौ रे । च्यार भाग तिण राज्य रा कौधा, त्यानि साधां नहों बखाणौ रे ॥ च० ॥ १८ ॥ तीनभाग मांहीं पाप कहो थि, एकणरी किम ताणौ रे । केशी-कुमार तो मौन जु साधौ, च्याखुं बरोबर जाणौ रे ॥ च० ॥ १९ ॥ आनन्द श्रावक ब्रत आदरने, एहवो अभिग्रह लीधो रे । अन्य तीर्थी ने दान न देऊं, श्रीजिन आगल कौधो रे ॥ च० ॥ २० ॥ कः कण्डी रो आगार राख्यो ते, आपणौ जाण कचार्द्र रे । सामायिक संवर पोषा में, ते पिण दे छिटकार्द्र रे ॥ च० ॥ २१ ॥ एक तो त्याग करीने बैठो, एक दानशाला मंडावै रे । भगवन्त रो आज्ञा किण पाली, साधु किण ने सरावै रे ॥ च० ॥ २२ ॥ असंयति ने दान दियां में, धर्म पुण्य कार्द्र थापो रे । श्रीवीर कछो भगवती मांहि, निर्जरा नहों एकन्त पापो रे ॥ च० ॥ २३ ॥ जिण ने अन्न दियां

निपजै पुण्य, तो नमस्कार इम जाणो रे । उलटा पड़
 पड़ कर्म म बांधो, कर कर ताणा ताणो रे ॥ च० ॥
 २४ ॥ निर्णय न आवै नव बोलां रो, तिण रै भोलप
 मोटी रे । नवूं हो बोल सरीखा न थापै, तिण रौ श्रद्धा
 खोटी रे ॥ च० ॥ २५ ॥ जितरा द्रव्य सुपात वहिरै,
 तेहिज द्रव्य वताया रे । गाय भैंस धन धान ने धरती,
 त्यांने क्यं न जताया रे ॥ च० ॥ २६ ॥ कहै करतां
 पाप देखौ म्हे वरजां, धर्म करावां माडाणो रे । मिश्र
 ठिकाणै मौन जु साधां, ए कुदर्शणांरो वाणो रे ॥ च० ॥
 २७ ॥ साधु श्रावकरो एक हो मारग, दोय धर्म वताया
 रे । दानूं हो जिन आज्ञा मांहीं, मिश्र अणहुंतो ल्याया
 रे ॥ च० ॥ २८ ॥ मिश्र पक्ष ने मिश्र भाषा, मिश्र गुण
 ठाणो चाल्यो रे । तिणरो नाम ले ले अज्ञानी, झूठो
 भगडो घाल्यो रे ॥ च० ॥ २९ ॥ यां तोनां रो तारजु
 काळ्यो तिण, जिण सिखावण मानो रे । मिश्र धर्म ने
 किण विध श्रद्धै, भगवन्तना सन्तानी रे ॥ च० ॥ ३० ॥
 हाथी घोड़ा रथ बैठो ने, श्रीवीर वन्दन ने चाल्या रे ।
 स्नान किया गहणा फूल पहस्या, ज्यांने श्रीमुखसूं नहीं
 पाल्या रे ॥ च० ॥ ३१ ॥ पाप तणा फल कड़वा वताया,
 ए वायक जगन्नाथो रे । सुण सुणने वैराग्य कियो ज्यां,
 संसलिया जोड़ी हाथो रे ॥ च० ॥ ३२ ॥ मूल गाजर

ने काचो पाणो, कोई जोरो दावै ले खोसो रे । जे कोई
 वस्तु कुड़ावै बिना मन, इण विध धर्म न होसो रे ॥ च०
 ॥ ३३ ॥ भोगीना कोई भोगजु रुन्धै, बले पाड़ै अन्तरायो
 रे । महासोहनो कर्म जु बांधे, दशाश्रुतखन्ध में बतायो
 रे ॥ च० ॥ ३४ ॥ देव गुरु धर्म रै कारण, लूठ हणै
 कः कायो रे । उलटा पड़िया जिन मारगथी, कुगुरां
 दया बहकायो रे ॥ च० ॥ ३५ ॥ धर्म रै कारण आवक
 न्यौतरिया, मन में अधिक हुलासो रे । आरम्भ करौ
 जिमायां धर्म जाणै, तो बोध बोजरो नाशो रे ॥ च० ॥
 ३६ ॥ श्रीवीर कछो आचारांग मांहीं, ते ओलखायो
 तन्तसारो रे । समदृष्टि धर्म रै कारण, नहीं करै पाप
 लिगारो रे ॥ च० ॥ ३७ ॥ एकेन्द्रियमारी ने पंचेन्द्रिय
 मोषै, तो निश्चय बांधै कर्मो रे । मच्छ गलागल ते
 चौड़े मांडी, पाखंडियारो धर्मो रे ॥ च० ॥ ३८ ॥ लोही
 सूं खरडो पोताम्बर, लोही सूं कीम धुपावै रे । तिम
 हिन्सा में धर्म किहांथो, जीव उज्ज्वल किम थावै रे ॥
 च० ॥ ३९ ॥ कहै महे पाप करां थोड़ोसो, पछै होसो
 धर्म अपारो रे । सावय काम करां इण हेतु, तिणथी
 खेवो पारो रे ॥ च० ॥ ४० ॥ चतुर्विध संघना कोठा
 ठाखा, पांछल भव दान बतायो रे । सनत्कुमार इन्द्र
 ह्वो तिणथी, ए पिण सूसा बायो रे ॥ च० ॥ ४१ ॥ ए तो

पूछा वर्त्तमान काले, पाछल भव नहिं चाली रे । फन्द
 मांहि न्हाखे अजाण लोकांने, कुबुद्धि हिया में घाली रे
 ॥ च० ॥ तीन काल री समझ पड़े नहीं. ते हेतने मुख
 बतावै रे । च्याखूँही आहारनो नाम लेईने, गोला
 कांय चलावै रे ॥ च० ॥ ४३ ॥ चोखी सिन्याण धर्म
 कह्यो जिन, दान सिनांन बतायो रे । आठवां अध्ययन
 ज्ञाता मांहीं, घणा लोक दिया भरमायो रे ॥ च० ॥
 ४४ ॥ जिम कोई सावद्य दान द्ढाई, मनमांहि होय
 रलियायत रे । लोकां ने मन गमता बोलै, चोखी
 जोगण रा कीड़ायत रे ॥ च० ॥ ४५ ॥ आ सरधा सुख-
 देव सन्यासो, सहस्र जणा शिष्य जाणौ रे । सेठ सुदर्शन
 तिण री भक्ता, हाड़ मींज्यां रङ्गाणौ रे ॥ च० ॥ ४६ ॥
 कर्म थोड़ा ने सुलटो सूक्ष्मो, अन्तर्गत निर्णय कौधो रे ।
 थावरचा अणगार प्रतिबोध्या जद, खोटा छोड़ संयम
 लौधो रे ॥ च० ॥ ४७ ॥ अन्वड़ ना शिष्य सात सौ हुन्ता,
 अणदियो नहीं लौधो रे । काचो पाणी अधर्म जाणौ ने,
 अणमित्यां अणशण कौधो रे ॥ च० ॥ ४८ ॥ जे कोई
 मिलतो दातार तिण ने, हर्ष बहरावतो पाणी रे ।
 लेवाल तो अव्रत में लेतो, इमहिज दातार जाणौ रे ॥
 च० ॥ ४९ ॥ ज्ञानी पुरुषां तो दोनूं जणा री, सावद्य
 करणी जाणौ रे । दातार ने कोई धर्म कहै तो, ए अन्य

तीर्थीं नौ बाणौ रे ॥ च० ॥ ५० ॥ सम्यक्त गंवार्द्ध
नन्दन मणियारै, सांची श्रद्धा भांगी रे । तेलो करी
तीन पोषा ठाया, भूख तृषा अति लागी रे ॥ च० ॥ ५१ ॥
सङ्गत पाखण्डियां रौ करने, उलटो मारग लीधो रे ।
धन्य धन्य कूवा तालाव खुदावै, त्यां सफल जमारो
कौधो रे ॥ च० ॥ ५२ ॥ पोषो पार श्रेणिक ने पूछौ,
पोषरणी वाव खिणार्द्ध रे । धन खरची जश लियो लोकां
में, बले दानशाला मण्डार्द्ध रे ॥ च० ॥ ५३ ॥ सोलह
रोग शरीर में उपना, सुबो आर्त्तध्यान ध्यार्द्ध रे । आप
खिणार्द्ध में जाय उपज्यो, डेडकू नो भव पार्द्ध रे ॥ च०
॥ ५४ ॥ आर्द्रकुमार ने ब्राह्मण बोल्या, छोड़ तूं सगला
परचा रे । म्हारो धर्म उत्तम ने उज्जल, सुण तूं म्हारी
चर्चा रे ॥ च० ॥ ५५ ॥ दोय सहस्र ब्राह्मण जिमायां,
परलोक में सुखदायक रे । देव हुवै पुण्य खन्ध निप-
जावै, वेद तणा ये बायक रे ॥ च० ॥ ५६ ॥ आर्द्रकुमार
कह्यो ए पात ने, नित्य जिमाड़ै तेही रे । दोय सहस्र
ब्राह्मण ने दाता, नरके पहुंचै वेही रे ॥ च० ॥ ५७ ॥
मंजारी जिस रस ना गृह्यी, कह दियो काण न राखी
रे । धर्म पुण्य नो अंश न भाष्यो, सूयगडांग कै साखी
रे ॥ च० ॥ ५८ ॥ भगू पुरोहित कह्यो बेटा ने, सुण
तूं म्हारी शिजा रे । वेद भणी ब्राह्मण जिमाड़ी, पकै

लेजे दीक्षा रे ॥ च० ॥ ५६ ॥ कहै ब्राह्मण जिमायां ए
 फल लागै, पहुँचावै तमतमा रे । उत्तराध्ययन चौदहवें
 भाष्यो, ए तो कै सावद्य धर्मा रे ॥ च० ॥ ६० ॥ खोटी
 श्रद्धा ने हीणाचारी, पूजा श्लाघा रा भूखारे । कर्म घणा
 ने सुलटो न सूझै, कदाग्रह करवा ठूका रे ॥ च० ॥ ६१ ॥
 राते भूला ते आशा राखै, दिने सूझसी सूला रे ।
 कहोनी आशा किण विध राखै, दिन दोफारा रा भूला
 रे ॥ च० ॥ ६२ ॥ भाव मारग घी भूला अज्ञानी, जजड़
 चलिया जायो रे । मन मांहीं आशा मुक्ति री राखे,
 पिण दिन दिन अलगा थायो रे ॥ च० ॥ ६३ ॥ सूत्र
 नी चर्चा अलगौ मेली, लोक करे पखपाती रे । साची
 श्रद्धा किण विध आवै, हुवा घणां रा साथी रे ॥ च०
 ॥ ६४ ॥ जो थारे दिल में कांड्यन वैसे, तो सगली
 भगड़ो चूको रे । समता आदर ने ममता छोड़ी, जिण
 तिण आगे मत कूको रे ॥ च० ॥ ६५ ॥ अब्रत ओलखो
 उत्तम प्राणी, छोड़ दो राग ने द्वेषो रे । मानव रो भव
 अहलो मत हारो, परभव साहमो देखो रे ॥ च० ॥ ६६ ॥
 शङ्कनै पोखली जीमण कौधो, ते तो आपणो छान्दै रे ।
 तिण ने सरावै ते सूढ़ अज्ञानी, कर्म तणा पुञ्ज वांधै रे
 ॥ च० ॥ ६७ ॥ तिण जीमण ने साठो जाणी, पोषो कर
 दियो त्यागी रे । पक्षी रे दिन पोषो जु पचख्यो, शङ्क

बड़ो वैरागी रे ॥ च० ॥ ६८ ॥ उपला श्रावक पोखली
घर आया, विनय कियो शीश नमायो रे । ते तो छान्दो
आप रो जाणो, भगवन्त नाहीं सिखायो रे ॥ च० ॥ ६९ ॥
नमस्कार अस्वड ने कियो चेला, सूत्र उववाई में चाल्यो
रे । भगवन्त भाव दीठा जिम भाख्यो, जिन धर्म में
नहीं घाल्यो रे ॥ च० ॥ ७० ॥ नवकार ना पद पांच
परूष्या, श्रावक ने दियो टालो रे । जिन आज्ञा नहिं
गृहस्थ वन्दन रो, थे भगवन्त वचन सम्भालो रे ॥ च०
॥ ७१ ॥ मांही मांही विनय वैयावच कियां, श्री वीर
नाहिं बखाण्या रे । गृहस्थ रा कार्य सावद्य दीठा, मन
कर भला न जाण्या रे ॥ च० ॥ ७२ ॥ कहै म्हे अव्रत
सेवां तिण में, जाणा छां बंधता कर्मो रे । पिण कोई
अव्रत सेवावे म्हांने, हुवै छै तिण ने धर्मो रे ॥ च० ॥ ७३ ॥
ए श्रद्धा श्रावक नहिं राखै, नहीं दे किण ने दग्गो रे ।
धर्म ठिकाणै झूठ बोलै तो, जिन शासन में ठग्गो रे
॥ च० ॥ ७४ ॥ आप तो अव्रत में आणै, भोलां ने दे
धर्म बतार्दै रे । श्रावक एहवो झूठ न बोलै, जिन धर्म
मांही आर्दै रे ॥ च० ॥ ७५ ॥ साधां ने कोई अशुद्ध
बहरावै, तो गर्भ में आडो आवै रे । श्रावक ने कोई
सचित्त खुवावै, ते शुद्ध गति किण विध जावै रे ॥ च०
॥ ७६ ॥ एक एक मानव कर्म तणे वश, कर रह्य

ऊन्धी ताणो रे । सचित्त अशुद्ध रोकड़ द्यो न्हाने, होसी
 धर्म शङ्का मत आणो रे ॥ च० ॥ ७७ ॥ पेट रे कारण
 अनर्थ भाषै, परभव साहमी न जोवै रे । बले पखपात
 करै कुगुरां री, मानव रो भव खोवै रे ॥ च० ॥ ७८ ॥
 दान शील तप भावना चारुं, ये सेव्यां मुक्त जावै रे ।
 तिण्णसं दान सुपाव आयो, ते अव्रत में नहीं ल्यावै रे
 ॥ च० ॥ ७९ ॥ समचै दान में धर्म कहै त्यां, नहीं
 जाणी जिन धर्म शैली रे । आक ने गाय नो दूध
 अज्ञानी, कर दियो भेल समेली रे ॥ च० ॥ ८० ॥
 अव्रत में दान लेवै पैला रो, मोक्ष रो मार्ग बतावै रे ।
 धर्म कल्यां विना लोक न देवै, जब कूड़ा कपट चलावै
 रे ॥ च० ॥ ८१ ॥ और जायगां धन देतां देखी, खर्च
 तूँ लेखै लेखै रे । ए श्रावक सुपाव त्यांनि, दे तूँ दान
 विशेषै रे ॥ च० ॥ ८२ ॥ कल्पै ते वस्तु श्रावक ने देने,
 गोत्र तीर्थंकर वान्धो रे । एहवो धर्म अनार्य भाषै, ते
 किण विध लागै सान्धो रे ॥ च० ॥ ८३ ॥ आगारी ने
 सुपाव कहौ कहौ, सानी कर साहाय्य दिरावै रे । तिब
 रे दीखै घोर अन्धारी, सम्यक्त्व किण विध आवै रे ॥
 च० ॥ ८४ ॥ खेती करै व्याज बोहरा पालै, सुपाव नाम
 धरावै रे । करै सगपण आरा ने मोसर, बले बेटा बेटी
 परणावै रे ॥ च० ॥ ८५ ॥ साधां रे आहार पाणो जो

बधै तो, परठै एकान्त जायो रे । इग्यारमी पड़िमा रो
 श्रावक सांगै तो, तिण ने न दे किण न्यारो रे ॥ च०
 ॥ ८६ ॥ धरती परठ्यां तो ब्रत रहै कै, दियां दोष
 उधाड़ो रे । पञ्च महाव्रत मूलगा तिण में, सगलां में
 पड़ै बघारो रे ॥ च० ॥ ८७ ॥ धरती परठ्यां तो अर्थ
 न आवै, आ करणो नहीं नीचो रे । दीधां दिरायां भलो
 जाण्यां, तिण सावद्य अव्रत सौंची रे ॥ च० ॥ ८८ ॥
 जघन्य मध्यम उत्कृष्टा श्रावक, तीनां री एकज पान्तो
 रे । अव्रत कै सगलां री माठो, तिण में मत जाणो
 भान्तो रे ॥ च० ॥ ८९ ॥ कोई श्रावक रा ब्रत लेइ साधां
 पा, आयो जिण दिशि जायो रे । मारग में दोय मन्त्री
 मिलिया, ते बोलै जुदी जुदी बायो रे ॥ च० ॥ ९० ॥
 एक कहै ब्रत चोखा पालो, ज्यूँ कटै आठूं हो कर्मो रे ।
 काल अनाद रो रुलते रुलते, पायो जिनजी रो धर्मो
 रे ॥ च० ॥ ९१ ॥ एक कहै तूं आगार सेवै, सचिप्ता-
 दिक सर्व सम्भान्तो रे । यल घणा करजि डीलां रा, बले
 कुटुम्ब तणी प्रतिपालो रे ॥ च० ॥ ९२ ॥ ब्रत पालण री
 आज्ञा दीधी, ते धर्म रो मन्त्री मोटो रे । अव्रत री
 आज्ञा दीधी तिण ने, ज्ञानी तो जाणै खोटो रे ॥ च०
 ॥ ९३ ॥ गुरु तो मिलिया जाबक अन्धा, चेला पूरा
 निरन्धो रे । ए तो जाल रच्यो तिण चौड़े, कोई आय

पड़ै तिण फन्दो रे ॥ च० ॥ ६४ ॥ न्याय री चर्चा रो
 काम पड़ै तो, एक होय माण्डे लड़णो रे । पाखण्डियां
 सूं जाय मिलिया, वले लियो लोकां रो शरणो रे ॥
 च० ॥ ६५ ॥ अति दुष्टी हुवै हिंसा धर्मी, निन्दा करै
 पर पूठै रे । कोई खांचाताण साधां पे आणै, तो अव-
 गुण लेने जठै रे ॥ च० ॥ ६६ ॥ कहै दान दियो तीर्थ-
 कर तिण में, जाणा छां कटिया कर्मीं रे । ते तो सोन-
 ड्या देवां आणि दीधा, त्यांने हुन्तो दीसै धर्मी रे ॥
 च० ॥ ६७ ॥ कर्म कटै जो सोनड्या सांटे, तो करणी
 नहीं करता रे । इण मारग थी शिवपुर पहुँचै, तो घर
 छोड़ दुःख में न पड़ता रे ॥ च० ॥ ६८ ॥ सोनड्या दीधां
 कर्म कटै तो, वर्ष री जैज न पाड़त रे । सगलां रा घर
 भर सोनड्या, देता कर्म विडारत रे ॥ च० ॥ ६९ ॥
 कहै लीधां पाप ने दीधां धर्म, तिण लेखै रह गया
 कोरा रे । देवां कानै ले मनुष्यां ने दीधा, पड़िया अण-
 हुन्ता फोड़ा रे ॥ च० ॥ १०० ॥ एक क्रोड़ आठ लाख
 सोनड्या, निकल्या वर्षी दान देई रे । मुक्ति रो मारग
 तिण में नहिं जाण्यो, संवर निर्जरा नहीं वेई रे ॥ च० ॥
 १०१ ॥ वर्षी दान महोत्सव सगलो, कीवलियां नाहिं
 बखाण्यो रे । तीर्थकर ने देव दोनू अव्रतौ, त्यां पिण
 धर्म न जाण्यो रे ॥ च० ॥ १०२ ॥ भगवन्त दीक्षा लीघी

तिण काले, चढ़िया अत्यन्त वैरागी रे । सावद्यदान
 सिनांन सोनइया. साठा जाणी दीधा त्यागी रे ॥ च० ॥
 १०३ ॥ भग्गू पुरोहित धन कोड़ि निसरियो. इच्छुकार
 राजा मंगायो रे । धनसूं धर्म करीने कर्म कटै तो,
 अहली सांठै कांय गमायो रे ॥ च० ॥ १०४ ॥ घर
 कोड़ै त्यामें अक्ल घणौ थी, आलस्य कर आघो न काढ़त
 रे । धन सूं धर्म हुवै तो करने, कास सिराड़ै चाढ़त
 रे ॥ च० ॥ १०५ ॥ धर्म री धुरा धन सूं न चालै, भग्गू
 ने कछो बेटा दोड़ै रे । मांहे मांही धन दियां धर्म
 थापै, ते गया जमारो खोड़ै रे ॥ च० ॥ १०६ ॥ ऋषभ-
 दत्त ब्राह्मण देवानन्दा, बाणो सुण आयो वैरागी रे । ते
 पिण कोड़ो धन अधर्म जाणो, धर्म हुंतो तो न काढ़त
 आगो रे ॥ च० ॥ १०७ ॥ कहै आरा मोसर दायजा-
 दिक सें, मिश्र धर्म कर रछा ताणो रे । राय उदाई
 राज्य दियो भाणेजाने, तिण सिखै मोटो लाभ जाणो रे
 ॥ च० ॥ १०८ ॥ परियह कै अनर्थ रो कारण, करै बोध
 बीज री घाता रे । श्रीवीर कछो दशमा अङ्ग मांहीं,
 ए नरक तणो कै दाता रे ॥ च० ॥ १०९ ॥ ठाम ठाम
 सूत्र सिद्धान्त में, धन सूं धर्म न थायो रे । किण विध
 कर्म कटै दातार रा, अब्रत मांहीं आयो रे ॥ च० ॥
 ११० ॥ जंबु कुंवर आठ परणी आयो, दायजे ऋद्धि

ल्यायो अपारी रे । क्रोड़ निन्नाणुं तो पहरावणी रा,
 वले घर में हुन्ती ऋद्धि भारी रे ॥ च० ॥ १११ ॥ कनक
 कामिनी सूं विरक्त भाव, उत्तम चारित्र लीधो रे ।
 वैराग्य आणी धन छोड़ि दिओ, पिण धन सूं धर्म न
 कीधो रे ॥ च० ॥ ११२ ॥ बीस सहस्र सोना रूपारा
 आगर, खुटे नहिं अखुट भण्डारो रे । चक्रवर्ती छः
 खण्ड रो साहिव, तिण री ऋद्धि री घणो विस्तारो रे ॥
 च० ॥ ११३ ॥ एहवी ऋद्धि में काल कियो ते, नरकी
 पड़ियो बांधी कर्मो रे । दुर्गति टल जावै धन दीधां तो,
 धन दे करता धर्मो रे ॥ च० ॥ ११४ ॥ श्रावक तो तिण
 कालिई हूँता, धन लेवा ने त्यारो रे । यांने दीधां उद्धार
 हुवै तो, दे उतरता भव पारो रे ॥ च० ॥ ११५ ॥ चित्त
 मुनि संभूत समभावण. साधु श्रावक धर्म बतायो रे ।
 धनसूं शुद्धगति जाय विगजै, एहवो न कह्यो उपायो रे
 ॥ च० ॥ ११६ ॥ कहै साधु अहार करै अव्रतमें, संयमरो
 कै ओटो रे । ए तो वचन अनार्य केरा, तिण आदरियो
 मत खोटो रे ॥ च० ॥ ११७ ॥ अव्रत ने प्रमाद वेहूँ सूँ
 संयम ने कै धक्को रे । ओटो कहै त्यांरी उम्मी श्रद्धा,
 त्यां ग्रहो मिथ्यात्वने पक्को रे ॥ च० ॥ ११८ ॥ साधां तो
 सावद्य सगलो त्याग्यो, पापरो नहिं आगारो रे । अव्रत
 में आहार ल्यावै ने खावै, ते निश्चय नहिं अणगारो रे

॥ च० ॥ ११६ ॥ चार गुण ठाणा एकलौ अब्रत, श्रावक
 में दोनूँ पावै रे । साधारै अब्रत मूल नहीं छै, कुबुद्धि
 कूड़ चलावै रे ॥ च० ॥ १२० ॥ अब्रत में साधु आहार
 करै तो, जिन आज्ञा नहिं देता रे । पाप जाणता तो
 मौन साधता, ए पिण आज्ञा न लेता रे ॥ च० ॥ १२१ ॥
 प्रत्यक्ष पाप जाणै आहार कियां में, कर्मतणै बन्ध होयो
 रे । तो गुरुरौ आज्ञा लेई सूरख, गुरुने कांय डुबोयो
 रे ॥ च० ॥ १२२ ॥ गुरुनी आज्ञा ले पाप करणरी, ते
 तो मिलिया छै अनार्य रे । विनय सहित कोई सावद्य
 सेवै, तिण मोटो कीधो अकार्य रे ॥ च० ॥ १२३ ॥ ते
 गुरु पिण मिलिया अत्यन्त अज्ञानी, कर्मा करौ सूभ्यो
 भूण्डोरे । पाप करणरी आज्ञा देने पोते, अहली सांटे
 कांई वूडोरे ॥ च० ॥ १२४ ॥ चेलाने आज्ञा अब्रतरौ
 देने, घाल्यो पाप में सीरो रे । देखो अक्ल गयी उण
 गुरुरौ, उणरै कांय पड़ीयो भीरो रे ॥ च० ॥ १२५ ॥
 पाप करण री जे आज्ञा देसी, ते निश्चय होसी भारी
 रे । कुण चेलो गुरुने गुरुभाई, जोयज्यो ज्ञान विचारी
 रे ॥ च० ॥ १२६ ॥ साधु आहार कियां प्रमादने अब्रत,
 तो दातार ने नहीं धर्मी रे । अब्रत ने अब्रत मांहि
 घाल्यो, तो दोनारि बंधिया कर्मी रे ॥ च० ॥ १२७ ॥
 कर्मतणै वश लूठ अज्ञानी, संवली सीख न धारै रे ।

आप डूवै अत्रत मांहीं ल्यार्ड, तो दूजां ने किण विध
 तारै रे ॥ च० ॥ १२८ ॥ साधु आहार कियां पाप परूपै,
 तिणरै मोह मिथ्यात्वरो चालो रे । त्यां तीनूं ही कालरा
 ऋषीश्वरां रे, दियो अणहुन्तो आलो रे ॥ च० ॥ १२९ ॥
 आहार करणरो शुद्ध साधुने, भगवन्त आज्ञा दीधी रे ।
 तिण मांहीं पाप वतार्ड अज्ञानी, खांच गला में लीधी
 रे ॥ च० ॥ १३० ॥ जो याने समझ पड़ै नहीं पूरी,
 तो राखो जिन प्रतीतो रे । आज्ञा मांहीं पाप परूपो,
 एहवी म करो अनौतो रे ॥ च० ॥ १३१ ॥ जिन आज्ञा
 मांहीं पाप परूपै, ते भूला भ्रम अज्ञानी रे । आज्ञा
 बाहर धर्म वतावै, त्यांने किण विध कहिजै ज्ञानी रे ॥
 च० ॥ १३२ ॥ गुण विन स्वांग धरै साधारो, करै विक-
 लांरो थापो रे । छः कारण विना आहार करै तो, तिण
 ने छै एकान्त पापो रे ॥ च० ॥ १३३ ॥ छः कारण साधु
 आहार करै तो, जिन आज्ञा नहिं लोपी रे । पाप
 तिणाने किण विध लागै, सवर कर आत्म गोपी रे ॥
 च० ॥ १३४ ॥ निरवद्य गोचरी ऋषीश्वरांरो, मोक्ष रो
 साधन साषी रे । पाप कर्म आहार करतां न लागै,
 दशवैकालिक साखी रे ॥ च० ॥ १३५ ॥ सात कर्म साधु
 ठौला पाड़ै, आहार करै तिण कालो रे । शुद्ध भोगवियां
 ए फल लागै, सूत्र भगवती सम्भालो रे ॥ च० ॥ १३६ ॥

सैलक यत्न काम्यै ले निकलियो, रेणादेवीसूं राखी प्रीतो
रे । अनुकम्पा आणी सामो जोयो, ते जिन ऋषि हुवो
प्रजीतो रे ॥ च० ॥ १३७ ॥ सैलक यत्न जिस संयम
जाणो, रेणा देवी ज्यूं अब्रत मेली रे । मुक्ति नगर ने
सन्त निकलिया, त्यां अब्रत छोड़ी पहली रे ॥ च०
॥ १३८ ॥ सैलक यत्न ने रेणा देवी, माही मांही नाहीं
मिलापो रे । ब्रत सुधर्म ते पार पहुंचावै, अब्रत लगावै
पापो रे ॥ च० ॥ १३९ ॥ रेणा देवी एक भव दुःखदा-
यक, अब्रत अनन्ता कालो रे । सांसो हुवै तो ज्ञाता
मांही, नवमो अध्ययन सम्भालो रे ॥ च० ॥ १४० ॥

॥ ढाल दूजी ॥

(चतुर विचार करो ने देखो एदेशी)

सूयगड़ांग अध्ययन इग्यारमें, दान रो कियो निचोड़ो
रे । बूढ़ मिथ्याती विवेक रा विकल ते, करै अणहूंतो
भोड़ो रे ॥ च० ॥ १ ॥ सोलहवीं गाथा सूं ले इकबीसमी
तांई, कः गाथा रो अर्थ कै संधो रे । त्यां सावद्य दान
में मिश्र थापण ने, अर्थ करै कै ऊन्धो रे ॥ च० ॥ २ ॥
ते सावद्य दान संसार रो कारण, तिणमें निरवद्य रो
नहीं मेलो रे । संसार ने मुक्ति रो मारग न्यारो, ते कठे
ही न खावै मेलो रे ॥ च० ॥ ३ ॥ ये कः गाथां रा अर्थ

कै भारी संधा, त्यांरो निर्णय कौजो बुद्धिमानो रे । ते
 अर्थ विवरा शुद्ध कै त्यांरो, ते सुणज्यो सूरत दे कानो
 रे ॥ च० ॥ ४ ॥ दान रे अर्थे जीव हगै त्यांने, साधु तो
 भलो न जाणै रे । देवै सत्तूकार खुदावै कूवादिक, लाभ
 जाणै श्रद्धा प्रमाणै रे ॥ च० ॥ ५ ॥ ते आय साधां ने
 प्रश्न पूछै. आरम्भ लियां बोलै वाणी रे । इण करणी में
 पुण्य हुवै कि नाहीं, जब साधु करै मौन जाणी रे ॥
 च० ॥ ६ ॥ पुण्य पिण साधु न कहै तिण ने, बले न
 कहै थारे पुण्य नाई रे । दोनूं प्रकारे महा भय रो
 कारण, मौन करै ते कारण काई रे ॥ च० ॥ ७ ॥ दान
 रे कारण लोक करै कै, तस स्थावर नी घातो रे । पुण्य
 कछ्यां त्यांरो दया उठै कै, दया विन नहीं पुण्य साजातो
 रे ॥ च० ॥ ८ ॥ असंयती.ने उदेरी उदेरी, आरम्भ कर
 अन्न पाणी रे । पुण्य नहीं कछ्यां अन्तराय कै, ओहिज
 कारण जाणी रे ॥ च० ॥ ९ ॥ साधु तो अन्तराय किण
 ने न देवै. उण बेलां जिह्वा क्यांने हिलावै रे । चर्चा रो
 काम पडै तिण काले, हुवै जिसा फल बतावै रे ॥ च०
 ॥ १० ॥ जे कोई दान प्रशंसै तिण ने, कछ्यो कः काया रो
 घातो रे । ते देवै दिरावै त्यांरो सूं कहवो, ते पिण उणां
 रा साथी रे ॥ च० ॥ ११ ॥ हिंसा भूठ चोरी कुशील
 प्रशंसै, ते बूढ़ गया कालीधारो रे । तो करण सूं करा-

वण वाला रो, किण विध होसौ उषारो रे ॥ च० ॥ १२ ॥
 कोई गांव जलावै ने गायां कढ़ावै, इत्यादिक कार्य सब
 भूँडा रे । त्यांने सरावै ते बूड़ गया कै, तो करणवाला
 विशेष बूड़ा रे ॥ च० ॥ १३ ॥ ज्यूं सावद्य दान प्रशंसै
 तिण ने, कह्यो छः काया रो घाती रे । देवै तिण ने
 मिश्र धर्म कहै, तिण ने कहीजै सृढ़ मिथ्याती रे ॥ च०
 ॥ १४ ॥ माठा काम सरायां बूड़ै कै, तो कीधां बूड़सी
 गाढो रे । ए श्रद्धा सुण सेंहठी धारी, थे शल्य अभ्य-
 न्तर काढो रे ॥ च० ॥ १५ ॥ सावद्य दान प्रशंसै तिण
 ने, माठा फल कछा जिनरायो रे । हिवै दान नहीं
 निषेधणो साधु ने, ते पिण सुणज्यो न्यायो रे ॥ च०
 ॥ १६ ॥ दातार दान देवै तिण काले, लेवाल लेवै धर
 प्रीतो रे । जब साधु कहै मत दे इण ने, निषेधै नहीं
 इण रीतो रे ॥ च० ॥ १७ ॥ जो दान देता साधु निषेधै,
 तो लेवाल रे पड़ै अन्तरायो रे । अन्तराय दियां फल
 काड़वा लागै, तिण सूं निषेधै नहीं इण न्यायो रे ॥ च०
 ॥ १८ ॥ अन्तराय सूं डरता साधु न बोले, और पर-
 मार्थ मत जाणो रे । ते पिण मौन कै वर्त्तमान काले,
 बुद्धिवन्त करज्यो पिछाणो रे ॥ च० ॥ १९ ॥ उपदेश
 देवै साधु तिण काले, दूध पाणो ज्यूं करै निवेरो रे ।
 बिन बतायां चार तीर्थ में, किण विध मिटै अन्धेरो रे

॥ च० ॥ २० ॥ दोनू भाषा साधु नवि बोलै, पुण्य कै
अथवा पुण्य नाहीं रे । ते पिण वजीं वर्त्तमानं काले
आश्री, थे सोच देखो मन मांही रे ॥ च० ॥ २१ ॥ कोई
कहै पुण्य कहणी न कहणो बज्यीं, तो पुण्य में पाप रो
भेल जाणो रे । तिण सूं मिश्र ठिकाणो ले उठ्यां
अज्ञानी, कर कर ऊन्ही ताणो रे ॥ च० ॥ २२ ॥ पुण्य
कै कि नहीं प्रश्न पूछ्यां, पाप रो कथन न चाल्यो रे ।
मिश्र री श्रद्धा वाले अज्ञानो, घोचो मिश्र रो चाल्यो रे
॥ च० ॥ २३ ॥ दान सें मिश्र नहीं जिन भाष्यो, पुण्य
हुसी कै पापो रे । सुपात्र सूं पुण्य कुपात्र सूं पाप, पिण
खोटी मिश्र री धापो रे ॥ च० ॥ २४ ॥ बले सूयगडांग
अध्ययन इकबीसमें, दोय बात जिन भाषी रे । त्यां
पिण न कह्यो कै मिश्र ठिकाणो, जीवों वत्तीसवीं गाथा
सांखी रे ॥ च० ॥ २५ ॥ दातार ने दितां लेवाल ने
लितां, साधु इसड़ो देखै वृत्तान्तो रे । गुण अवगुण न
कहै तिण काले, मौन करै एकान्तो रे ॥ च० ॥ २६ ॥
तिण दान तणो साधु गुण करै तो, असंयम नी अनु-
मोदना लागे रे । ते असंयम कै एकलो अधर्म, अनु-
मोद्यां संयम भांगे रे ॥ च० ॥ २७ ॥ तिण दान ने
साधु भलो न जाणै, भलो जाण्यां बन्धै पाप कर्मी रे ।
तो तिणहीज दान तणा दाता ने, किण विधं होसी

मिश्र धर्मों रे ॥ च० ॥ २८ ॥ पाप अनुमोद्यां पापं लागै
 कै, धर्म अनुमोद्यां धर्म होयो रे । तो मिश्र अनुमोद्यां
 मिश्र चाहिजै, ते मिश्र न दीसै कोयो रे ॥ च० ॥ २९ ॥
 दान देवै दिरावै भलो जाणै, ये तीनू री एक पांतो रे ।
 पुण्य पाप मिश्र होसी तो तीनू ने, तिण में मत राखो
 भान्तो रे ॥ च० ॥ ३० ॥ तिण दान तणा गुण साधु
 करै तो, असंयम री अनुमोदना लागै रे । ते दान
 असंयम में जिन घाल्यो, अवगुण कछां रो बोलतो कै
 आगै रे ॥ च० ॥ ३१ ॥ दान तणा अवगुण कीधां में,
 लेवाल रै पड़े अन्तरायो रे । अन्तराय देणी तो साधु
 ने न कल्पै, तिण सूं मौन करै मुनिरायो रे ॥ च०
 ॥ ३२ ॥ इण न्याय साधु ने मौन कही कै, पिण मिश्र
 नहीं जाणै तिण में रे । इण दान में मिश्र धर्म थापै,
 तो कोरी मिथ्यात्व कै उणमें रे ॥ च० ॥ ३३ ॥ गुण कछां
 असंयम अनुमोदीजै, अवगुण कछां तो लागै अन्तरायो रे ।
 इण दोनां सूं डरतो साधु नहिं बोलै, अठै मिश्र किहां यी
 थायो रे ॥ च० ॥ ३४ ॥ साधु मौन करै ते वर्तमान
 काले, उपदेश में मौन न राखै रे । द्रव्य, क्षेत्र, काल,
 भाव देखै, तो हुवै जिसा फल दाखै रे ॥ च० ॥ ३५ ॥
 मिश्र थापणने मूढ अज्ञानी, कल छिद्र रक्षा नित्य देखी
 रे । और बोल मिश्रना घणा कै सूत्र में, त्यामें मिश्र-

दान दे टेकी रे ॥ च०॥३६॥ कोई कहै पाप कहै तिण
 देतां पाल्यो, इसड़ी बोलै वाणी रे । ये दोनू भाषाने
 एकजु श्रद्धै, ते भाषारा मूढ अयाणी रे ॥ च० ॥ ३७ ॥
 कोई कहै पाप कहै तिण दान निषेधो, ते पिण
 भाषारा अयाणी रे । सावद्य दान थापणने अज्ञानी,
 बोलै कै जूझी वाणी रे ॥ च० ॥ ३८ ॥ दान देता ने
 कहै तूं मत दे इणने, तिण पाल्यो निषेधो दानो रे ।
 पाप हुंतो ने पाप बतायो, तिणरो कै निर्मल ज्ञानो रे ॥
 च० ॥ ३९ ॥ असंयतिने दान दियां सें, कह दिया
 भगवन्त पापो रे । त्यां दानने वर्ज्यो निषेधो नाहीं,
 हुंती जिसी कीधी थापो रे ॥ च०॥४० ॥ किण ही साधु
 ने कह्यो आज पछै तूँ, म्हारै घरे कदे मत आयो रे ।
 किण ही करड़ा वचन जु बोल्यो, हिवै साधु किसे घर
 जायो रे ॥ च० ॥ ४१ ॥ साधु ने वर्जे तिण घर में न
 पैसे, करड़ा कह्यो तिण घरमें जायो रे । निषेधो ने
 करड़ो बोल्यो दोनूँ, एकण भाषा में न समायो रे ॥ च०
 ॥ ४२ ॥ जिम कोई दान देतां वर्ज राखै, कोई दीधां
 में पाप बतावै रे । ये दोनूँ ही भाषा जुदी जुदी कै,
 पिण एकण भाषा में न समावै रे ॥ ४३ ॥ कोई रांक
 गरीबने सरतो देखी, त्यांरी अनुकम्पा मन आवै रे ।
 जब पैलांरो धन चोरी कर फेते, रांकारे हाथ में पक-

डाँवै रे ॥ च० ॥ ४४ ॥ धणी ने बिन पूछमं चोरी कर
 देवै, रांकांरी अनुकम्पा काजै रे । उणरी श्रद्धारे लेखै
 उणने ही मिश्र, अठै मिश्र कहतां कांय लाजै रे ॥ च० ॥
 ४५ ॥ मालधणी ने दाह दीधो तिणरो, हुवो एकान्त
 पाप कर्मो रे । रांकांने दीधो ते अनुकम्पा आणी,
 उण लेखै ओ प्रत्यक्ष धर्मो रे ॥ च० ॥ ४६ ॥ पैलारो धन
 खोस रांका ने देवै, तिणमें मिश्र कहै नाहीं रे । तो
 उठ गर्द मिश्ररो श्रद्धा उणारे लेखै, सोच देखो मनमांहीं
 रे ॥ च० ॥ ४७ ॥ पररो धन चोर रांकां ने दीधो,
 तिणमें मिश्र हुवै नाहीं रे । तो जावक जीव हणी रांक
 पोषै, अठै मिश्र कठै तिण मांही रे ॥ च० ॥ ४८ ॥
 कोर्ड चोरी करी रांकाने पोषै, कोर्ड जीव हणी पोषै
 रांक रे । दूण प्रत्यक्ष पाप में मिश्र कहै त्यांरी, श्रद्धामें
 कै पूरो बांक रे ॥ च० ॥ ४९ ॥ असत्य ने मिश्र तो
 जावक छोड़णी, तिण बोल्यां बूड़ जाय बहता रे । जो
 मिश्र भाषा में मिश्र हुवै तो, जावक छोड़णी नहीं
 कहता रे ॥ च० ॥ ५० ॥ रांकां ने पोषै घणां जीव
 हणने, त्यांने चोरी हिंसा लागै दीय रे । ते चोरी त्यांरे
 शरीररी लागी, जीव हण्यारीं हिंसा होय रे ॥ च० ॥
 ५१ ॥ रांकने परधन चोर देवै त्यांने, एक चोरी तणो
 पाप होय रे । यं दोनूं कर्त्तव्य करै अनुकम्पा आणी,

ते गया जमरौ खोय रे ॥ च० ॥ ५२ ॥ परनी चोरी
 कर रांकां ने देवै, इण कर्त्तव्यसूं जो बूडै रे । तो हिंसा
 करने कुपाव पोषै, ते क्यूं वैससौ नहिं कुण्डै रे ॥ च० ॥
 ५३ ॥ कहै अराधवी मिश्र भाषा कै, ते भाषा कै धर्म
 अधर्मी रे । अराधवी जितरो कै एकान्त धर्म, विराधवी
 सूं लागै पाप कर्मी रे ॥ च० ॥ ५४ ॥ इम कहि कहि
 मिश्र करणी थापै, तिण करणी में कहै धर्म पापो रे ।
 इम आंटी घालै कै सावद्य दान में, करै मिश्र धर्मरी
 थापो रे ॥ च० ॥ ५५ ॥ ते मिश्र भाषा कै सावद्य दान
 में, तिण बोल्यां वंधै पाप कर्मी रे । महा सोहिनी
 कर्म वंधै तिणसूं, तिणमें किहांघी धर्मी रे ॥ च० ॥ ५६ ॥
 अराधवी विराधवी मिश्र भाषा कही, ते तो बोलवा
 लेखै रे । अठै पाप धर्मरो कथन न चाल्यो, तिणरो
 सुणज्यो भेद विशेषै रे ॥ च० ॥ च० ॥ ५७ ॥ अराधवी
 कही कै सत्य भाषाने, ते पिण बोलवा लेखै पिछाणो रे ।
 ते साची भाषा कै सावद्य निरवद्य, तिण सावद्य में
 धर्म मजाणो रे ॥ च० ॥ ५८ ॥ सांची भाषा सावद्य
 तिण ने, अराधवी कही बोलवे लेखै रे । पण एकान्त
 पाप वंधै तिण बोल्यां, तो मिश्रमें झूठ पाप न देखै रे ॥
 च० ॥ ५९ ॥ व्यवहार भाषाने कही कै जिनेश्वर, अरा-
 धवी विराधवी जाहीं रे । ते पिण कही कै बोलवा लेखै,

धर्म अधर्म लेखो नहीं यांहीं रे ॥ च० ॥ ६० ॥ धर्म अधर्म
लेखै तो व्यवहार भाषा, अराधवी विराधवी जाणो रे ।
निरवद्यने तो अराधवी जाणो, विराधवी सावद्यने पिछाणो
रे ॥ च० ॥ ६१ ॥ जो मिश्र भाषा धर्म अधर्म लेखै,
अराधवी विराधवी होई रे । व्यवहार भाषा बोलै तिण
ने, धर्माधर्म न कोई रे ॥ च० ॥ ६२ ॥ जो सांची भाषा
बोलै धर्मरे-लेखै, थापै अराधवी कोयो रे । तो सांची
भाषा सावद्य बोल्यां, एकान्त धर्म जु होयो रे ॥ च० ॥
६३ ॥ जो मिश्र भाषा सें मिश्र हुवै तो, सत्य भाषा में
एकान्त धर्मी रे । व्यवहार भाषा तो शून्य हो जावै,
बोल्यां न धर्म न पाप कर्मा रे ॥ च० ॥ ६४ ॥ ए तो
बोलवा आश्री चारुं भाषा, अराधवी विराधवी जाणो
रे । अठै धर्म अधर्म रो कथन न चाल्यो, पन्नवणा सुं
करज्यो पहिचाणो रे ॥ च० ॥ ६५ ॥ सत्य असत्य मिश्र
ने व्यवहार, ये चार भाषा जिन भाषी रे । त्यांमें असत्य
ने मिश्र तो जाबक छोड़णी, जोवो दशवैकालिक सांची
रे ॥ च० ॥ ६६ ॥ सत्य भाषा व्यवहार भाषा, ये तो
सावद्य निरवद्य दोई रे । तो सावद्य टालने निरवद्य
बोलै, तो पाप न लागै कोई रे ॥ च० ॥ ६७ ॥ असत्य
ने मिश्र जाबक छोड़णी, तिण बोल्यां बूड़ जाय बहता
रे । जो मिश्र भाषा सें मिश्र धर्म हुवै, जाबक छोड़णी

नहीं कहता रे ॥ च० ॥६८॥ धर्म अधर्म आश्रौ चारुं
भाषा, बोलवा नहीं बोलवा चाली रे । सत्य विचार
विचारने बोलणी, असत्य मिश्र सर्व पाली रे ॥ च० ॥६९॥
तीसा बोलां बंधे महा मोहनी कर्म, ते एकान्त छे पाप
कर्मा रे । तो मिश्र भाषा बोलै तिण मांहीं, किण विध
होसो पाप धर्मा रे ॥ च० ॥७०॥ जो उणतीस बोलां
में एकान्त पाप, तो मिश्र भाषा में एकान्त पापो रे ।
केई मिश्र भाषा में मिश्र धर्म कहै छै, तिण आगम
दिया उथापो रे ॥ च० ॥ ७१ ॥

॥ दोहा ॥

श्रीजिन आगम मांहि द्रुम कह्यो, धर्म अधर्म करणी
दोय । धर्म करणी में जिन आगन्यां, अधर्म करणी में
आज्ञा नहीं कोय ॥ १ ॥ धर्म अधर्म करणी जुई जुई,
ते कठे ही न खावै मेल । जे सूढ मिथ्याती जीवड़ा,
त्यां करदौ भेल सभेल ॥ २ ॥ चतुर व्यापारी विणज
करै, जहर ने अमृत दोय । मांगै ते वस्तु दे ग्राहक ने,
पिण और नहीं दे कोय ॥ ३ ॥ विवेक विकल व्यापारी
हवै, तिण ने वस्तु री खबर न कांय । जहर घालै अमृत
मध्ये, अमृत घालै जहर रे मांय ॥ ४ ॥ त्यांने वस्तु री

निगह पड़ै नहीं, ते घालै और री और मांय । ते नाश करै दोनां तणो, तिम जाणो धर्म नो न्याय ॥ ५ ॥

॥ ढाल तीजी ॥

(चतुर विचार करो ने देखो पदेशी)

जो कोई घृत तंबाकू विणजै, पिण बासणरी विगत न पाड़ै रे । घृत लेइने तम्बाकू में घालै, तो दोनूं ही वस्तु बिगाड़ै रे ॥ च० ॥ १ ॥ जिम ब्रतरो दान अब्रत मांही घालै, पिण वस्तुरी विगत न पाड़ै रे । ब्रतरी विगत पाड़ां बिना बांहगा, सूनै चित्त दान पुकारै रे ॥ च० ॥ २ ॥ श्रावक मांहो मांहीं जीमै जिमावै, ते एकान्त आस्रव जाणो रे । तिण मांहीं धर्म परूपै अज्ञानी, ते, पूरा छै मूठ अयाणो रे ॥ च० ॥ ३ ॥ जीभ री औषध आख्यां में घालै, आंखरी औषध जीभ में घाल्यो रे । तिणरी आंख फूटी ने जीभ भी फाटी, दोनूं इन्द्रिय खोय चाल्यो रे ॥ च० ॥ ४ ॥ जिम अधर्म रो काम धर्म में घाल्यो, धर्मरो काम अधर्म में घालै रे । ते दोनूं ही विध बूडा अज्ञानी, दुर्गति मांहीं चालै रे ॥ च० ॥ ५ ॥ सावद्य कर्त्तव्य में धर्म जाणै, निरवद्यमें पाप जाणै रे । सावद्य निरवद्य में नहीं समझै, अज्ञानी थका जन्धी ताणै रे ॥ च० ॥ ६ ॥ सचित्त अचित्त दियां कहै पुण्य, शुद्ध

अशुद्ध दियां कहै पुण्यो रे । वले पुण्य कहै पाव कुपाव
 ने दीधां, ओ मत जावक जवुनो रे ॥ च० ॥ ७ ॥ पाव
 कुपाव दोन्यांने दीधां, पुण्य कहै कै कर कर ताणो रे ।
 तिण पाव कुपाव गिणिया सरोखा, ए पाखण्डियां री
 वाणो रे ॥ च० ॥ ८ ॥ कुण्डाधर्मी कुण्डा बैठ जीमै
 जव, भेला जीमै एकण कुण्डा मांयो रे । जात कुजात
 ने चोखो अचोखो, त्यांरी भिन्न न राखै कांयो रे ॥ च०
 ॥ ९ ॥ ज्यू पाव कुपाव सर्व ने दीधां, पुण्य कहै एक
 धारो रे । ओ मत कुण्डापन्यो जिम जाणो, किण सूं
 भिन्न न राखै लिगारो रे ॥ च० ॥ १० ॥ कोई डाहवो
 हुवै तो कुण्डापन्यां ने, न्यात जात सूं जाणै भट्टी
 रे । ज्यू कुपाव दान में धर्म कहै कै त्यांने ज्ञानी तो
 जाणै मिथ्या दृष्टि रे ॥ च० ॥ ११ ॥ श्रीवीर कच्छो
 सुपाव ने दीधां, धर्म ने पुण्य दोनूं होई रे । कुपाव
 दान में धर्म कहै ते, गया जमांगो खोई रे ॥ च०
 ॥ १२ ॥ श्रावक ने सुपाव कहैने, तिण पोष्यां में
 धर्म वतावै रे । इसड़ी परूपणा कर कर अज्ञानी,
 भोला लकांने भभावै रे ॥ च० ॥ १३ ॥ श्रावक ने एकान्त
 सुपाव कहै कै, इसड़ा वोलै कै मूठ अज्ञानी रे । त्यांने
 श्रावक पिण इसाहिज मिलिया, त्यांरी श्रद्धा साची कर
 मानी रे ॥ च० ॥ १४ ॥ आम्हाने आम्हो आय मिलियो,

जब कुण बतावै बाटो रे । ज्युं श्रावक ने एकान्त
 सुपात्र थापै, त्यांरे अकल आड़ो आयो पाटो रे ॥ च०
 ॥ १५ ॥ श्रावक ने एकान्त सुपात्र अछे, ते तो उठो
 जठा थी भूठी रे । निज गुण अवगुण मूल न सूझै,
 त्यांरी हिया निलाड़ो फूटो रे ॥ च० ॥ १६ ॥ श्रावक
 सुपात्र ब्रतां करी ने, अव्रत लेखै जहर रो बटको रे ।
 अव्रतरो दूणरे काम पड़ै जब, करै छः काया रो गटको
 रे ॥ च० ॥ १७ ॥ श्रावक सुपात्र ब्रतां सूं हुवै, अव्रत लेखै
 अधमीं जाणो रे । अव्रत रो दूणरे काम पड़ै तो, छः काया
 रो करै घमसाणो रे ॥ च० ॥ १८ ॥ श्रावक स्त्री सेवे सेवावै,
 बले परणीजे ने परणावै रे । तिणने एकान्त सुपात्र थापै,
 ते गाला रा गोला चलावै रे ॥ च० ॥ १९ ॥ कोइ श्रावक रे
 हुवै स्त्री हजारों, खासवान पासवान अनेको रे । एहवा
 भोगी भ्रमर ने सुपात्र जाणै, त्यांरे मूल में नहीं विवेको
 रे ॥ च० ॥ २० ॥ हिन्सा भूठ चोरो मैथुन परिग्रह,
 मैले विविध प्रकारो रे । एहवा श्रावक ने एकान्त सुपात्र
 थापै, त्यांरे मत में पुरो अन्धारो रे ॥ च० ॥ २१ ॥
 श्रावक लाखां बीघा खेती करे कै, क्रोड़ां मण काढ़े कै
 अणगल पाणी रे । त्यांने एकान्त सुपात्र कहै कै, आ
 कुदर्शण्यां रो बाणी रे ॥ च० ॥ २२ ॥ दमड़ां काजे
 पाघड़ा पड़ै पड़ावै, आहमी साहमी पजारां चलावै रे ।


एहवा श्रावक ने एकान्त सुपात्र कहतां, विकलां ने लाज न आवै रे ॥ च० ॥ २३ ॥ कजियाखोर वथोकड़ा बगिया, मन आवै ज्यूं बोलै भूंडा रे । ममा चचा री गाल बस रहौ मुंहडै, एकान्त सुपात्र कही कांय बूड़ा रे ॥ च० ॥ २४ ॥ कीर्इ निर्लज्ज नागड़ा फाटा बोलै, दीसै उघाड़ा कुपात्र रे । त्यांने एकान्त सुपात्र कहै छै, त्यांने पिण कहौजे एहवा सुपात्र रे ॥ च० ॥ २५ ॥ कीर्इ दगा-दगौ रा विणज करै छै, कपड़ादिक नग बेचै बदलावै रे । त्यांने एकान्त सुपात्र कही ने, विकलां ने विकल रिझावै रे ॥ च० ॥ २६ ॥ आगे मोटा मोटा श्रावक हुन्ता, जीवादिक नव तत्व रा जाणो रे । रण संग्राम चढ़ता तिण काले, घणा मनुष्यां रा किया घमसाणो रे ॥ च० ॥ २७ ॥ एक कागादिक मारण रा त्याग किया, ते, श्रावक री पांत मांछो रे । सावद्य काम बीजा सग-लार्इ, कुपात्र मांही ताछो रे ॥ च० ॥ २८ ॥ श्रावक ने सुपात्र किण न्याय कहौजै, किण न्याय कहौजै असंयती कुपात्र रे । सूत्र मांही जोवो भव जीवां, हिया मांही राखी जमा खातिर रे ॥ च० ॥ २९ ॥ सूयगडांग अध्य-यन अठारहमें, तीन पख तणो विस्तारो रे । धर्म अधर्म मिश्र पख तीजी, त्यांरो मेद छै न्यारो न्यारो रे ॥ च० ॥ ३० ॥ सर्व ब्रती ने धर्म पख कहौजे, अब्रती ने अधर्म

पख जाणो रे । बले श्रावक ने कहौजे ब्रती अबरती,
 पण्डित बाल दोनूं पिक्काणो रे ॥ च० ॥ ३१ ॥ श्रावक
 ने ब्रतां करने संयति कहौजे, गुण रत्नां री खानो रे ।
 ब्रत आदरतां अब्रत रहौ ते, एकान्त अधर्म जाणो रे
 ॥ च० ॥ ३२ ॥ श्रावक रो खाणो पीणो ने गहणो,
 अब्रत मांहो घाल्यो रे । तिण मांहो धर्म कहै कै
 अज्ञानी, खोटो मत तिण भाल्यो रे ॥ च० ॥ ३३ ॥
 पांच इन्द्रिय मोकली मेल्यां पाप कहै, मेल्यां पिण
 लाग्यो पापो रे । पांच इन्द्रां नी तेईस विषय कै,
 सेवायां पाप कह्यो जिण आपो रे ॥ च० ॥ ३४ ॥ श्रावक
 री रसेन्द्रिय कोई पोषै, विषय सेवाडै तेबीसो रे । तिण
 मांहौं धर्म परूपे मिथ्यात्वो, ते बूडा कै विष्वाबीसो रे
 ॥ च० ॥ ३५ ॥ कोई श्रावक ने अशनादिक देवै, ते
 असंयति पणा मांह्यो रे । असंयति ने दान दे तिण रा,
 आछा फल किम लागे तायो रे ॥ च० ॥ ३६ ॥ असं-
 यति ने दान दियां में, पाप कह्यो एकान्तो रे । भग-
 वती सूत्र आठमें शतके, छठे उद्देशै कह्यो भगवन्तो रे
 ॥ च० ॥ ३७ ॥ श्रावक ने दान दे तिण री करै प्रशंसां,
 ते परमार्थ रा अयाणो रे । श्रावक री असंयत अब्रत
 कै, ते रुडी रीत पिक्काणो रे ॥ च० ॥ ३८ ॥ श्रावक ने
 एकान्त सुपाव कहवा, इसडी चर्चा आणै रे । श्रावक

एकान्त सुपात्र न हुवै तो, चार तीर्थ में क्यूं जाणै रे
 ॥ च० ॥ ३८ ॥ अधर्मी जीव चार गुणठाणा, श्रावक
 पांचमें गुणठाणो रे । बाकी नव गुणठाणा साधु ऋषी-
 श्वर, ए संसार में सर्व जीव जाणो रे ॥ च० ॥ ४० ॥
 कीर्द्ध स्रूढमति जीव अत्यन्त अज्ञानी, ते इसड़ी चर्चा
 आणै रे । श्रावक एकान्त सुपात्र न हुवै तो, चार तीर्थ
 कुण जाणै रे । ॥ च० ॥ ४१ ॥ चार तीर्थ ने कही रत्नां
 री माला, तिण माला रो भेद न जाणै रे । गुण अव-
 गुण सर्व माला में घालै, अज्ञानी थका जन्ही ताणै रे
 ॥ च० ॥ ४२ ॥ चार तीर्थ गुण रत्नां री माला, तिण
 मांहीं अब्रत नहीं लिगारो रे । श्रावक रा व्रत माला
 मांहीं घाल्या, अब्रत ने काढ़ दौधी बारो रे ॥ च०
 ॥ ४३ ॥ अब्रत ने एकान्त अधर्म कहीजे, तिणमां अनेक
 माठा माठा नामो रे । ते व्रत मांहीं किण विध आवै,
 सगलार्द्ध सावद्य कामो रे ॥ च० ॥ ४४ ॥ श्रावक ने
 एकान्त सुपात्र थापण, इसड़ी चर्चा ल्यावै रे । श्रावक
 एकान्त सुपात्र न हुवै तो, देवलोक में क्यूं जावै रे ॥
 च० ॥ ४५ ॥ श्रावक जावै छै देवलोक मांहीं, ते तो
 समकित व्रत सूं जाणो रे । एक समकित सूं पिण देव-
 लोक जावै, श्रावक रे छै व्रत पचखाणो रे ॥ च० ॥ ४६ ॥
 अब्रती समदृष्टि चौथै गुणठाणै, ते एकान्त अब्रती

जाणो रे । ते पिण देवलोक मांहि जावै कै, ते समकित गुण पिछाणो रे ॥ च० ॥ ४७ ॥ श्रावक देवलोक मांहि जावै कै, ते समकित व्रत में पूरा रे । तिण रे पुण्य बंधे कै शुभ योग सूं, बले पाप कर्म करै दूरा रे ॥ च० ॥ ४८ ॥ जे देवलोक जावै कै, निरवद्य गुण सूं, अशुगुण ले जावै दुर्गति जाणो रे । ज्युं श्रावक पिण देवलोक जावै कै, ते गुणां री बहुलतार्इ जाणो रे ॥ च० ॥ ४९ ॥ अभवी जीव एकान्त मिथ्याती, ते निश्चय कुपात्र ताही रे । ते पिण कष्ट तणै प्रतापे, जावै नव ग्रैवेयक मांहीं रे ॥ च० ॥ ५० ॥ ते तो समदृष्टि साधु श्रावक पिण नाहीं, नव ग्रैवेयक जावै रे । बले सन्यासी गोशाला मति, ते पिण वैमानिक थावै रे ॥ च० ॥ ५१ ॥ बले कृष्णपक्षी तिर्यञ्च मिथ्यात्वी, ते आठमें देवलोक जावै रे । देवलोक गयां सूं सुपात्र हुवै तो, ए पिण सुपात्र में आवै रे ॥ च० ॥ ५२ ॥ बारह देवलोक ने नव ग्रैवेयक मांहीं, जीव गयो अनन्तो बारो रे । जो देवलोक गयां सुपात्र हुवै तो, जीव नहीं रुलतो अनन्त संसारो रे ॥ च० ॥ ५३ ॥ समदृष्टि ने सुपात्र कहीजे, ते समकित व्रत सूं जाणो रे । अव्रत सावद्य काम करे तिण सूं, एकान्त कुपात्र पिछाणो रे ॥ च० ॥ ५४ ॥ बले सुपात्र समदृष्टि ने कहिजे, समकित ने ज्ञान सूं जाणो रे । दूणरी

सावद्य कर्त्तव्य कीधां ते, कुपात्र पणा में पिच्छाणो रे
॥ च० ॥ ५५ ॥



साधु के आचार की ढालां

॥ ढाल पहली ॥

(भवियण जोवो रे हृदय विमासी पदेसी)

आधाकरमी उदेशिक भोगवै तिणने, निखय कझा
अणाचारी । दशवैकालिक रे तीजै अध्ययने, शंका न
जाणो लिगारी रे ॥ भवियण जोयण्यो हृदय विमासी
॥१॥ आधाकरमी उदेशिक भोगवै तिणने, भिष्ट कझा
भगवान । दशवैकालिक रे कट्टै अध्ययने, निरणो करो
बुद्धिमान रे ॥ भ० ॥ २ ॥ आधाकरमी उदेशिक भोगवै
तिणने, नर्कगामी कझा भगवान । उत्तराध्ययन रे
बीसमें अध्ययने निरणो करो बुद्धिमान ॥ भ० ॥ ३ ॥
आधाकरमी उदेशिक भोगवै, तिणरा कज्जं व्रत भांग्या
जाण । आचारांग रे दूजै अध्ययने जोय करो पिछाण
रे ॥ भ० ॥ ४ ॥ आधा करमी उदेशिक भोगवै, तिणमें
कै मोटी खोड़ । आचारांगे पहिले श्रुत खंधे, कह दिया
भगवंत चोर रे ॥ भ० ॥ ५ ॥ आधा करमी उदेशिक

भोगवै अधोगत जीव, वली कछ्छा छै अनन्त ससारौ ।
 भगवती रे पहले शतक रे नवमें उदेशै, तिहां बहुत
 कियो विस्तारी रे ॥ भ० ॥ ६ ॥ आधाकरमौ उदेशिक
 भोगवै तिण ने, कछ्छा ग्रही ने भेषधारी । दोय पक्ष रा
 सेवनहार कछ्छा छै, सूयगडांग दूजा श्रुत खंध मभारी
 रे ॥ भ० ॥ ७ ॥ आधा करमौ उदेशिक एकवार भोगवै
 तिणने, चौमासी प्रायश्चित देणो । सदा नितरो नित
 ठेठ स्यूं भोगवै, तिणने प्रायश्चित रो कांडै कह्यो रे ॥
 भ० ॥ ८ ॥ आधाकरमौ उदेशिका भोगवै तिण ने,
 संवलो दोषण लागै । सदा नितरो नित ठेठ स्यूं भोगवै
 तिणने प्रायश्चित रो कांडै घाग रे ॥ भ० ॥ ९ ॥ साधू
 काजे दड़नीपै जठे, कीड़ों मकोड़ी देवै दाटो । अनेक तस
 जीवां ने मारै त्यांगी, विकलां री गत होसे माठी रे ॥ भ०
 ॥ १० ॥ अनेक तस जीवां ने मारै, अनेकां पर देवै दाटो ।
 कुगुरु काजे जीव दूग विध मारै, त्यांगी अकल आडी आई
 पाटो रे ॥ भ० ॥ ११ ॥ श्वासं उश्वास रुंधी जीव मारै,
 महामोहनी कर्म बंधाय । कछ्छो दशा श्रुत खंध सूत्र में
 ते पिण विकलां ने खवर न काय रे ॥ भ० ॥ १२ ॥
 चीगटरो तिणखो नाखै जठे, किड़ियां लाखां गमे आवै ।
 घर नीपै दड़ रुंधै जठे, किड़ियां लाखां गमे मर जावै
 रे ॥ भ० ॥ १३ ॥ पोती कर्म दोष सेवै तिणने, कछ्छा

गृहस्थी ने भेषधारी । दीय प्रक्षरा सेवनहारा कछ्य
 है, सूयगंडांग दूजा श्रुत खंध मभारी रे ॥ भ० ॥ १४ ॥
 मोली कर्म दोष में आधा करमी, दोष विशेष है भारी ।
 सदा नितरो नित आधा करमी दोष सेवै है, ते निश्चय
 नहीं अणगारी रे ॥ भ० ॥ १५ ॥ आधा करमी स्थानक
 सेवै उघाडुं, बलि साधू बाजे अनाखी । महामोहनी
 कर्म बाधै है, दशा श्रुत खन्ध सूत्र है साखी रे ॥ भ०
 ॥ १६ ॥ आधा करमी स्थानक सेवै उघाडुं, पूछां थी
 पाधक बोलिणुं नहीं आवै । मिश्र बोल्यां थी महा मोहनी
 कर्म बंधाय, कूड़ कपट थी काम चलावै रे ॥ भ० ॥ १७ ॥
 आधा करमी स्थानक सेवै उघाडुं, पूछां थी बोलै
 कूड़ । त्याग श्रावक त्यागी साख पूरै है, ते गया बहती
 रे पूर रे ॥ भ० ॥ आधा करमी स्थानक सेवै उघाडुं,
 बली भूठ बोलै जाण जाण । त्याग जैसाई स्वामी तैसाज
 सेवक, निकल गयो जावक दाण रे ॥ भ० ॥ १८ ॥ कोइक
 श्रावक त्याग भारी कर्मा, भूठ बोलता न डरै लिंगारज
 आधा करमी ने निर्दोष कहै है, ते डूब गया काली-
 धार रे ॥ भ० ॥ १९ ॥ आधा करमी उदेशिक भोगवै तिण
 ने, साध सरधे ते मिथ्याती । ठाणांग रे दश में ठाणे
 कछ्यो है अर्थ, मुंहडै तणी मति जाणो बाती रे ॥ भ० ॥
 २० ॥ आधा करमी उदेशिक भोगवै, ते है भारी

करमां । शुद्ध बुद्ध बाहिरा जीव अज्ञानी, किम प्रामै श्री
 जिण धरमां रे ॥ भ० ॥ २२ ॥ आधा करमी दोष सूतर
 सूंचतायो, सूत में दोष अनेक । मोलरो लियो दोष
 कहूं छूं, ते सुणज्यो आणविवेक रे ॥ भ० ॥ २३ ॥ मोलरो
 लियो भोगवै तिणने, निश्चय कछ्छा अणाचारी । दश-
 वैकालिक रे सीजै अध्ययने शंका म जाणो लिगारी रे ।
 भ० ॥ २४ ॥ मोलरो लियो भोगवै तिणने, भिष्टी कछ्छा
 भगवान । दशवैकालिक रे कट्टै अध्ययने निरणय करो
 बुद्धिमान रे ॥ भ० ॥ २५ ॥ मोलरो लियो भोगवै तिण-
 ने, नर्कगामी कछ्छा भगवान । उत्तराध्ययन रे बीसमें
 अध्ययने निरणय करो बुद्धिमान रे । भ० ॥ २६ ॥ मोल-
 रो लियो भोगवै, तिण में कै मोटी खोड़ । आचारांगे
 पहले श्रुत खंधे, कह दिया भगवन्ते जोर रे ॥ भ० ॥ २७ ॥
 मोलरो लियो भोगवै तिणरा, सुमत गुप्त महाव्रत भागा ।
 निशीथ रे उगणीसमें उदेशै, कछ्छा व्रत बिह्वणा नाग
 रे ॥ भ० ॥ २८ ॥ मोलरो लियो एक वार भोगवै, तिणने
 चौमासी प्रायश्चित देणो । सदा नितरो नित ठेठ स्यूं
 भोगवै तिणने प्रायश्चित रो कांडे केहणो रे ॥ भ० ॥
 २९ ॥ मोलरो लियो भोगवै तिणने, सबलो दोषण लागै ।
 सदा नित रो नित ठेठ स्यूं भोगवै, तिणने प्रायश्चितरो
 कांडे याग रे ॥ भ० ॥ ३० ॥ मोलरो लियो दोष सूत स्यूं

बताऊँ, सूत में दोष अनेक । नितपिण्ड रो दोष कहूँ
 कूँ, सुणज्यो आण विवेक रे ॥ भ० ॥ ३१ ॥ नित रो नित
 एकण घर को बहिरै, तिणने निश्चय कछ्छा अणाचारी ।
 दशवैकालिक रे तीजे अध्ययने, शंका मं जाणो लिगारी
 रे ॥ भ० ॥ ३२ ॥ नित रो नित एकण घर को बहिरै,
 तिणने भट्ट कछ्छा भगवान । दशवैकालिक रे छट्ठे
 अध्ययने, जोय करो पिक्काण रे ॥ भ० ॥ ३३ ॥ नित रो
 नित एकण घर को बहिरै, तिणने नर्कगामी कछ्छा
 भगवान । दशवैकालिक रे छट्ठे अध्ययने निरणय
 करी बुद्धिमान रे ॥ भ० ॥ ३४ ॥ नित रो नित एकण घर
 को बहिरै, तिण में कै मोटी खोड़ । आचारांग पहले
 श्रुत खंधे कह दिया भगवन्ते चोर रे ॥ भ० ॥ ३५ ॥
 नित रो नित एकण घर को बहिरै एक बार तिणने,
 चौमासी प्रायश्चित देणो । सदा नित रो नित ठेठ स्यूं
 बहिरै, तिणने प्रायश्चित रो काँई कहणो रे ॥ भ० ॥ ३६ ॥
 नित रो नित एकण घर को बहिरै, तिणने सबलो दोषण
 लागै । सदा नित रो ठेठ स्यूं बहिरै, तिणने प्रायश्चित
 रो काँई थाग रे ॥ भ० ॥ ३७ ॥ भागल भेषधारी नित
 रो नित बहिरै, एकण घर को आहार । पूछ्यांथी पाधरा
 नहीं बोले, झूठ बोले विविध प्रकार रे ॥ भ० ॥ ३८ ॥
 भागल भेषधारी नित रो नित बहिरै, एकण घर को

आहार पाणी । पूछां थकी पाधरा नहीं बोले भूठ
बोले जाण जाणी रे ॥ भ० ॥ ३६ ॥ आहार तणो संभोग
न तोड़्या, ते पिण खावा न काजै । एम मांडलै रा
आहार जुवा जुवा करै कै, निर्लज्जा मूल न लाजै
रे ॥ भ० ॥ ४० ॥

॥ ढाल दूजो ॥

(रे मुनिवर जीव दया प्रतिपालो प्येशी) ।

आधा करमी स्थानक माहे साध रेवै तो, पैहलोई
महाव्रत भागो । दया रहित कछो सूत्र भगवती में,
अनन्ता जनम मरण करसौ आगो रे ॥ मुनिवर जीव
दया प्रतिपालो ॥ ए आंकड़ी ॥ १ ॥ सर्व सावज रा
त्याग केवै तो, दूजोई महाव्रत भागो । जे उवै केवै
स्थानक म्हारे काज न कीधो तो, कपट सहित भूठ
लागो रे ॥ मु० ॥ २ ॥ जे जीव मुआ त्यारो शरीर न
आपै तो, अदत्त उण जीवां रो लागी । आज्ञा लोपी
श्री अरिहन्त देव नी, तिणस्यूं तीजो महाव्रत गयो भागी
रे ॥ मु० ॥ ३ ॥ थानक ने आपणो करि राखै, ममता
रहै नित लागी । मठ वासी मठ माहें बसे ज्यं पांचमीं
महाव्रत गयो भागी रे ॥ मु० ॥ ४ ॥ चौथो ने छटो ते

तो किण विध भाग्या, आचार कुशीलियों ने लिखे ।
 एहवा भागल फिर साधां ने भेष में, तिण ने बुद्धिवन्त
 ज्ञान स्युं देखे रे ॥ मु० ॥ ५ ॥ एक काय हग्यां स्युं उत्कृष्टे
 भांगे, हिन्सा कः काय री लागी । एक ब्रत भांग्या स्युं
 उत्कृष्टे भांगे, ब्रत कज गया भागी रे ॥ मु० ॥ ६ ॥ इण
 स्युं तो दोष मोटा मोटा सेवै, साधां रा भेष ममारो ।
 ते चतुर विचक्षण जाण हुसे ते, थाने किम सरधै अण-
 गारो रे ॥ मु० ॥ ७ ॥ दोष बेतालीस कछा सूव मां,
 वावेन कछा अणाचारो । ए दोष सेव्यां सेवायां, महा-
 ब्रत में पड़से बिगाड़ो रे ॥ मु० ॥ ८ ॥ आचारसंग रे
 बीजे अध्ययने, कठे उद्देशे निहालो । वचन सुण सुणने
 हिये विमोसो, मत करो आल पंपालो रे ॥ मु० ॥ ९ ॥
 कोई स्थानक निमित्त ग्रन्थ देवै तिण ने, मुख स्युं मति
 मरावो । आपस में कः काय जीवां ने, सानी करि जीव
 ने काई मरावो रे ॥ मु० ॥ १० ॥ स्थानक करावता
 ने धर्म कहो ने, भोला ने मत भरमावो । आप रहेवो
 ने जग्यां कारणे, जीवां ने काई मरावो रे ॥ मु० ॥ ११ ॥
 साधु काजे जीव हणै त्यारे, होसे भूडै स्युं भूण्डो ।
 साधु उण जग्यां में रहसी तो, साधपणो तिण री बूडो
 रे ॥ मु० ॥ १२ ॥ जिण स्थानक निमित्त ग्रन्थ दियो
 तिण ने, उत्तरा जीवां री उणने पापो । धर्म जाणै तो

पाप अठारमों, हीसे घणो सन्तापो रे ॥ मु० ॥ १३ ॥
 साधु काजि दड़ नीपै कपरा छावै, जीव अनेक विध
 मारै । आप डूवै बली वधै जीवा स्यूं, गुरां रो जनम
 विगाड़ै रे ॥ मु० ॥ १४ ॥ ये धर्म ठिकाणे जीव हणो
 तो, दया किसौ ठौर पालो । कुगुरां ने भरमाया तुम ने
 कांडै लगावो कालो रे ॥ मु० ॥ १५ ॥ रात अन्धारी ने
 जीव न सूझै तो, आडा मत जड़ो किंवाड़ो । छः काय
 रा पीयर वाजो तो, हाथ स्यूं जीव मत मारो ॥ मु०
 ॥ १६ ॥ जो थांने साची सौख न लागे, तो मत लेवो
 साधवियां रो शरणो । साधां ने रहणो द्वार उघाड़ै,
 साधवियां रे चाल्यो कै जड़णो रे ॥ मु० ॥ १७ ॥ गृहस्थ
 साथे मेलो संदेशा, जव मारी जावै छः कायो । वो
 जोयां विना वैवै मारग में, एहवो मत करो अन्यायो रे
 ॥ मु० ॥ १८ ॥ ए साधपणो थां स्यूं पलतो न दीसै तो,
 श्रावक नाम धरावो । शक्ति सारू व्रत चोखा पालो,
 दोषण मति लगावो रे ॥ मु० ॥ १९ ॥ आचार थां स्यूं
 पलतो न दीसै तो, औरां रे माथे मति न्हाखो । भग-
 वन्त ना फेड़ायत वाजो, तो भूठ बोलंता क्यूं न शंको
 रे ॥ मु० ॥ २० ॥ व्रत विह्वणा साधु वाजे, यों ही लोकां
 में पुजावै । ठाले वादल ज्यूं थोता वाजे, ओ मोने अच-
 रज आवै रे ॥ मु० ॥ २१ ॥ इत्यादिक आचार माहीं

ने, पूरो केम कहवायो । हिन्सा माहीं जो धर्म थापो ते,
 पिण खबर न कायो रे ॥ मु० ॥ २२ ॥ तेलो करै तिण
 ने तीन दिन कोई, उनुं पाणी कर पावै । तिण ने तो
 आगले रौ श्रद्धा रे लेखै, एकन्त पाप बतावै रे ॥ मु०
 ॥ २३ ॥ चौथे दिन आरम्भ करी ने, कः काय हणी ने
 जीमायो । तिण में मिश्र धर्म परूपो तो ओ किण विध
 मिलसे न्यायो रे ॥ मु० ॥ २४ ॥ तेलो करै तेहने
 पाणी पायां, एकन्त पाप बतावै । चौथे दिन आरम्भ
 करी ने जीमावै, तिण में मिश्र किहां थी थावै रे ॥ मु०
 ॥ २५ ॥ मिश्र माहें धर्म केवै तिण री सरधा रे लेखै, ओ
 घणो सल कहवायो । हिन्सा माहें धर्म थापो तो, सूत्र
 सामो जोवो रे ॥ मु० ॥ २६ ॥ अर्थ अनर्थ ने धर्म रे काजे,
 जीव हणै मन्द बुद्धि । धर्म काजे जीव हणै त्यांरी, श्रद्धा
 ऊम्बी स्यूं ऊम्बी रे ॥ मु० ॥ २७ ॥ समुचय आचार साधु
 रो बतायो, तिण में राम द्वेष मति आणो । ए बचन
 मुण मुण हिये विमासो, मत करो खांचा ताणो रे ॥ मु०
 ॥ २८ ॥ प्रीत पुराणी थी थां स्यूं पहली, तिण स्यूं भिन
 भिन कर समझाऊं । जे थारे मन में शंका हुवै तो,
 सूत्र काढि बताऊं रे ॥ मु० ॥ २९ ॥ संवत् अट्ठारै वरस
 तेवीसे, मेड़ता शहर मझारो । बैशाख बदी दशम दिन
 थां ने, सीख दीनी हितकारो रे ॥ मु० ॥ ३० ॥

॥ दोहा ॥

पहिला अरिहन्त ने नमं, ज्यां सास्या अतम काम ।
 वले विशेषे वीर ने, ते शासण नायक स्वाम ॥१॥
 तिण कारज साक्षी आपणा, पडुन्ता कै निरवाण ।
 सिद्धा ने वन्दणा करुं, ज्यां मेव्या आवण जाण ॥२॥
 आचारज सहु सारसा गुण रतना री खाण ।
 उपाध्याय ने सरव साधुजी, ए पांचू पद वखाण ॥३॥
 वांदीजे नित तेहने, नीचो शीश नमाय ।
 गुण ओलख वन्दणा करो, ज्युं भव भवरा दुःख जाय ॥४॥
 सुगुरु कुगुरु दोनूं तणी, गुण विना खवर न काय ।
 प्रथम कुगुरु ने ओलखो, सुणो सूतर रो न्याय ॥५॥
 सूतर साख दियां विना, लोक न माने बात ।
 सांभल ने नर नारियां, छोडो झूल मिथ्यात ॥६॥
 कुगुरु चरित अनन्त कै, ते पूरा केम कहाय ।
 थोडा सा परगंट करुं, ते सुणज्यो चित्त लाय ॥७॥

॥ ढाल तीजी ॥

(ऊंधी सख्या कोई मत राखो—एदेशी)

ओलखणां दोरी भव जीवां, कुगुरु चरित अनन्त
 जी । कहितां केह न आवै तिण रो, इस भाष्यो भगवन्त

जो । साधु मत जाणो दृण चलगत सूं ॥ १ ॥ आधा
 करमो थानक में रहै तो, पड़ो चारित में भेदजी ।
 निशोथ रे दशमें उद्देशै, चार मास रो छेदजी ॥ सा०
 ॥ २ ॥ अठारै ठाणा कछा जूवा जूवा, एक विराधै
 कीयजी । बाल कछो श्री वीर जिणेश्वर, साध म जाणो
 सोयजी ॥ सा० ॥ ३ ॥ आहार सेज्या ने बसतर पातर,
 असुध लियां नहीं सन्तजी । दशवैकालिक छठै अध्य-
 यने, भीष्ट कछो भगवन्तजी ॥ सा० ॥ ४ ॥ अचित वस्तु
 ने मोल लिरावै, तो सुमत गुपत हुवै खण्डजी । महा-
 वरत प्रांचूं ही भागै, तिण रो चौमासी उंडजी ॥ सा०
 ॥ ५ ॥ ए तो भाव निशोथ में चाल्या, उगणीसमें उद्देश
 जी । सुध साधु विण कुण सुणावै, सूत्र नो जंडी रेश
 जी ॥ सा० ॥ ६ ॥ पुस्तक पातरा उपासरादिक, लिव-
 रावै ले ले नामजी । आछा भूण्डा कछो मोल बतावै,
 करै गृहस्थ रो कामजी ॥ सा० ॥ ७ ॥ ग्राहक ने तो
 कइयो कहौजे, कुगुरु बीच दलालजी । बेचणवाली
 कछो बाणियो, तीमां रो एक हवालजी ॥ सा० ॥ ८ ॥
 क्रय विक्रय में वरतै ते तो, महा दोष छै एहजी ।
 पैंतीसमां उत्तराध्ययन में, साधु न कछो तेहजी ॥
 सा० ॥ ९ ॥ नित को बहिरै एकण घर को, चारां में
 एक आहारजी । दशवैकालिक तीजै अध्ययने, साधु ने

कच्चो अणाचारजी ॥ सा० ॥ १० ॥ जो लावै नित
 धोवण प्राणी, तिण लोप्यो सूतर रो न्यायजी । वतलायां
 बोले नहीं सूधा, दूषण देवै क्षिपायजी ॥ सा० ॥ ११ ॥
 नंझिं कल्पै ते वस्तु बहिरै, तिणमें मोटी खोड़जी ।
 आचाराङ्ग पहिले श्रुतखंधे, कहि दियो भगवन्त चोरजी
 ॥ सा० ॥ १२ ॥ पहिलो वरत तो पूरो पड़ियो, जब
 आडा जड़ै किंवाड़जी । कोटा आगल होडा अटकावै,
 ते निश्चय नहीं अणगारजी ॥ सा० ॥ १३ ॥ पोतै हाथे
 जड़ै उघाड़ै, करै जीवां रा ज्यानजी । गृहस्थ उघाड़ने
 आहार बहिरावै, जद करै अणहुन्ता फेनजी ॥ सा०
 ॥ १४ ॥ साधवियां ने जड़णो चाल्यो, तिण री म करो
 ताणजी । वां लारै कोई साधु जड़ै तो, भागल रा अह-
 नाणजी ॥ सा० ॥ १५ ॥ मन करने जो जड़णो वंछै,
 तिण नहीं जाणी परपीड़जी । पैतीसमां उत्तराध्ययनमें,
 वरज गया महावीरजी ॥ सा० ॥ १६ ॥ परनिन्दा में राता
 माता, चित्त में नहीं संतोषजी । वीर कच्चो दशमां अंग
 मांहे, तिण में तरै दोषजी ॥ सा० ॥ १७ ॥ कहै दीक्षा
 ले तो मो आगल लीजै, और कने दे पालजी । कुगुरु
 एहवा सूस करावै, आ चौड़े जन्मो चालजी ॥ सा० ॥ १८ ॥
 दूण वंधा यी ममता लागै, गृहस्थ सूं भेलप धायजी ।
 निशीघ्र रै चौथै उद्देशै, दंड कच्चो जिनरायजी ॥ सा० ॥ १९ ॥

जिमनवार में बहिरण जावै, आ साधां री नहीं रीतजी ।
 बरज्यो आचारंग दृढकल्प में, बले उत्तराध्ययन
 निशीथजी ॥ सा० ॥ २० ॥ आलस नहीं आरा में जातां,
 बैठी पांत विशेषजी । सरस आहार ल्यावै भर पातरा,
 ज्यां लज्या छोड़ी ले भेषजी ॥ सा० ॥ २१ ॥ चेलां करण
 री चलगत ऊन्धी, चाला बहोत चलायजी । लियां फिरै
 गृहस्थ नै साथे, रोकड़ दाम दिरायजी ॥ सा० ॥ २२ ॥
 विवेक विकल नै सांग पहिरावै, भेलो करै आहारजी ।
 सामगिरि में जाय वंदावै, फिर फिर हुवै खुवारजी ॥
 सा० ॥ २३ ॥ अजोग नै दोचा दीधी तै, भगवन्त नी
 आज्ञा वारजी । निशीथ री डण्ड मूल न मानै, तै
 बिटल हुवा विकरालजी ॥ सा० ॥ २४ ॥ विण परलेह्यां
 पुस्तक राखै, तो जमै जीवां रा जालजी । पड़ै कुंथवा
 उपजै मांकड़, जिण बांधी भागी पालजी ॥ सा० ॥ २५ ॥
 जावै बरस कृमास निकलियां, तो पहिलो बरत हुवै
 खण्डजी । नित परलेयां विण मेलै तिण नै, एक मास
 री डण्डजी ॥ सा० ॥ २६ ॥ गृहस्थ साथे कहै संदेशो, तो
 भेलो हुवै संभोगजी । तिण नै साधु किस सरधीजै, लागो
 जोगने रोगजी ॥ सा० ॥ २७ ॥ समाचार विवरामुध
 कहौ कहौ, सानी कर गृहस्थ बोलायजी । कागद
 लिखावै करी आमना, पर हाथ देवै चलायजी ॥ सा० ॥

२८ ॥ आवण जावण विसण उठणरी, जायगा देवै वताय
जो । इत्यादिक साधु कहै गृहस्थ ने, तो वेहूं बराबर
थायजी ॥ सा० ॥ २९ ॥ गृहस्थ ने देवै लोट पातरा,
पूठा परत विशेषजी । रजोहरणा ने पूंजणी देवै, ते भिष्ट
हवा लेई भेषजी ॥ सा० ॥ ३० ॥ पूकै तो कहै परठ दिया
मैं, कूड कपट मन मांहिजी । काम प्रडै जब जाय उगलै
न मिटौ अन्तर चाहिजी ॥ सा० ॥ ३१ ॥ कहै परठ्या
गृहस्थ ने देई, बोलै बले अन्यायजी । कह्यो आचारांग
उत्तराध्ययन में, साधु परठै एकन्त जायजी ॥ सा० ॥ ३२ ॥
करै गृहस्थ सूं सदला बदलो, प्रंडित नाम धरायजी ।
पूरी प्रडी सगलां वरतां री, भेष ले भूला जायजी ॥
सा० ॥ ३३ ॥ थोरी उपधि गृहस्थ ने दीधां, वरत रहैं
नहीं एकजी । चौमासो डड निशीथ में गुंथ्यो, तिण
छोड़ी जिन धर्म टेकजी ॥ सा० ॥ ३४ ॥ विन आंकुस
जिम हाथी चालै, घोड़ो विगर लगामजी । एहवी चाल
कुगुरां री जाणी, कहवाने साधु नामजी ॥ सा० ॥ ३५ ॥
अणुकंपा नहीं कहूं पान नौ, गुण विन कहै अमे साधजी ।
आचरचा अणुयोग दुवारमें, विरला परमारथ लाधजी
॥ सा० ॥ ३६ ॥ कह्यो आचारांग उत्तराध्येन में साधु
करै चालतां बातजी । ऊंचो तिरछी दिष्टि ओवै, तो
हुवै कःकाय री घातजी ॥ सा० ॥ ३७ ॥ सरस आहार

ले बिन मरयादा, तो बधै देही री लोथजौ । काच मणि
परकाश करै ज्युं, कुगुरु माया थोथजौ ॥ सा० ॥ ३८ ॥
दबक दबक उतावला चालै, तस थावर माया जायजौ ।
द्वरज्या सुमत जोयां बिन चालै, ते किम साधु थायजौ
॥ सा० ॥ ३९ ॥ कपड़ा में लोपी मरयादा, लांबा पना
लगायजौ । दूधका राखै दोय पुर उडैं, बले बोलै मृषा-
वायजौ ॥ सा० ॥ ४० ॥ लुष्टपुष्ट कर मांस बधारै, करै
विगैरा पूरजौ । माठा परिणामा नाखां निरखै, तो
साधुपणा थी दूरजौ ॥ सा० ॥ ४१ ॥ उपग्रण जो अधिका
राखै, तिण मोटा कियो अन्यायजो । निशीथ रे सोलमें
उद्देशै, चौमासौ चारित जायजौ ॥ सा० ॥ ४२ ॥ मूरख
नें गुरु एहवा मिलिया, ते लेई डुबसौ लारजौ । साचो
मारग साधु बतावै, तो लड़वा ने हुवै त्यारजौ ॥ सा०
॥ ४३ ॥ एहवा गुरु साचा करौ मानै, ते अन्ध अज्ञानी
बालजो । फोड़ा पड़ै उत्कृष्टा तिण में, रुले अनन्तो
कालजौ ॥ सा० ॥ ४४ ॥ हलुकरमी जीव मुण मुण हरषै,
करै भारी कर्मा द्वेषजौ । सूतर रो न्याय निन्दा कर
जानै, तो डूबै बले विशेषजौ ॥ सा० ॥ ४५ ॥

॥ दोहा ॥

भेष पहखो भगवान रो, साधु नाम धराय ।
आचार में ढौला घणा, ते कह्यो कठा लग जाय ॥ १

त्यांने वांदै गुरु जाणने, बले कूड़ी करै पखपात ।
 त्यां झूठा ने साचा करण खपै, त्यांरे मोटो शाल मिथ्यात ॥
 कुगुरु तणा पग वांदने, आगै बूडा जीव अनन्त ।
 बले बूडै ने बूडसी घणा, त्यांरो कहतां न आवै अन्त ॥
 साध मारग छै सांकडो; तिणमें न चालै खोट ।
 आगार नहौं त्यांरे पापरो, त्यां वरत किया नवकोट ॥
 भेषधारी भागल घणां, त्यांसूं पलै नहौं आचार ।
 कुण कुण अकारज कर रह्या, ते सुणज्यो विसतार ॥५॥

॥ ढाल चौथी ॥

आदर जीव खिम्यां गुण आदर (पदेशी)

कुगुरु तणा चरित चावा कर सूं, सूतरनी देई
 साखंजी । सुमता आण सुणो भव जीवां, श्रीवीर गया
 छै भांषजी ॥ साध मत जाणो द्रष्ट आचारि ॥ १ ॥
 जो थे कुगुरु सेंठा कर भाल्या, तो सुण सुण म करो
 द्वेषंजी । सांच झूठ रो करो निवेरो, सूतर सामो देख
 जी ॥ सां० ॥ २ ॥ जौमणवार मांहो सूं कोई गृहस्थ,
 ल्यावै धोवण पाण्ही मांडजी । पछै आप तणे घरे आण
 बहिरावै, ते करै भेष ने भांडजी ॥ सां० ॥ ३ ॥ जाण
 जाणने साधु वहिरे, तिण लोप दियो आचारजी । ते
 प्रत्यक्ष साहमो आण्यो लेवै, त्यांने किम कहिजै अणगार

जी ॥ सा० ॥ ४ ॥ ए अणाचार उघाड़ौ सेवै, जे साहसो
 आण्यो ले आहारजी । दशवैकालिक तीजे अध्ययने, कीर्द
 जीवो आंख उधारजी ॥ सा० ॥ साध साधवी ठले
 मात्रे, एकण दरवाजे जायजी । वीर वचन सूं उलटा
 पड़िया, चषड़ै करे अन्यायजी ॥ सा० ॥ ६ ॥ गांव
 नगर पुर पाटण पाड़ो, तिण रो हुवै एक निकालजी ।
 तिहां साध साधवी नहौं रहै भेला, आ बांधी
 भगवन्त पालजी ॥ सा० ॥ ७ ॥ एकण दरवाजे
 साध साधवी, जावै नगरी बारजी । तो अप्रतीत
 उठै लोकां में, कीर्द बरत भागै हुवै खुवारजी ॥ सा०
 ॥ ८ ॥ जुदो जुदो निकाल कै तो पिण कीर्द जावै एकण
 दरवाजजी । धेठा हटक न मानै किणरी, बलै न मानै
 मन में लाजजी ॥ सा० ॥ ९ ॥ एक निकाल तिहां
 रहिणोर्द बरज्यो, तो किम जाए एकण दुवारजी । ए
 छहत्कल्प रै पहिले उद्देशे, ते बुधवन्त करी विचारजी
 ॥ सा० ॥ १० ॥ गृहस्थ ने घर जाय गोचरी, जो जड़ियो
 देखै दुवारजी । तिहां सुध साधु तो फिर जाय पाछां,
 भागल जावै खोल किंवारजी ॥ सा० ॥ ११ ॥ कीर्द
 भेषधास्यां रे एहवी सरधा, जो जड़ियो देखै दुवारजी ।
 तो धणी तणी आगन्या लेई ने, मांहि जावै खोल
 किंवारजी ॥ सा० ॥ १२ ॥ हाथ सूं साध किंवार

उघाड़ै, मांहि जावै बहिरण ने आहारजौ । इसड़ौ
 ठौली करै परूपणा, ते विटल हुवा विकरालजौ ॥ सा०
 ॥ १३ ॥ किंवार उघाड़ौ ने आहार बहिरण रो. मूल
 न सरधै पापजौ । कदा न गया तो पण गया सरीखा,
 आ कर राखी कै थापजौ ॥ सा० ॥ १४ ॥ किंवार
 उघाड़ ने बहिरण ने जावै, तो हिंसा जीवां रौ घायजौ ।
 ते आवसग सूतर मांहि वरज्यो, चौथा अध्ययनरे मांय
 जौ ॥ सा० ॥ १५ ॥ गांव नगर बारै उतरियो, कटक
 सधवारो ताहिजी । जो साधु रात रहि तिण ठामे, ते
 नहीं जिण आज्ञा मांहिजौ ॥ सा० ॥ १६ ॥ एक रात
 रहै कटक में तिण ने . चार मास रो छेदजौ । ए
 व्हत् कल्प रे तीजे उटै. ते सुण सुण म करो खेद
 जौ ॥ सा० ॥ १७ ॥ इसड़ा दोष जाणी ने सेवै, तिण
 छोड़ो जिण धर्म रीतजौ । एहवा भिष्ट आचारी
 भागल, त्यांरो कुण करसी परतीतजौ ॥ सा० ॥ १८ ॥
 विन कारण आंख्यां में अंजण, जो घालै आंख मभार
 जौ । त्यांने साधवियां केम सरधौनै, त्यां छोड़ दियो
 आचारजौ ॥ सा० ॥ १९ ॥ विन कारण जो अंजण
 घालै, तो श्री जिन आज्ञा वारजौ । दशवैकालिक तीजे
 अध्ययने, ते उघाड़ो अनाचारजौ ॥ सा० ॥ २० ॥ वस्त्र
 पाव पोथी पानादिक, जाय गृहस्थ रे घरे मेलजौ ।

पक्की बिहार कर दे घणौ भलामण, तिण प्रवचन दीधा
 ठेलजी ॥ सा० ॥ २१ ॥ पक्के गृहस्थ आंहमा सांहमा
 मेलतां, हिंसया जीवां री थायजी । तिण हिंसा सूं गृहस्थ
 ने साधु, दोनूं भारी हुवै थायजी ॥ सा० ॥ २२ ॥ भार
 उपरावै गृहस्थ आगै, ते किम साधु थायजी । निशीथ रे
 बार सें उदेशे, चौमासो चारित आयजी ॥ सा० ॥ २३ ॥
 बले बिण पडलेहां रहे सदा नित, गृहस्थ रा घर मांय
 जी । ओ साधमणो रहसी किम त्यांरो, जोवो सूतर रो
 न्यायजी ॥ सा० ॥ २४ ॥ जो बिण पडलेछां रहे एकण
 दिन, तिण ने ङंड कछो मासौकजी । निशीथ रे टूजे
 उदेशे, तिहां जोय करो तहतौकजी ॥ सा० ॥ २५ ॥
 मातपितादिक सगा सनेही, त्यांरा घर में देखै खालजी ।
 त्यांने परिगरो साध दिरावै, आ चौडे कुगुरु री चालजी
 ॥ सा० ॥ २६ ॥ सानीकर साध दिरावै, रुपिया, बरत
 पांचमीं भागजी । बले पूछां भूठ कपट सूं बोलै, त्यां
 पहिर बिगाखो मांगजी ॥ सा० ॥ २७ ॥ न्यातीला ने
 दाम दिरावै, तिण रे मोह न मिटियो कोयजी । बले
 सार संभार करावै त्यांरो, ते निश्चय साध न होयजी ॥
 सा० ॥ २८ ॥ अनरथ रो मूल कछो परिगरो, ठाणांग
 तीजे ठाणजी । तिण री साध करै दलाली, ते पूरा मूठ
 अजाणजी ॥ सा० ॥ २९ ॥ कटु उन्हाले पाणी ठारै,

गृहस्थ रा ठाम मक्षारजी । मनमाने जब पाछा संपै,
 ते श्री जिन आज्ञा बारजी ॥ सा० ॥ ३० ॥ गृहस्थ
 रा भाजन में साधु, जौमे असणादिक आहारजी ।
 तिण ने भिष्ट कछो दशवैकालिक में, कृठा अध्य-
 यन मक्षारजी ॥ सा० ॥ ३१ ॥ कीर्द सांग पड़िर
 साधवियां बाजै, पिण घट मांहि नहीं विवेकजी ।
 आहार करै जद जड़ै किंवाड़, बले दिन मांहि बार
 अनेकजी ॥ सा० ॥ ३२ ॥ ठरडे मातर गोचरी जावै,
 जब आडा जड़ै किंवारजी । बले साधां कने आवै तोही
 जरने, त्यागें विगर गयो आचारजी ॥ सा० ॥ ३३ ॥
 साधवियां ने जड़णो चाल्यो, ते शीलादिक राखण
 काजजी ॥ और काम जो जड़ै साधवी, तिण छोड़ी
 संजम लाजजी ॥ सा० ॥ ३४ ॥ आवसग मांहि हिंसा
 कंही जड़ियां, आलोषण खाते ताहिजी । मन करने
 जड़णो नहिं बंछै, उत्तराध्ययन पैतीसमां मांहिजी ॥
 सा० ॥ ३५ ॥ औषध आद दे बहिरी आंगै, कोर्ड वासी
 राखै रातजी । ते जाय मेलै गृहस्थ रा घर में, पछे
 नितं ल्यावै परभातजी ॥ सा० ॥ ३६ ॥ आप रो थको
 गृहस्थ ने संपै, ओ मोटो दोष पिच्छाणजी । बले बीजो
 दोष वासी राख्यां रो, तीजो अजैणा रो जाणजी ॥
 सा० ॥ ३७ ॥ बले चौथो दोष पूछ्यां भूठ बोलै, वासी

राख्यो न कहै लूढ़जौ । कीई भेषधारी छै एहवा भागल;
 त्यारि झूठ कपट छै गूढ़जौ ॥ सा० ॥ ३८ ॥ औषध आद
 दे बासी राख्यां, बरतां में पड़ै बघारजौ । कछो दश-
 वैकालिक तोजै अध्ययने, बासी राखै तो अणाचारजौ
 ॥ सा० ॥ ३९ ॥ कीई आधाकरमौ पुस्तक बहिरै, बलि
 तेहिज लीधां मोलजौ । ते पिण साहमां आख्यां बहिरै,
 त्यारि मोटी जाणज्यो मोलजौ ॥ सा० ॥ ४० ॥ कीई आपि
 कने दीक्षा ले तिणरै, सानो कर मेलै साजजौ । पुस्तक
 पानादिक मोल लिरावै, बलि कुण कुण करै अकाजजौ
 ॥ सा० ॥ ४१ ॥ गच्छवासी प्रमुख आगा सं, लिखावै
 सूतर जाणजौ । पहिला मोल कराय परत रो, संचकर
 दिरावै आणजौ ॥ सा० ॥ ४२ ॥ रुपिया मेहलावै और तणै
 घर, इसड़ो सैंठो करै कामजौ । ते पिण हाथ परत आयां
 दिन, दीक्षा दे काढ़ै तामजौ ॥ सा० ॥ ४३ ॥ पछै गच्छ-
 वासी बिकलां सं डरतां, परत लिखै दिन रातजौ ।
 जौव अनेक मरै तिण लिखतां, करै तस यावर री घात
 जौ ॥ सा० ॥ ४४ ॥ इण विध साधु परत लिखावै, तिण
 सयम दीधो खोयजौ । जे दया रहित छै एहवा दुष्टी
 ते निश्चय साध न होयजौ ॥ सा० ॥ ४५ ॥ छः काय हणीने
 परत लिखी ते, आधा करमी जाणजौ । तेहिज परत
 तो साधु बहिरै, तो भागल रा एहनाणजौ ॥ सा० ॥ ४६ ॥

बले तेहिज परत टोला में राखै, आधा करमी जाण
 जी । जे शामिल हुवा ते सबला डूबा, तिण में शङ्का
 मत आणजी ॥ सा० ॥ ४७ ॥ आधा करमी रा लेवाल
 रुलै तो, उत्कृष्टो काल अनन्तजी । दया रहित कछो
 तिण साधु ने, भगवती में भगवन्तजी ॥ सा० ॥ ४८ ॥
 कीर्द श्रावक साध समीपे आए. हरषे बाँदे पग भाल
 जी । जद साधु हाथ दे तिण रे माथे, आ चीड़े कुगुरु
 री चालजी ॥ सा० ॥ ४९ ॥ गृहस्थ रै माथे हाथ देवै तो,
 गृहस्थ वरोवर जाणजी । एहवा विकलां ने साधु सरधै
 ते पिण विकल समानजी ॥ सा० ॥ ५० ॥ गृहस्थ रै माथे
 हाथ दियो तिण, गृहस्थ सं कीधी संभोगजी । तिणने
 साधु किम सरधीजे, लागै जोग ने रोगजी ॥ सा०
 ॥ ५१ ॥ दशवैकालिक आचारांग मांही, बले जीवो
 सूत्र निशीथजी । गृहस्थ ने माथे हाथ देवै आ पर-
 त्यक्त जम्बो रौतजी ॥ सा० ॥ ५२ ॥ चेला करे ते चोर
 तणी परै, ठग पासोगर ज्यूं तामजी । उजवक ज्यूं
 तिण ने उचकावै, ले जाय मूँडै और गामजी ॥ सा०
 ॥ ५३ ॥ आखो आहार दिखावै तिण ने, कपड़ादिक
 महीं दिखायजी । इत्यादिक लालच लोभ बतावै, भोला
 ने मूँडै भरमायजी ॥ सा० ॥ ५४ ॥ इण विध चेला कर
 मत बांध्यो, ते गुण विन कोरो भेषजी । सोध पणा रो

ले बिन मरयादा, तो बधै देही रौ लोथजौ । काच मणि
परकाश करै ज्युं, कुगुरु माया थोथजौ ॥ सा० ॥ ३८ ॥
दबक दबक उतावला चालै, तस थावर माया जायजौ ।
इरज्या सुमत जोयां बिन चालै, ते किम साधु धायजौ
॥ सा० ॥ ३९ ॥ कपड़ा में लोपी मरयादा, लांबा पना
लगायजौ । इधका राखै दोय पुर उडैं, बलि बोलै मृषा-
वायजौ ॥ सा० ॥ ४० ॥ लुष्टपुष्ट कर मांस बधारै, करै
विगैरा पूरजौ । माठा परिणामा नायां निरखै, तो
साधुपणा थौ दूरजौ ॥ सा० ॥ ४१ ॥ उपग्रण जो अधिका
राखै, तिण मोटा क्रियो अन्यायजौ । निशीथ रे सोलमें
उद्देशै, चौमासौ चारित जायजौ ॥ सा० ॥ ४२ ॥ मूरख
ने गुरु एहवा मिलिया, ते लेई डुबसी लारजौ । साचो
मारग साधु बतावै, तो लड़वा ने हुवै त्यारजौ ॥ सा०
॥ ४३ ॥ एहवा गुरु सात्वा करौ मानै, ते अन्ध अज्ञानी
बालजौ । फोड़ा पडै उत्कृष्टा तिण में, रुले अनन्तो
कालजौ ॥ सा० ॥ ४४ ॥ हलुकरमी जीव सुण सुण हरषै,
करै भारी कर्मा द्वेषजौ । सूतर रौ न्याय निन्दा कर
जानै, तो डूबै बले विशेषजौ ॥ सा० ॥ ४५ ॥

॥ दोहा ॥

भेष पहखो भगवान रो, साधु नाम धराय ।

आचार में ढीला घणा, ते कछो कठा लग जाय ॥ १

त्यांने वांदै गुरु जाणने, धले कूडी करै पखपांत ।
 त्यां भूठा ने साचा करण खपै, त्यांरे मोटो शाल मिथ्यात ॥
 कुगुरु तणा पग वांदने, आगै बूडा जीव अनन्त ।
 बले बूडे ने बूडसी घणा, त्यांरो कहतां न आवै अन्त ॥
 साध मारग कै सांकडो, तिणमें न चाले खोट ।
 आगार नहीं त्यांरे पापरो, त्यां वरत किया नवकोट ॥
 भेषधारी भागल घणां, त्यांसूं पलै नहीं आचार ।
 कुण कुण अकारज कर रक्षा, ते सुणज्यो विसतार ॥५॥

॥ ढाल चौथी ॥

आदर जीव खिम्यां गुण आदर (पदेसी)

कुगुरु तणा चरित चावा कर सूं, सूतरनी देई
 साखजी । सुमता आण सुणो भव जीवां, श्रौवीर गया
 कै भाषजी ॥ साध मत जाणो द्रव्य आचारि ॥ १ ॥
 जो थे कुगुरु सेंठा कर झाल्या, तो सुख सुण म करो
 द्वेषजी । साच झूठ रो करो निवेरो, सूतर सामो देख
 जी ॥ सा० ॥ २ ॥ जोमणवार मांही सूं कोई गृहस्थ,
 ल्यावै धोवण पाणी मांडजी । पकै आप तणे घरे आण
 बहिरावै, ते करै भेष ने मांडजी ॥ सा० ॥ ३ ॥ जाण
 जाणने साधु बहिरे, तिण लोप दियो आचारजी । ते
 प्रत्यक्ष साहमो आय्यो लेवै, त्यांने किम कहिजै अणगार

जी । सा० ॥ ४ ॥ ए अणाचार उघाड़ो सेवै, जे साहमो
 आख्यो ले आहारजी । दशवैकालिक तीजे अध्ययने, कीर्द
 जीवो आंख उधारजी ॥ सा० ॥ साध साधवी ठले
 मात्ते, एकण दरवाजे जायजी । वीर वचन सूं उलटा
 पड़िया, चवडै करे अन्यायजी ॥ सा० ॥ ६ ॥ गाँव
 नगर पुर पाटण पाड़ो, तिण रो हुवै एक निकालजी ।
 तिहां साध साधवी नहों रहै भेला, आ बांधी
 भगवन्त पालजी ॥ सा० ॥ ७ ॥ एकण दरवाजे
 साध साधवी, जावै नगरी बारजी । तो अप्रतीत
 उठै लोकां में, कीर्द बरत भागै हुवै खुवारजी ॥ सा०
 ॥ ८ ॥ जुदो जुदो निकाल कै तो पिण कीर्द जावै एकण
 दरवाजजी । धैठा हटक न मानै किनारी, बले न मानै
 मन में लाजजी ॥ सा० ॥ ९ ॥ एक निकाल तिहां
 रहिणोर्द बरज्यो, तो किम जाए एकण दुवारजी । ए
 वृहत्कल्प रै पहिले उद्देशे, ते बुधवन्त करो विचारजी
 ॥ सा० ॥ १० ॥ गृहस्थ ने घर जाय गोचरी, जो जड़ियो
 देखै दुवारजी । तिहां सुध साधु तो फिर जाय पाछा,
 भागल जावै खोल किंवारजी ॥ सा० ॥ ११ ॥ कीर्द
 भेषधाख्यं रे एहवी सरधा, जो जड़ियो देखै दुवारजी ।
 तो धणी तणी आगन्या खेई ने, मांहि जावै खोल
 किंवारजी ॥ सा० ॥ १२ ॥ हाथ सूं साध किंवार

उघाड़ै, मांहि जावै बहिरण ने आहारजौ । इसड़ी
 ठौली करै परूपणा, ते विटल हुवा बिकरालजौ ॥ सा०
 ॥ १३ ॥ किंवार उघाड़ौ ने आहार बहिरण रो, मूल
 न सरधै पापजौ । कदा न गया तो पण गया सरीखा,
 आ कर राखौ छै थापजौ ॥ सा० ॥ १४ ॥ किंवार
 उघाड़ ने बहिरण ने जावै, तो हिंसा जीवां री थायजौ ।
 ते आवसग सूतर मांहि बरज्यो, चौथा अध्ययन रे मांय
 जौ ॥ सा० ॥ १५ ॥ गांव नगर बारै उतरियो, कटक
 सथवारो ताहिजौ । जो साधु रात रहै तिण ठामे, ते
 नहीं जिण आज्ञा मांहिजौ ॥ सा० ॥ १६ ॥ एक रात
 रहै कटक में तिण ने ; चार मास रो छेदजौ । ए
 व्हत् कल्प रे तीजे उदेशै, ते सुण सुण म करो खेद
 जौ ॥ सा० ॥ १७ ॥ इसड़ा दोष जाणी ने सेवै, तिण
 छोड़ो जिण धर्म रीतजौ । एहवा भिष्ट आचारी
 भागल, त्यांरो कुण करसौ परतीतजौ ॥ सा० ॥ १८ ॥
 विन कारण आख्यां में अंजण, जो घालै आंख मभार
 जौ । त्यांने साधवियां केस सरधीजै, त्यां छोड़ दियो
 आचारजौ ॥ सा० ॥ १९ ॥ विन कारण जो अंजण
 घाले, तो श्री जिन आज्ञा बारजौ । दशवैकालिक तीजे
 अध्ययने, ते उघाड़ो अनाचारजौ ॥ सा० ॥ २० ॥ वस्त्र
 पाव पोथी पानादिक, जाय गृहस्थ रे घरे मेलजौ ।

पक्की बिहार कर दे घणी भलामण, तिण प्रवचन दीधा
 ठेलजी ॥ सा० ॥ २१ ॥ पक्के गृहस्थ आंहमा सांहमा
 मेलतां, हिंस्या जीवां री थायजी । तिण हिंसा सूं गृहस्थ
 ने साधु , दोनूं भारी हुवै थायजी ॥ सा० ॥ २२ ॥ भार
 उपरावै गृहस्थ आगै, ते किम साधु थायजी । निशीथ रे
 बार में उदेशे, चौमासो चारित आयजी ॥ सा० ॥ २३ ॥
 बले बिण पडलेहां रहे सदा नित, गृहस्थ रा घर मांय
 जी । ओ साधपणो रहसौ किम त्यांरो, जोवो सूंतर रो
 न्यायजी ॥ सा० ॥ २४ ॥ जो बिण पडलेह्यां रहे एकण
 दिन, तिण ने डंड कछो मासोकजी । निशीथ रे टूजे
 उदेशे, तिहां जोय करो तहतौकजी ॥ सा० ॥ २५ ॥
 मातपितादिक सगा सनेही, त्यांरा घर में देखै खालजी ।
 त्यांने परिगरो साध दिरावै, आ चौडे कुगुरु री चालजी
 ॥ सा० ॥ २६ ॥ सानीकर साध दिरावै, रुपिया, वरत
 पांचसीं भागजी । बले पूछां भूठ कपट सूं बोलै, त्यां
 पहिर बिगाखो मांगजी ॥ सा० ॥ २७ ॥ न्यातीला ने
 दाम दिरावै, तिण रे मोह न मिटियो कोयजी । बले
 सार संभार करावै त्यांरो, से निश्चय साध न होयजी ॥
 सा० ॥ २८ ॥ अनस्थ रो झूल कछो परिगरो, ठाणांग
 तीजे ठाणजी । तिण री साध करै दलाली, ते पूरा झूठ
 अजाणजी ॥ सा० ॥ २९ ॥ ज्यतु उन्हाले पाणी ठारै,

गृहस्थ रा ठाम मभारजी । मनमाने जब पाछा संपै,
 ते श्री जिन आज्ञा वारजी ॥ सा० ॥ ३० ॥ गृहस्थ
 रा भाजन में साधु, जौने असणादिक आहारजी ।
 तिण ने भिष्ट कछो दणवैकालिक में, छठा अध्य-
 यन मभारजी ॥ सा० ॥ ३१ ॥ केई सांग पहिर
 साधवियां बाजे, पिण घट मांहि नहीं विवेकजी ।
 आहार करै जद जड़ै किंवाड़, बले दिन मांहि वार
 अनेकजी ॥ सा० ॥ ३२ ॥ ठरडे मातरे गोचरी जावै,
 जब आडा मड़ै किंवारजी । बले साधां कनै आवै तोही
 जरने, त्यांरीं विगर गयो आचारजी ॥ सा० ॥ ३३ ॥
 साधवियां ने जड़णो चाल्यो, ते शीलादिक राखण
 काजजी ॥ और काम जो जड़ै साधवी, तिण छोड़ी
 संजम लाजजी ॥ सा० ॥ ३४ ॥ आवसग मांहि हिंसा
 कही जड़ियां, आलोवण खाते ताहिजी । मन करने
 जड़णो नहिं बंछै, उत्तराध्ययन पैंतीसमां मांहिजी ॥
 सा० ॥ ३५ ॥ औषध आद दे वहिरी आणै, कोई वासी
 राखै रातजी । ते जाय मेलै गृहस्थ रा घर में, पछै
 नित ल्यावै परभातजी ॥ सा० ॥ ३६ ॥ आप रो थको
 गृहस्थ ने संपै, ओ मोटो दोष पिछाणजी । बले बीजो
 दोष वासी राख्यां रो, तीजो अजैणा रो जाणजी ॥
 सा० ॥ ३७ ॥ बले चौथो दोष पूछ्यां भूठ बोलै, वासी

राख्यो न कहै झूठजो । केई भेषधारी कै एहवा भागल,
 त्वांरे झूठ कपट कै गूढ़जो ॥ सा० ॥३८॥ औषध आद
 दे बासी राख्यां, बरतां में पड़ै बघारजो । कछो दश-
 वैकालिक तीजे अध्ययने, बासी राखै तो अणाचारजो
 ॥ सा० ॥ ३९ ॥ केई आधाकरमी पुस्तक बहिरै, बले
 तेहिज लीधां मोलजो । ते पिण साहमां आय्यां बहिरै,
 त्वांरे मोटी जाणज्यो पोलजो ॥ सा० ॥४०॥ कोई आप
 कने दोचा ले तिणरै, सानो कर मेलै साजजो । पुस्तक
 पानादिक मोल लिरावै, बले कुण कुण करै अकांजजो
 ॥ सा० ॥ ४१ ॥ गच्छवासी प्रमुख आगा सूं, लिखावै
 सूतर जाणजो । पहिला मोल कराय परत री, संचकर
 दिरावै आणजो ॥ सा० ॥४२॥ रुपिया मेंहलावै और तथै
 घर, दसडो सैंठो करै कामजो । ते पिण हाथ परत आयां
 दिन, दोचा दे काढ़ै तामजो ॥ सा० ॥४३॥ पछै गच्छ-
 वासी बिकलां सूं डरतां, परत लिखै दिन रातजो ।
 जीव अनेक मरै तिण लिखतां, करै तस धावर री घात
 जो ॥ सा० ॥ ४४ ॥ द्रव्य विध साधु परत लिखावै, तिण
 समय दोधो खोयजो । जे दया रहित कै एहवा दुष्टी
 ते निश्चय साध न होयजो ॥ सा० ॥४५॥ छः काय हणीने
 परत लिखी ते, आधा करमी जाणजो । तेहिज परत
 तो साधु बहिरै, तो भागल रा एहनाणजो ॥ सा० ॥४६॥

वलें तेहिज परत टोला में राखै, आधा करमी जाण
 जी । जे शामिल हुवा ते सधला डूवा, तिण में शङ्क
 मत आणजी ॥ सा० ॥ ४७ ॥ आधा करमी रा लेवाल
 कलें तो, उत्कृष्टो काल अनन्तजी । दया रहित कल्यो
 तिण साधु ने, भगवती में भगवन्तजी ॥ सा० ॥ ४८ ॥
 कोई आवक साध समीपे आए. हरषे वांदि पग भाल
 जी । जद साधु हाथ दे तिण रे माथै, आ चोड़े कुगुरु
 री चालजी ॥ सा० ॥ ४९ ॥ गृहस्थ रे माथै हाथ देवै तो,
 गृहस्थ वरोवर जाणजी । एहवा विकलां ने साधु सरधै
 ते पिण विकल समानजी ॥ सा० ॥ ५० ॥ गृहस्थ रे माथै
 हाथ दियो तिण, गृहस्थ सं कीधो संभोगजी । तिणने
 साधु किम सरधीजे, लागै जोग ने रोगजी ॥ सा०
 ॥ ५१ ॥ दशवैकालिक आचारांग मांही, वलें जीवो
 सूत्र निशोथजी । गृहस्थ ने माथै हाथ देवै आ पर-
 त्यक्त जन्धी रीतजी ॥ सा० ॥ ५२ ॥ चेला करे ते चोर
 तणो परै, ठग पासोगर ज्युं तामजी । उजवक ज्युं
 तिण ने उचकावै ले जाय मंडै और गामजी ॥ सा०
 ॥ ५३ ॥ आछो आहार दिखावै तिण ने, कपड़ादिक
 महीं दिखायजी । इत्यादिक लालच लोभ बतावै, भोला
 ने मंडै भरमायजी ॥ सा० ॥ ५४ ॥ इण विध चेला कर
 मत बांध्यो, ते गुण विन कोरो भेषजी । साध पणा रो

सूतर पहिलै श्रुत खंधे, नवमो उद्देशो जोय संभालो ॥
 आ० ॥ ४२ ॥ आहार करै गुरु री आगन्या सूं, तिण
 साधु ने वीर कह्यो छै मोक्षो । अठारमो अध्ययन ज्ञाता
 रो जोई, सांसो काटो । मेटो मन रो धोखो ॥ आ० ॥
 ४३ ॥ शब्द रूप गंध रस फेरसरी, साधां रे इब्रत मूल
 न कायो । सूयगडाचंग अध्ययन अठार में और उव-
 वाई सूत्र मायो आ० ॥ ४४ ॥ साधां रे इब्रत कहै
 पाखण्डी, तिण कुमती री संगत दूर निवारो । इस
 सांभल ने उत्तम तरनारी, सर्व ब्रती गुरु माये धारो ॥
 आ० ॥ ४५ ॥

॥ दोहा ॥

समदृष्टि आरै पांचमें, थोड़ी कटि अल्प मान ।
 मिथ्यादृष्टि जोड़े हुसी, बहु कटि बहु सन्मान ॥१॥
 समण थोड़ा ने मूढ़ घणा, पांच में आरै चैन ।
 भेष लेई साधु तणो, करसी कूड़ा फैन ॥२॥
 साधु अल्प पूजा हुसी, ठाणा अङ्ग में साख ।
 असाधु महिमा अति घणो, श्रीवीर गया छै भाख ॥३॥
 कुदेव कुगुरु कुधर्म में, घणा लोक रक्षा बंध होय ।
 ओलखने निरणो करै, ते तो विरला जोय ॥४॥

साध मारग छै सांकड़ो, भोला ने खबर न काय ।
 जिस दीवै पड़ै पतंगियो, तिम पड़ै पगां में जाय ॥५॥
 घणा साधु ने साधवी, श्रावक श्राविका लार ।
 उलटा पड़ौ जिण धर्म थौ, पड़सौ नरक मभार ॥६॥
 महा निशौथ में मैं सुणौ, गुण विन धारी भेष ।
 लाखां क्रोड़ा गमे सांवठा, नरक पडंता देख ॥७॥
 लीधा व्रत न पालसौ, खोटौ दिष्ट अयाण ।
 तिणने कही छै नारकौ, कोई आप म लेज्यो ताण ॥८॥
 आगम थौ अवला वहै, साधु नाम धराय ।
 सुध करणी थौ वेगला, ते कछा कठा लग जाय ॥९॥

॥ ढाल छट्ठी ॥

चन्द्रगुप्त राजा सुणो (पदेशी)

सौधा घर आपै साधु ने, बलि और करावै आगै रे ।
 एहवा उपासरो भोगवै, त्यानि वजर किरिया लागै रे ।
 तिणने साधु मिक जाणिये ॥ १ ॥ आचारांग दूजै कछो
 महा दुष्ट दोषण छै तिणमें रे । जो वीर वचन सवलो
 करो, तो साधु पणो नहीं तिणमें रे ॥ ति० ॥२॥ साधु
 अरथे करावै उपासरो, छायो लिप्यो गृहस्थ बाल रागी
 रे । तिण थानक में रहै तेहने, सावद्य किरिया लागी
 रे ॥ ति० ॥ ३ ॥ तिणने भावै तो गृहस्थ कछो, दियो


आचारांग साखी रे । भेषधारी कछो सिद्धान्त में, तिथि
 री भगवन्त काण न राखी रे ॥ ति० ॥ ४ ॥ सिज्यातर
 पिण्ड भोगवै, बले कुबुद्ध केलवै कपटो रे । धणी छोड़
 आग्या ले और री, सरस आहारादिक रा लंपटो रे ॥
 ति० ॥ ५ ॥ सबलो दोषण लागै तेहने, निशीथ में
 डंड भारी रे । अणाचारी कछो दशवैकालिक, भगवंत
 री सीख न धारी रे ॥ ति० ॥ ६ ॥ अणकंपा आण श्रावक
 तणी, द्रव दिरावण लागै रे । दूजै करण खंड हुवो ब्रत
 पांचवीं, तौजै करण पांचूं ही भागै रे ॥ ति० ॥ ७ ॥
 गृहस्थ जिमावण री करै आमना, बले करै साधु
 दलाली रे । चौमासी डंड कछो निशीथ में, बरत भांग
 हुवो खाली रे ॥ ति० ॥ ८ ॥ करै बांसादिक नो बांधवो,
 बले किया भौंत ना चेजा रे । छायो लीप्यो तेह ने,
 कहीजे सारी कर्म सेजा रे ॥ ति० ॥ ९ ॥ एहवी बसती
 भोगवै, ते साधु नहीं लवलेशो रे । मासिक डंड कछो
 तेहने, निशीथ रे पांच में उदेशो रे ॥ ति० ॥ १० ॥
 बांधै पर्दा परेच कनात ने, बले चन्द्रवा सिरकी ने ताटा
 रे । साधु अरथे करावै ते भोगवै, ज्यांरा ज्ञानादिक गुण
 न्हाठा रे ॥ ति० ॥ ११ ॥ थापीतो थामक भोगवै, त्यां
 दिया महाब्रत भांगो रे । भावै साधुपणा थी वेगला, त्यां
 ने गुण बिन जाणै सांगो रे ॥ ति० ॥ १२ ॥ काण

चसमो वरज्यो ते राखियो, वले जागै छै दोषण थोरो
 रे । पांचमीं व्रत पूरो पखो, वले जिण आगन्या रो चोरो
 रे ॥ ति० ॥ १३ ॥ गृहस्थ आयो देखौ मोटका, हाव भाव
 सूं हरषित हुवा रे ॥ विछावण री करै आमना, ते
 साधपणा धी जुवा रे ॥ ति० ॥ १४ ॥ गृहस्थ आयो
 सांधु तेड़वा, कपड़ो बहिरावण लई जावै रे । इणविध
 बहिरै तेह में, चारित किण विध पावै रे ॥ ति० ॥ १५ ॥
 साहमो आण्यो ले जावै तेड़िया, ए दोषण दोनूँ भारी
 रे । त्यांने टालै केड़ायत वीरना, सेव्यां नहीं साध
 आचारी रे ॥ ति० ॥ १६ ॥ धोवणादिक सें नीलोतरै,
 जीवां सहित कण भिना रे । एहवा बहिरै शंके नहीं,
 ते परभव सूं नहीं विहना रे ॥ ति० ॥ १७ ॥ एहवो
 अन्न पाणी भोगवै, त्यांने साधु किम थापीजै रे । जो
 सूतर ने साबो करो, त्यांने चोरा री पांत में आपोजै
 रे ॥ ति० ॥ १८ ॥ गृहस्थ ना सजाय बोल थोकड़ां,
 साधु लिखै तो दोषण लागै रे । लिखायने अणमोदियां,
 दोय करण ऊपरला भागै रे ॥ ति० ॥ १९ ॥ पहिले
 करण लिख्या में पाप छै, तो लिखायां दोषण उघारी
 रे । पांच महाव्रत झूलगा, त्यां सधलां सें परिया बघारो
 रे ॥ ति० ॥ २० ॥ उपध भोलावै गृहस्थ ने, ओ नहीं
 सांधु आचारी रे । प्रवचन न्याय न मानिये, लियो

मुगत सूं मारंग न्यारो रे ॥ ति० ॥ २१ ॥ गृहस्थ उपध
रा करे जावता, किया बरत चकचूरो रे । सेवग हुवा
संसारिया, साधुपणा थौ दूरो रे ॥ ति० ॥ २२ ॥ साता
पूकै पूकावै गृहस्थ री, इब्रत सेवण लागा रे । अणाचारी
कच्चो दशवैकालिकी, बले पांचूँही महाब्रत भागा रे ॥
ति० ॥ २३ ॥ श्रावक ने बले श्राविका, करै मांहीमांही
कारज रे । साता पूकै बिनो वैयावच करै, तिण में धम
परूपै अनारज रे ॥ ति० ॥ २४ ॥ अणाचार पूरा नहीं
ओलख्या, नव भांगा किण विध टालै रे । गृहस्थ ने
सिखावै सेवना, लीधा ब्रत नहीं संभालै रे ॥ ति० ॥
२५ ॥ कारण पड़ियां लेणो कहै साधने, करै असुध
वहिरण री थापो रे । दातार ने कहै निर्जरा घणी, बली
थोरो बतावै पापो रे ॥ ति० ॥ २६ ॥ एहवी ऊम्बी करै
परूपणां, घणा जीवां ने उलटा नाखै रे । अण विचारी
भाषा बोलतां, भारी कर्मा जीव न शंकै रे ॥ ति० ॥
२७ ॥ भिष्ट आचार री करै थापना, कहै कहै दुखम
कालो रे । हिवड़ां आचार कै एहवो, घणा दोषण रो न
हुवै टालो रे ॥ ति० ॥ २८ ॥ एक पोते तो पालै नहीं,
बले पालै तिण सूं द्वेषो रे । दोय मूरख कछा तेहने,
पहिलो आचारांग देखो ॥ ति० ॥ २९ ॥ पाट बाजोट
आगौ गृहस्थ रा, पाका देवण री नहीं नीतो रे मर०

જાદા લોપને ભોગવૈ, તિણ છોડી જિણધર્મ રી રીતો રે
 ॥ તિ૦ ॥ ૩૦ ॥ .તિણને હંડ કહ્યો એક માસ નો,
 નિશીથ રે હદેશૈ વીજૈ રે । ન્યાય મારગ પરૂપતાં, भारी
 કરમા મુણ મુણ યજૈ રે ॥ તિ૦ ॥ ૩૧ ॥

॥ इति साध्यां रा आचार सम्पूर्ण ॥



अथ जिन आज्ञा को चौढालियो

॥ दोहा ॥

कई पापगडौ जैन रा, साधु नाम धराय । ते पाप
 कहै जिन आज्ञा मभे, कुड़ा कुहेत लगाय ॥ १ ॥ आहार
 पाणो साधु भोगवै, ते श्रौजिन आज्ञा सहित । तिण में
 प्रमाद ने अव्रत कहै, त्यांरौ श्रद्धा घणौ विपरीत ॥ २ ॥
 बले वस्त्र पाव कामलो, इत्यादिक उपधि अनेक । ते
 जिन आज्ञा स्युं भोगवै, तिण में पाप कहै ते बिना
 विवेक ॥ ३ ॥ त्यां श्रौ जिन धर्म नहीं ओलख्यो, जिन आज्ञा
 पिण ओलखी नांह । तिणस्युं अनेक बोलां तणो, पाप
 कहै जिन आज्ञा रे मांह ॥ ४ ॥ कहै नदी उतरे तिण
 साधु ने, आज्ञा दे जिन आप । आ प्रत्यक्ष हिंसा देखल्यो,
 आज्ञा है तो पिण पाप ॥ ५ ॥ इत्यादिक अनेक बोलां
 मभे, आज्ञा दे जिनराय । जठे हिंसा होवै है जीव री,
 तठे पाप लागै है आय ॥ ६ ॥ द्रम कही ने जिन आज्ञा

सक्ये, थापे पाप एकन्त । हिवे ओलखाऊं जिन आगन्यां
ते सुणज्यो सतिवन्त ॥ ७ ॥

॥ ढाल पहली ॥

(भवियण सेवो रे साध सयाणा एदेशी)

जे जे कारज जिन आज्ञा सहित छै, ते उपयोग
सहित करे कोय । ते कारज करतां घात होवै जीवारी,
तिण रो साधु ने पाप न होय रे ॥ भवियण जिन आगन्यां
सुखकारो ॥ १ ॥ जीवां तणी घात हुई साधु घी,
त्यांरो साधु ने पाप न लागै । जिन आगन्यां पिण
लोपो न कहिजै, वले साधु रो व्रत न भांगै रे ॥ २ ॥
आ दूचरज वाली वात उघाड़ी, काचां रे हिये केम
समावै । ज्यां जिन आज्ञा ओलखी नहीं पूरौ, ते जिन
आज्ञा सें पाप बतावै रे ॥ ३ ॥ नदी उतरै जब शुद्ध
साधु ने, आज्ञा दे-ओजिन आप । जो वो नदी उतरतां
पाप होवै तो, आज्ञा दे त्यांने पिण पापरे ॥ ४ ॥ कइस्य
साधु नदी उतरै जब, त्यांने केवली आज्ञा दे सोय ।
पोते पिण केवली नदी उतरै छै, पाप हुसी तो दोयां
ने होय रे ॥ ५ ॥ जे नदी उतरै छै केवलज्ञानी, त्यांने
पाप न लागै लिगार । तो कइस्य ने पाप किण विध
लागै, आं दोयां रो एक आचार रे ॥ ६ ॥ कइस्य ने

केवली नदी उतरै जब, दीयां स्युं होवै जीवारी घात ।
 जो जीव मुवा त्यांरो पाप लागै तो, दीयां ने लागै
 प्राणातिपात रे ॥ ७ ॥ केवल ज्ञानी नदी उतरै त्यांने
 पाप न लागे कोय । तो कृद्मस्थ साधु नदी उतरै जब,
 त्यांने पिण पाप न होय रे ॥ ८ ॥ कोई कहै केवली ने
 तो पाप न लागे, नदी उतरतां जोग रहै शुद्ध ।
 पिण कृद्मस्थ ने पाप लागै नदी रो, आ प्रत्यक्ष बात
 विरुद्ध रे ॥ ९ ॥ जिण विध केवली नदी उतरै जिम,
 कृद्मस्थ जो उतरै नाहीं । तो खामी कै तिण रे दूर्या
 सुमति में, पिण खामी नहीं कर्तव्य मांहि रे ॥ १० ॥
 ते खामी पड़े ते अजाण पणो कै, दूरिया बहि पड़ि-
 कमणो याप । बले अधिको खामी जाणे दूर्या समिति
 में, तो प्रायश्चित ले उतारे पाप रे ॥ ११ ॥ साधु
 कृद्मस्थ नदी उतरै ते कर्तव्य, सावज म जाणो कोय ।
 जो सावज होवे तो संजम भांगै, विराधक रो पात
 होय रे ॥ १२ ॥ आगे नदी उतरतां अनन्त साधा ने
 उपनो कै केवल ज्ञान । त्यां नदी मांहि आउषो पुरो
 करी ने, पहुँता पञ्चमी गति प्रधान रे ॥ १३ ॥ किइ
 कहै साधु नदी उतरै त्यांरे, इतरौ हिन्सा रो कै
 आगार । तिणरो पाप लागे पिण व्रत न भांगे, इस
 कहै ते मूढ़ गिवार रे ॥ १४ ॥ जो साधु रे हिन्सा रो

आगार होवे तो, नदी उतरतां मोक्ष न जावै । हिंसा
 रो आगार ने पाप लागे जव, चवदसों गुणठाणों न
 आवै रे ॥ १५ ॥ कोई कहै नदी उतरे जव साधु ने,
 लागे असंख्य हिंसा परिहार । तिणरो प्रायश्चित लियां
 विन शुद्ध नहीं कै । इस कहै तिण रे हिय कै अन्वार रे
 ॥ १६ ॥ जो नदी उतर्यां रो प्रायश्चित विन लौधां, ते
 साधु शुद्ध नहीं यावे । तो नदी मांहि साधु मरै ते
 अशुद्ध कै, ते मोक्ष मांहि क्यंकर जावै रे ॥ १७ ॥
 साधु नदी उतर्यां मांहि दोष हुवे तो, जिन आगन्या
 दे नाहीं । जिन आगन्या दे तिहां पाप नहीं कै,
 ये सोच देखो मन मांहि रे ॥ १८ ॥ नदी उतरे त्यांरो
 ध्यान किसो कै, किसी लेश्या किसान परिणाम । जोग
 किसान अध्यवसाय किसान कै, भला भूण्डा पिछाणो
 ताम रे ॥ १९ ॥ ए पांचूं भला कै तो जिन आज्ञा कै
 माठा में जिन आज्ञा न कोय । पांचूं माठा स्यूं तो
 पाप लागै कै, पांचूं भला स्यूं पाप न होय रे ॥ २० ॥
 कृद्धस्य ने केवली नदी उतरै जव, लारे कृद्धस्य केवली
 आगै । कृद्धस्य उतरै कै केवली री आज्ञा स्यूं, त्यांने
 पाप किसै लेखे लागै रे ॥ २१ ॥ जिन शासन चार
 तीर्थ मांहि, जिन आगन्यां कै मोटी । कोई जिन
 आगन्यां मांहि पाप बतावै, तिण री श्रद्धा कै खोटी रे

॥ २२ ॥ दवरो दाधो जाय पड़ै जल मांहि, पिण जल मांहि लागी लाय । तो किसी ठोड़ वो करै ठंढाई, किसी ठोड़ साता होवै ताय रे ॥ २३ ॥ ज्यूं जिण आज्ञा मांहि पाप होवै तो, किण री आज्ञा मांहि धर्मो । किण री आज्ञा पाल्यां शुद्ध गति जावै, किण री आज्ञा स्यूं कटे कर्मो रे ॥ २४ ॥ छांटों आवै कै तिण मांहि साधु, मात रो परठै दिसां जावै । तिण रे कै पिण जिनजी री आज्ञा, तिण में कुण पाप बतावै रे ॥ २५ ॥ साधु राते लघु बड़ी नीत दोनूं ही, परठण जावै अछांहि । बले सिज्याय करै राते थानक वारै, जावै आवै अछायां मांहि रे ॥ २६ ॥ इत्यादिक साधु राते काम पड़ै जब, अछायां आवै नै जावै । तिणने पिण कै जिनजी री आज्ञा, तिण में कुण पाप बतावै रे ॥ २७ ॥ राते अछायां अपकाय पड़ै कै, तिण री घात साधु थी थाय । ओ पिण न्याय नदी जिम जाणो, तिण नै पाप किसी विध थाय रे ॥ २८ ॥ नदी मांहि बहती साधवी नै, साधु राखै हाथ संभावै । तिण मांहि पिण कै जिनजी री आज्ञा, तिण में कुण पाप बतावै रे ॥ २९ ॥ इर्या समिति चालतां साधु स्यूं, कदा जीव तणी होवै घात । ते जीव मुआं रो पाप साधु नै, लागै नही अंशमात रे ॥ ३० ॥ जो इर्या समिति बिना साधु

चाले, कदा जीव मरै नवि कोय । तो पिण साधु ने
 हिन्सा छज्ज काय री लागै । कर्म तणो बंध होय रे
 ॥३१॥ जीव मुआ तिहां पाप न लागो, न मुआ तिहां
 लागो पाप । जिण आज्ञा संभालो जिण आज्ञा जीवो,
 जिण आज्ञा में पाप म थापो रे ॥ ३२ ॥ जब कोई कहै
 गृहस्थी हाल्यां चाल्यां विन, साधु ने किम बहरावै ।
 हालण चालण री तो नहीं जिण आज्ञा, चाल्यां विन
 तो बहरावणी नावै रे ॥ ३३ ॥ बैठो होवै तो उठ बह-
 रावै, उभो होवै तो बैठ बहरावै । बैठण उठण री तो
 नहीं जिण आज्ञा, तो वारमों व्रत केम निपजावै रे
 ॥ ३४ ॥ जो जिण आज्ञा वारै पाप होवै तो, हालण
 चालण रो पाप थावै । साधां ने बहरायां रो धर्म ते
 धौवडै, कोई ईसड़ी चरचा ल्यावै रे ॥ ३५ ॥ कोई कहै
 चालण री तो जिण आज्ञा नाहीं, तोही चाल बहरायां
 रो धर्म । जिण आगन्यां विन चाल्यो तिण ने, लागो
 नहीं पाप कर्म रे ॥ ३६ ॥ इण विध कुहंत लगावै
 आज्ञानी, धर्म कहै जिण आज्ञा वारो । हिवै जिन
 आगन्यां मांहे धर्म अद्वण रा, थे जाव हिया मांहे धारो
 रे ॥ ३७ ॥ मन वचन काया रा जोग तीनों हीं, सावद
 निर्वद जाण । निर्वद जोगां री श्रीजिण आज्ञा, तिण
 री करजो पिछाण रे ॥ ३८ ॥ जोग नाम व्यापार तणो

कै, ते भला ने भूण्डा व्यापार । भला जोगां री जिण-
 आत्ता कै, माठा जोग जिण आगन्यां वार रे ॥ ३९ ॥
 मन बचन काया भला प्रवर्तावो, गृहस्थ ने कहै जिण-
 रायो । ते काया भणी किण विध प्रवर्तावै, तिण री
 विवरो सुणो चित्त लायो रे ॥ ४० ॥ निर्वद्य कर्तव्य री
 कै श्री जिण आत्ता, तिण कर्तव्य ने काया जोग जाण ।
 तिण कर्तव्य री कै, श्री जिण आत्ता, तिण कर्तव्य ने
 करो आगीवाण रे ॥ ४१ ॥ साधां ने आहार हाथां स्यूं
 बहरावै, उठ बैठ बहरावै कोय । ते बहरावण री कर्तव्य
 निर्वद्य कै, तिण में श्री जिन आगन्यां होय रे ॥ ४२ ॥
 निर्वद्य कर्तव्य गृहस्थ करै कै, त्यांने आगन्यां दे जिण-
 राय । ते कर्तव्य तो काया स्यूं करसी, पिण न कहै धे
 चलावो काय रे ॥ ४३ ॥ निर्वद्य कर्तव्य री आगन्यां
 दीधां, पाप न लागै कोय । हालण चालण री आगन्यां
 दीधां, गृहस्थ स्यूं संभोग होय रे ॥ ४४ ॥ बेसो सुवो
 उभो रहो ने जावो, गृहस्थ ने साधु न कहै आम ।
 दशवैकालिक रे सातमें अध्ययने, सैंतालीसमीं गाथा
 में ताम रे ॥ ४५ ॥ उभा री कर्तव्य बैठा री कर्तव्य,
 करणो कहै जिणराय । पिण बैठण उठण री नहीं कहै
 गृहस्थ ने, धे बिचार देखो मन मांय रे ॥ ४६ ॥ निर्वद्य
 कर्तव्य री आगन्यां दीधां, निर्वद्य चालवो ते मांहे

आयो । कर्तव्य छोड़ने चालण री आज्ञा देवे तो,
 गृहस्थ रो संभोगी घायो रे ॥ ४७ ॥ गृहस्थ रे द्वार
 पड़ो कपड़ादिक, जब साधु सूं जाणौ नावै मांहि ।
 जब कीर्ई गृहस्थ भेलो करै कपड़ादिक, साधु ने मारग
 देवै ताहि रे ॥ ४८ ॥ साधां ने मारग देवै जावण आवण
 रो, ते कर्तव्य निर्वंद्य चोखो । जो कपड़ादिक रे काम
 भेलो करै तो सावद्य काम कै दोखो रे ॥ ४९ ॥ तिण
 स्युं साधु कहै गृहस्थ ने, न्हाने जायगां दो जावां मांहि ।
 पिण कपड़ादिक भेलो करो सांवट ने, ईसड़ी न काटै
 वाइ रे ॥ ५० ॥ गृहस्थ रो उपधि करे आगो पाछो,
 वैसायवा सोयेवादिक रे काम । ते पिण कर्तव्य निर्वंद्य
 जाणो, न्हौं उपधि ऊपर परिणाम रे ॥ ५१ ॥ कीर्ई
 श्री जिन आगन्यां वारे अज्ञानी, धर्म कहै कै ताम ।
 ते भोलां लोकां ने भ्रम में पाड़ै, लेइ अनेक बोलां रो
 नाम रे ॥ ५२ ॥ श्रावक रो मांहो मांहि करै बियावच,
 बले सातां पूछै नै पूछावै । तिण में श्री जिन आवा
 मूल न दिसै, तिण मांहि धर्म बतावै रे ॥ ५३ ॥ श्रावक
 रो मांहो मांहि व्यावच कीधी, तिण दियो शरीर रो
 साज । क्वं काया रो शस्त्र तीखो कीधी, तिण स्युं
 आज्ञा न दिजे जिनेराज रे ॥ ५४ ॥ गृहस्थी री व्यावच
 कीधी तिण रे, अठाइसमूं अणाचार । साता पूछां रो

अणाचार सोलमूं, तिणमें धर्म नहीं कै लिगार रे ॥५५॥
 शरीरादिक ने आवक पूंजे. मातरादिक ने परठै पूंजे ।
 इत्यादिक कारज री नहीं जिन आज्ञा, धर्म कहै त्यांने
 संवलो न सूझै रे ॥ ५६ ॥ शरीर पूंजे मातरादिक
 परठै, ते तो शरीरादिक री कै काज । जो धर्म तणी ए
 कार्य हुवै तो, आगन्यां देता जिनराज रे ॥ ५७ ॥ जो
 पूंजणी परठणी न करै जाबक, तो काया धिर राखणी
 एक ठाम । पिण हस्तादिक ने विन चलायां, रहणी नावै
 ताम रे ॥ ५८ ॥ लघु बड़ी नीत तणी अवाधा, खमणी
 ठमणी न आवै ताम । पूंजे परठै तोइ सावद्य कर्तव्य
 कै, जिन आज्ञा री नवि काम रे ॥ ५९ ॥ कदा थोड़ी
 बुद्धि त्यांने समज न पड़ै तो, राखणी जिण प्रतीत ।
 आगन्यां मांहे पाप आज्ञा बारै धर्म, इसड़ी न करणी
 अनौत रे ॥ ६० ॥ जिन आगन्यां मांहे पाप कहै कै,
 ज्यांरी मत घणी कै माठी । जिन आगन्यां बारै धर्म
 कहै कै, त्यांरे आई अकल आड़ी पाटी रे ॥६१॥ जिन
 आगन्यां मांहे पाप कहतां, सूरख मूल न लाजै । बले
 धर्म कहै जिन आगन्यां बारै, ते पण्डित पाखडियां में
 बाजै रे ॥६२॥ जिन आगन्यां मांहे पाप कहै कै ते बुड़ै
 कै कर-कर ताणो । बले धर्म कहै जिन आगन्यां बारै,
 ते तो पूरा कै मूठ अजाणो रे ॥६३॥ समत अठाराने वर्ष

इकताले, जेठ सुद तौज ने शुक्रवार । जिन आगन्यां
उलखावण काजे, जोड़ कीधी कै पर उपगार रे ॥६४॥

॥ दोहा ॥

जिण शासण में आज्ञा बड़ी, ओलखै ते बुद्धिवान ।
ज्यां जिण आज्ञा नवि ओलखी, ते जीव कै विकल
समान ॥१॥ दोय करणो संसार में, सावद्य निर्वद्य
जाण । निर्वद्य में जिण आगन्यां, तिण सूपामै पद
निर्वाण ॥२॥ सावद्य करणो संसार नी, तिण में जिन
आगन्यां नहीं होय । कर्म बंधै कै तेह थो, धर्म म जाणो
कोय ॥३॥ किहां २ कै जिण आगन्या, किहां २ अगन्यां
नांह । बुद्धिबंत करो विचारणा, निरणो करो घट
मांह ॥ ४ ॥

॥ ढाल दूजो ॥

(हं बलिहारी हो श्री पूज्यजी रे नाम री पदेशी)

कोई करै पञ्चखाण नौकारसी, तिणरी आगन्या
हो जिन आप हो ॥ स्वामीजी ॥ कोई दान दे लाखां
संसार में, पूछ्यां आप रहो चुपचाप हो । स्वामीजी । हूं
बलिहारी हो, हूं बलिहारी हो श्री जिनजी री आगन्या

॥ १ ॥ जिण आज्ञा सहित नौकारसौ, कीधां कटे सात
 आठ कर्म हो ॥ स्वा० ॥ कोई दान दे लाखां संसार में,
 ते तो आप रो भाख्यो नहीं धर्म हो ॥ स्वा० ॥ हूं ॥ २ ॥
 अन्तर मुहूर्त्त त्यागै एक भूंगड़ो, तिण री आगन्यां दो
 जिनराज हो ॥ स्वा० ॥ कोई जीव कुड़ावै लाखां दाम
 दे । तठै आप रहो मौन साध हो ॥ स्वा० ॥ हूं ॥ ३ ॥
 अन्तर मुहूर्त्त त्यागै एक भूंगड़ो, ते तो आप रो सिखायो
 कै धर्म हो ॥ स्वा० ॥ तिण स्यूं कर्म कटै तिण जीव रा,
 उतकृष्टो प्राप्तिं सुख परम हो ॥ स्वा० ॥ ४ ॥ कोई
 जीव कुड़ावै लाखां दाम दे, ते तो आप रो सिखायो
 नहीं धर्म हो ॥ स्वा० ॥ ओ तो उपकार संसार नो,
 तिण स्यूं कटता न जाण्यो आप कर्म हो ॥ स्वा० ॥ हूं
 ॥ ५ ॥ कोई साधां ने बहिरावै एक तिणकलो, तिण री
 आज्ञा दो आप साख्यात हो ॥ स्वा० ॥ कोई श्रावक
 जीमावै कोडांगमें, तिण री आज्ञा न दो अंशमात हो
 ॥ स्वा० ॥ हूं ॥ साधा ने बहिरावै एक तिणकलो,
 तिण रे बारमूं व्रत कछो आप हो ॥ स्वा० ॥ तिण स्यूं
 आज्ञा दीधी आप तेहने, बले कटता जाण्यो तिण रा
 पाप हो ॥ स्वा० ॥ हूं ॥ ७ ॥ कोई श्रावक जीमावै कोड़ां
 न्यूनत ने, ते तो सावद्य कामो जाण्यो आप हो ॥ स्वा० ॥
 उण खव काय शस्त्र पोषियो, तिणने लागो कै एकन

पाप हो ॥ स्वा० ॥ हूं ॥ ८ ॥ कोई करै व्यावच श्रावकां
तणी, तठै पिण आपरै छै मौन हो ॥ स्वा० ॥ उण
सौखों कीधो छै शस्त्र छव काय नो, ते कर्तव्य जाण्यो
आप जवुन हो ॥ स्वा० ॥ हूं ॥ ९ ॥ कोई उघाड़ै मुख
भणै छै सिद्धन्त ने, कोडांगमें गुणै छै नवकार हो
॥ स्वा० ॥ तिण में आप तणी आगन्या नहीं, तिण में
धर्म न सरधूं लिगार हो ॥ स्वा० ॥ छं ॥ १० ॥ उघाड़ै
मुख गुणै छै नवकार ने, तिण वाउकाय मास्या असंख्य
हो ॥ स्वा० ॥ तिण में धर्म श्रद्धे ते भोला यका, त्यांरि
लागा कुगुरां रा उंक हो ॥ स्वा० ॥ छं ॥ ११ ॥ जैनां
स्थूं गुणै एक नवकार ने, तिण स्थूं कोड़ भवांरा कटै
कर्म हो ॥ स्वा० ॥ तिण में आप तणी छै आगन्या,
तिण रे निच्छे ही निर्जरा धर्म हो ॥ स्वा० ॥ हूं ॥ १२ ॥
कोई साधु नाम धराय ने, प्रशंसै छै सावद्य दान हो
॥ स्वा० ॥ त्यां भेष भांड्यो भगवान रो, त्यांरि घट मांहे
घोर अज्ञान हो ॥ स्वा० ॥ हूं ॥ १३ ॥ मौन कहि छै
साधु ने सावद्य दान में, ते तो अन्तराय पड़ती जाण
हो ॥ स्वा० ॥ तिण रो फल तो सूत्र में बतावियो ।
तिण री बुद्धिवन्त करसौ पिछाण हो ॥ स्वा० ॥ हूं ॥ १४ ॥
प्रदेशी राजा कहै केशी स्वामने, म्हारे तो चढ़ती
वैराग हो ॥ स्वा० ॥ म्हारे सात सहस्र गांव खालसे,

तिण रा करूं च्यार भाग हो ॥ स्वा० ॥ हूं ॥ १५ ॥ एक
भाग राण्यां निमते करूं, दूजो भाग करूं खजान हो
॥ स्वा० ॥ तीजो भाग घोड़ा हाथी निमत करूं, चौथो
भाग करूं देवा दान हो ॥ स्वा० ॥ हूं ॥ १६ ॥ च्यारूं
भाग सावद्य कामो जाणने, मौन साभी रछ्या कीशी
खाम हो ॥ स्वा० ॥ जो उवे किणहिक में धर्म जाणता,
तो तिण री करता प्रशंसा ताम हो ॥ स्वा० ॥ हूं ॥ १७ ॥
सावद्य कर्तव्य च्यारूं भाग राज रा, त्यामें जीवा री
हिन्सा अत्यन्त हो ॥ स्वा० ॥ तिण स्यूं च्यारूं बराबर
जाण ने, मौन साभी रछ्या मतिवन्त हो ॥ स्वा० ॥ हूं
॥ १८ ॥ दान देवा मंडार्द्र दानशाल में, प्रदेशी नामे
राजान हो ॥ स्वा० ॥ सात सहस हुन्ता गांव खालसे,
तिणरी चौथी पांती री देवा दान हो ॥ स्वा० ॥ हूं ॥
१९ ॥ च्यार भाग कर आप न्यारो हुवो, तिण जाण्यो
संसार नो माग हो ॥ स्वा० ॥ तिण तिथ न कीधी तिण
राज री, रछ्यो मुक्त स्यूं सन्मुख लाग हो ॥ स्वा० ॥
हूं ॥ २० ॥ ओ तो दान औरां ने भोलाय ने, तिण
पूछो न दिसै बात हो ॥ स्वा० ॥ चवदे प्रकार री दान
साध ने, ते तो राख्यो निज पोता रे हाथ हो ॥ स्वा०
॥ हूं ॥ २१ ॥ चौथो भाग दान तालके करी, नहीं
राख्यो पोता रे हाथ हो ॥ स्वा० ॥ तीनूं भाग ज्यूं दूण

ने पिण थापियो, छव काय जीवां री जाणौ घात हो ॥
 स्वा० ॥ छं ॥ २२ ॥ साढा सतरे सौ गांव दान तालके,
 दिन दिन प्रते मठेरा पांच गांव हो ॥ स्वा० ॥ त्यारे
 हांसल रो धान रांधाय ने, दानशाला मण्डाई ठाम
 ठाम हो ॥ स्वा० ॥ छं ॥ २३ ॥ टालवा गांव जाणौज्यो
 खालसे, ते तो चौथे आरै रा छा गांव हो ॥ स्वा० ॥
 हांसल पिण आवतो जाणज्यो घणो, नेपे पण हुन्ती घणो
 असाम हो ॥ स्वा० ॥ छं ॥ २४ ॥ हांसल आयो हुवै एक
 एक गांव रो, दश सहस मण रे उन्मान हो ॥ स्वा० ॥
 दिन २ प्रते मठेरा पांच गांव रो, जणो पचास हजार
 मण धान हो ॥ स्वा० ॥ छं ॥ २५ ॥ इण लेखे एक
 वरस तणो, पूणा दोय क्रोड़ मण धान हो ॥ स्वा० ॥
 अधिको ओकी तो आप जाणौ रह्या, अटकल स्यू कस्यो
 उन्मान हो ॥ स्वा० ॥ छं ॥ २६ ॥ पाणो पांच क्रोड़
 मण रे आसरे, पूणा दोय क्रोड़ मण रांध्यां धान हो-
 ॥ स्वा० ॥ अग्न एक क्रोड़ मण जाणज्यो, लूण कै
 लाखां मण रे उन्मान हो ॥ स्वा० ॥ छं ॥ २७ ॥ नित्य
 धान हजार मण रांधतां, अग्न पाणो हजार मण जाण
 हो ॥ स्वा० ॥ मणा बन्ध लूण पिण लागतो, वाउ-
 काय रो बहोत घमसाण हो ॥ स्वा० ॥ छं ॥ २८ ॥
 फवारादिक अनेक पाणो मभे, बले वनस्पति पाणो

मांय हो ॥ स्वा० ॥ धान हजारों मण रांधता, तिहां
अनेक मुआ तसकाय हो ॥ स्वा० ॥ ॥ २६ ॥ दिन
दिन प्रते मारे छव काय ने, बले अनन्त जीवां री
करै घात हो ॥ स्वा० ॥ त्यांरी हिंसा री पाप गौणै
नहीं, त्यांरी हिंसा धर्म री मिथ्यात हो ॥ स्वा० ॥ ॥ २७ ॥
॥ ३० ॥ एहवा दुष्ट हिंसा धर्मी जीवड़ा, कीर्द जाणै कै
अज्ञानी साध हो ॥ स्वा० ॥ तिण रे घट मांहि घोर
अभ्यार कै, ते तो नियमा निश्चे कै असाध हो ॥ स्वा०
॥ ॥ ३१ ॥ कीर्द जीव खुवायां में पुन्य कहै, कीर्द
मिश्र कहै कै लूढ़ हो ॥ स्वा० ॥ ए दोनूं बूढ़ा कै बापड़ा
कर कर मिथ्यात री रूढ़ हो ॥ स्वा० ॥ ॥ ३२ ॥
जीव खाधां खुवायां भलो जाणियां, तीनूं हीं करणा
कै पाप हो ॥ स्वा० ॥ आ श्रद्धा प्ररूपी कै आप री, ते
पिण देवै कै अज्ञानी उत्पाप हो ॥ स्वा० ॥ ॥ ३३ ॥
कीर्द जीव खुवावै कै तेहनां, चोखा कहै अज्ञानी परि-
णाम हो ॥ स्वा० ॥ कहै धर्म ने मिश्र हुवै नहीं, जीव
खुवायां विन ताम हो ॥ स्वा० ॥ ॥ ३४ ॥ जीव
खावण रा परिणाम कै अति बुरा, खुवावण रा पिण
खोटा परिणाम हो ॥ स्वा० ॥ युंही भोला ने न्हाखै
भ्रम में, ले ले परिणामां री नाम हो ॥ स्वा० ॥ ॥ ३५ ॥
॥ ३५ ॥ कीर्द कहै जीवां ने मायां विना, धर्म न हुवै

ताम हो ॥ स्वा० ॥ जीव मास्यां रो पाप लागै नहीं,
 चोखा चाहिजै निज परिणाम हो ॥ स्वा० ॥ ३६ ॥
 केई कहै जीवां ने मास्यां विना, मिश्र न हुवै ताम हो
 ॥ स्वा० ॥ ते जीव मारण री सांनो करै, ले ले परि-
 णामां रो नाम हो ॥ स्वा० ॥ ३७ ॥ केई धर्म
 ने मिश्र करवा भणी, क्व काय रो करै घमसाण हो
 ॥ स्वा० ॥ तिण रा परिणाम चोखा कस्यां घकां, पर
 जीवां रा कूटै प्राण हो ॥ स्वा० ॥ ३८ ॥ जिण
 ओलख लीधी आप री आगन्यां, ओलख लीधी आप री
 मौन हो ॥ स्वा० ॥ तिण आप ने पिण ओलख लिया,
 तिण रे टलसी माठी २ जून हो ॥ स्वा० ॥ ३९ ॥
 तिण आज्ञा नवि ओलखी आप री, ओलखी नवि आप
 री मौन हो ॥ स्वा० ॥ तिण आप ने पिण ओलख्या
 नवि, तिण रे बन्धसी माठी माठी जून हो ॥ स्वा० ॥
 ४० ॥ केई जिण आज्ञा वारै धर्म कहै, जिण
 आज्ञा मांहे कहै पाप हो ॥ स्वा० ॥ ते दोनू विध
 वृद्धा कै वापड़ा, कुड़ो कर कर अज्ञानी विलाप हो ॥
 स्वा० ॥ ४१ ॥ आप री धर्म आप री आगन्यां
 मभै, नहीं आप री आज्ञा वार हो ॥ स्वा० ॥ जिण
 धर्म जिण आगन्यां वारै कहै, ते तो पूरा कै सूढ़ गिवार
 हो ॥ स्वा० ॥ ४२ ॥ आप अवसर देखने बोलिया,

आप भवसर देखो साक्षी मौन हो ॥ स्वा० ॥ जिहां
 आप तणी आगन्यां नवि, ते करणी छै जावक जवून
 हो ॥ स्वा० ॥ ४३ ॥ भेषधास्यां सावद्य दान
 थापियो, तिण दान स्यूं दया उत्थप जाय हो ॥ स्वा० ॥
 बले दया कहै छव काय बचावियां, तिण स्यूं दान
 उत्थप गयो ताय हो ॥ स्वा० ॥ ४४ ॥ छव काय
 जीवां ने जीवां मारने, कोई दान देवै संसार रे मांय
 हो ॥ स्वा० ॥ तिण रे घट में छव काय जीवां तणी,
 दया रहौ नहीं ताय हो ॥ स्वा० ॥ ४५ ॥ कोई
 दान देवै तिण ने बरजने, जीव बचावै छव काय हो
 ॥ स्वा० ॥ ते जीव बचायां दया उत्थपै, तिण स्यूं न्यारा
 रक्षां सुख थाय हो ॥ स्वा० ॥ ४६ ॥ छव काय
 जीवां ने मारौ दान दे, तिण दान स्यूं मुक्त न जाय
 हो ॥ स्वा० ॥ बले फिर बचावै छव काय ने, तिणस्यूं
 कर्म कटै नहीं ताय हो ॥ स्वा० ॥ ४७ ॥ सावद्य
 दान दियां स्यूं दया उत्थपै, सावद्य दया स्यूं उत्थपै
 अभय दान हो ॥ स्वा० ॥ सावद्य दान दया छै संसार
 ना, यामे ओलखै ते बुद्धिवान हो ॥ स्वा० ॥ ४८ ॥
 त्रिविधे २ छव काय हणवौ नहीं, आ दया कहौ जिन-
 राय हो ॥ स्वा० ॥ दान देणो सुपात्र ने कह्यो, तिणस्यूं
 मुक्त सुखे सुखे जाय हो ॥ स्वा० ॥ ४९ ॥ दान

दया दीनूं मारग मोक्ष रा, ते तो आप री आज्ञा
 सहित हो ॥ स्वा० ॥ याने रूढ़ी रीत आराधिया, ते
 गया जमारो जीत हो ॥ स्वा० ॥ ह्रं ॥ ५० ॥ आप तणी
 आज्ञा ओलखायवा, जोड़ कीधी नवा शहर मभार हो
 ॥ स्वा० ॥ समत अठारि नै वर्ष चमालीसि, महा सुद
 सातम बृहस्पतिवार हो ॥ स्वामीजी ह्रं बलिहारी हो
 ह्रं बलिहारी हो श्री जिनजी री आगन्यां ॥ ५१ ॥

॥ दोहा ॥

श्री जिन धर्म जिन आज्ञा मझै, आज्ञा वारै नहीं
 जिन धर्म । तिण स्यूं पाप कर्म लागै नहीं, बले कटे
 आगला कर्म ॥ १ ॥ कीर्ड लूढ़ मिथ्याती इम कहै, जिन
 आज्ञा वारै जिन धर्म । जिन आज्ञा मांहे कहै पाप
 कै, ते भूला अज्ञानी भ्रम ॥ २ ॥ जिन आज्ञा वारै
 धर्म कहै, जिन आज्ञा मांहे कहै पाप । ते किण ही
 सूत्र में कै नहीं, यूँही करै लूढ़ विलाप ॥ ३ ॥ कहै
 धर्म तिहां देवां आगन्यां, पाप कै तिहां करां निषेध ।
 मिश्र ठिकाणै मौन कै, एह धर्म नो भेद ॥ ४ ॥ इसड़ी
 करै कै परूपणा, ते करै मिश्र री थाप । ते बूढ़ा खोटो
 मत बांधने, श्री जिन वचन उत्थाप ॥ ५ ॥ कीर्ड मिश्र

तो माने नवि, मानै हिंसा में एकन्त धर्म । ते पण बूढ़े
छै बापड़ा, भारी करै छै कर्म ॥ ६ ॥ जिन धर्म तो
जिण आज्ञा सभ्भे, आज्ञा बारै धर्म नहीं लिगार ।
तिण में साख सूत्र री दे कहूँ, ते सुणज्यो विस्तार
॥ ७ ॥

॥ ढाल तीजी ॥

(जीव मारे ते धर्म आछो नवि पदेशी)

आज्ञा में धर्म छै जिनराज री, आज्ञा बारै कहै
से मूढ़ री । विवेक विकल शुद्ध बुद्ध बिना, ते बुढ़े छै
कर कर रूढ़ री ॥ श्री जिन धर्म जिन आगन्यां तिहां
॥ १ ॥ ज्ञान दर्शन चारित्र ने तप, ए तो मोक्ष रा सारग
चार री । यां चारां में जिनजी री आगन्यां, यां बिना
नहीं धर्म लिगार री । श्री ॥ २ ॥ यां चारां मांहुला
एक एक री, आज्ञा मांगै जिनेश्वर पास री । तिण ने
देवै जिनेश्वर आगन्या, जब उपासै मन में हुलास री
॥ श्री ॥ ३ ॥ यां चारां बिना मांगै कीर्द्ध आगन्यां, तो
जिनेश्वर सभ्भे मौन री । तो जिन आगन्यां बिना
करणी करै, ते करणी छै जाबक जबुन री ॥ श्री ॥ ४ ॥
बीसां भेदां रुकै कर्म आवता, बारै भेदे कटै बन्धिया
कर्म री । त्यानि देवै जिनेश्वर आगन्यां, ओहिज जिण

भाष्यो धर्म रे ॥ श्री ॥ ५ ॥ कर्म रुकै तिण करणी में
 आगन्यां, कर्म कटै तिण करणी में जाण रे । यां दोयां
 करणी बिना नवि आगन्यां, ते सगली सावद्य पिछाण
 रे ॥ श्री ॥ ६ ॥ देव अरिहन्त ने गुरु साध कै, केवली
 भाष्यो ते धर्म रे । और धर्म में नहीं जिन आगन्यां,
 तिण सूं लागै कै पाप कर्म रे ॥ श्री ॥ ७ ॥ जिन भाष्या
 में जिनजो री आगन्यां, औरां री भांषा में और जाण
 रे, तिण स्यूं जीव शुद्ध गत जावै नहीं, बले पाप लामे
 कै आण रे ॥ श्री ॥ ८ ॥ केवली भाष्यो धर्म मंगलीक
 कै, ओहिज उक्तम जाण रे । शरणो पिण ल्यो दूण धर्म
 रो, तिण में श्रीजिन आज्ञा प्रमाण रे ॥ श्री ॥ ९ ॥
 ठाम २ सूत्र मांहे देखल्यो, केवली भाष्यो ते धर्म रे ।
 मौन साभै तिहां धर्मको नहीं, मौन साभै तिहां पाप
 कर्म रे ॥ श्री ॥ १० ॥ मौन साभणियो धर्म माठो घणो,
 भेषधास्यां परूप्यो जाण रे । खांच बुडै कै बापड़ा,
 ते सूत्र रा मूढ अजाण रे ॥ श्री ॥ ११ ॥ धर्म ने शुक्ल
 दोनूं ध्यान में, जिण आज्ञा दीधीं बारूं बार रे । आर्त
 रौद्र ध्यान माठां बिहुं, याने ध्यावै ते आज्ञा बार रे
 ॥ श्री ॥ १२ ॥ तेजु पद्म शुक्ल लेश्या भली त्यांमें जिन
 आगन्यां ने निर्जरा धर्म रे । तीन माठी लेश्या में
 आज्ञा नहीं, तिण स्यूं बन्धे कै पाप कर्म रे ॥ श्री ॥ १३ ॥

च्यार मंगल च्यार उत्तम कक्षा, च्यार शरणा कक्षा
 जिनराय रे । ए सगला कै जिन आगन्या मभे, आज्ञा
 बिन आच्छी वस्तु न काय रे ॥ श्री ॥ १४ ॥ भला
 परिणाम में जिन आगन्यां, माठा परिणामां आज्ञा
 वार रे । भला परिणामां निर्जरा निपजै, माठा परि-
 णामां पाप द्वार रे ॥ श्री ॥ १५ ॥ भला अध्यवसाय में
 जिन आगन्यां, आज्ञा वारै माठा अध्यवसाय रे ।
 भला अध्यवसायां सूं निर्जरा हुवै, माठा अध्यवसायां
 सूं पाप बन्धाय रे ॥ श्री ॥ १६ ॥ ध्यान लेख्या परिणाम
 अध्यवसाय कै, च्याहूं भला में आज्ञा जाण रे । च्याहूं
 माठा में जिन आज्ञा नहीं, यांरा गुणां री करज्यो
 पिछाण रे ॥ श्री ॥ १७ ॥ सर्व मूल गुण ने उत्तर गुणे,
 देश मूल उत्तर गुण दोय रे । दोयां गुणां में जिनजी
 री आगन्यां, आगन्यां वारै गुण नवि कोय रे ॥ श्री ॥
 १८ ॥ अर्थ परम अर्थ जिन धर्म कै, उववाई सूर्यगडांग
 मांय रे । तिण में तो जिनजी री आगन्यां, शेष अनर्थ
 में आज्ञा नवि ताय रे ॥ श्री ॥ १९ ॥ सर्व व्रत धर्म
 साधां तणो, देश व्रत आवक रो धर्म रे । यां दोयां धर्म
 में जिनजी री आगन्यां, आज्ञा वारै तो बन्धसो कर्म रे
 ॥ श्री ॥ २० ॥ उजलो धर्म कै जिनराज रो, तै तो श्री
 जिन आज्ञा सहित रे । मुगत जावा अजोग, अशुद्ध

कह्यो, ते तो जिन आज्ञा सूं विपरीत रे ॥ श्री ॥ २१ ॥
 आज्ञा लोप छांदै चालै आप रे, ते ज्ञानादिक धन सूं
 खाली थाय रे । आचारांग अध्ययन दूसरे, जीवों कंठो
 उद्देश मांय रे ॥ श्री ॥ २२ ॥ आज्ञा सूं रुकै ते धर्म
 मांहरो, एहवो चिन्तवै साधु मन मांय रे । आज्ञा
 विन करवो जिहांहिं रह्यो, रुड़ो बोलवो पिण नवि
 थाय रे ॥ श्री ॥ २३ ॥ आज्ञा मांहलो ते धर्म मांहरो,
 और सर्व पारको थाय रे, आचारांग छट्टा अध्ययन में,
 पहले उद्देशै जीय पिछाण रे ॥ श्री ॥ २४ ॥ आगन्यां मांहै
 संजमं नै तंप, आगन्यां में दोनूं परिणाम रे । आज्ञा
 रहित धर्म आछो नवि, जिण कह्यो पराल समान रे
 ॥ श्री ॥ २५ ॥ आस्रव निर्जरा रो ग्रहण जुदो कह्यो,
 ते जाणसो जिन आज्ञा रो जाण रे । आचारांग चौथा
 अध्ययन में, पहले उद्देशै जीय पिछाण रे ॥ श्री ॥ २६ ॥
 निर्वद्य धर्म चतुर विध संघ छै, ते आज्ञा सहित बंछै
 अनुसन्तान रे । आचारांग चौथा अध्ययन में, तीजै
 उद्देशे कह्यो भंगवान रे ॥ श्री ॥ २७ ॥ तीर्थंकर धर्म
 कीधो तिको, मोक्ष रो मारग शुद्ध वेस रे । और मोक्ष
 रो मारग को नहीं, पांचमें आचारांग तीजे उद्देश रे
 ॥ श्री ॥ २८ ॥ जिण आज्ञा वारली करणी तणो, उद्यम
 करै अज्ञानी कोय रे । आज्ञा मांहली करणी रो आलस

करै, गुरु कहै शिष्य तोने दोय म होय रे ॥ श्री ॥ २६ ॥
 कुंमारग तणी करणी करै, सुमारग रो आलस होय रे ।
 ए दोनूहीं करणी दुरगत तणी, आचारांग पांचमें अध्ययन
 जोय रे ॥ श्री ॥ ३० ॥ जिण मारगरा अजाणने, जिण उपदेश
 नों लाभ न होय रे । आचारांग रा चौथा अध्ययन में
 तीजै उद्देशे में जोय रे ॥ श्री ॥ ३१ ॥ ज्यां दान सुपात्र
 ने दियो, तिणमें श्री जिन आज्ञा जाण रे । कुपात्र दान
 में आगन्यां नहीं, तिण री बुद्धवन्त करज्यो पिछाण रे
 ॥ श्री ॥ ३२ ॥ साध बिना अनेरा सर्व ने, दान नहीं
 दे माठो जाण रे । दीधां भ्रमण करै संसार-में, तिण
 स्यूं साध किया पचखाण रे ॥ श्री ॥ ३३ ॥ सूयगडांग
 नवमा अध्ययन में, बौसमी गाथा जोय रे । बले दीधां
 भांगै व्रत साध-रो, जिन आगन्यां पिण नवि कोय रे
 ॥ श्री ॥ ३४ ॥ पात्र कुपात्र दोनूं ने दियां, बिकल कहै
 दोयां में धर्म रे । धर्म हुसी सुपात्र दान में, कुपात्र ने
 दियां पाप कर्म रे ॥ श्री ॥ ३५ ॥ छेत कुछेत श्री जिन-
 वर कह्यो, चौथे ठाणै ठाणाअङ्ग मांय रे । सुचेत्र में
 दियां जिन आगन्यां, कुछेत में आज्ञा नवि काय रे ॥
 श्री ॥ ३६ ॥ आहार पाणी ने बले उपधादिक, साधु
 देवै गृहस्थ ने कोय रे । तिण ने चौमासी दण्ड निशीथ
 में, पनरमें उद्देशे जोय रे ॥ श्री ॥ ३७ ॥ गृहस्थ ने

दान दे तिण साधु ने, प्रायश्चित आवै कीधो अधर्म रे।
तो तेहिज दान गृहस्थ देवै, त्यांने किण विध होसी
धर्म रे ॥ श्री ॥ ३८ ॥ असंजम छोड़ संजम आदख्यो ।
कुशील छोड़ हुवो ब्रह्मचार रे । अणकल्पणीक अकार्य
परहरै, कल्प आचार कियो अङ्गीकार रे ॥ श्री ॥ ३९ ॥
अज्ञान छोड़ने ज्ञान आदख्यो, माठी क्रिया छोड़ी माठी
जाण रे । भली क्रिया ने साधु आदरी, जिण आज्ञा
स्यूं चतुर सुजाण रे ॥ श्री ॥ ४० ॥ मिथ्यात छोड़
सम्यक्त आदरी, अवोध छोड़ आदख्यो बोध रे । उन्मार्ग
छोड़ सन्मार्ग लियो, तिण स्यूं होसी आतमा शुद्ध रे ॥
श्री ॥ ४१ ॥ आठ छोड़ै ते जिन उपदेश सूं, पाप कर्म
तणो वन्ध जाण रे । जिन आज्ञा स्यूं आठ आदखां
तिण सूं पामै पद निर्वाण रे ॥ श्री ॥ ४२ ॥ ठाम ठाम
सूत्र में देखल्यो, जिण धर्म जिण आज्ञा में जाण रे ।
ते सूढ़ मिथ्यातो जाणै नहीं. यूंही वूडै छै कर २ ताण
रे ॥ श्री ॥ ४३ ॥ हूं कहि कहि ने कितरो कहूं, आगन्यां
बारै नहीं धर्म लूल रे । आगन्यां बारै धर्म कहै तेहना,
अज्ञा कण बिना जाणो धूल रे ।

॥ दोहा ॥

भेषधारी बिगरायल जैन रा, ते कूड़ कपट री
खान । ते आगन्यां बारै धर्म कहै, त्यांरै घट में घोर
अज्ञान ॥ १ ॥ त्यांने ठोक नहीं जिन धर्म री, जिण
आज्ञा री पिण नवि ठीक । त्यांने परिवार विवेक
विकल मिल्या. त्यांमें बाजै पूज मेढीक ॥ २ ॥ ते बड़ा
ऊट ज्युं आगै चलै, लार चलै जेम कतार । बोहला
बूढ़ै कै वापड़ा. बड़ा बूढ़ां री लार ॥ ३ ॥ हिवै बलै
विशेष जिन आगन्यां. ओलखजो बुद्धिबान । तिण रा
भाव भेद प्रकट करुं, ते सुणज्यो सूरत दे कान ॥ ४ ॥

॥ ढाल चौथी ॥

(जंबु कुंवर कहै परभव सुणो पदेशी)

साधु सामायक व्रत उचरै, तिण में सावद्य रा
पञ्चखाण ॥ भविक जन हो ॥ तेहिज सावद्य गृहस्थ
करै, तिणमें श्री जिन धर्म म जाण ॥ भविक जन हो ॥
श्री जिन धर्म जिन आगन्यां तिहां ॥ १ ॥ आवक
सामायक पोसो करै, तिण में पिण सावद्य रा पञ्चखाण
॥ भ० ॥ तेहिज सावद्य कामो बूटो करै, तिणमें पिण
जिन धर्म म जाण ॥ भ० ॥ २ ॥ श्री ॥ धर्म कहै साधु
जिन आगन्यां सभै, आज्ञा बारै धर्म कहै ते मूढ़ ॥

મં ॥ તિણ શ્રી જિન ધર્મ ન ઓલાહ્યો, તિણ ખાલી
 મિથ્યાત રી રૂઢ ॥ મં ॥ ૩ ॥ શ્રી ॥ જિન ધર્મ રી જિન
 આગન્યાં દેવે, જિણ ધર્મ સિખાવે જિનરાય ॥ મં ॥
 આજ્ઞા વારે ધર્મ કિણ સોખાવિયો, તિણ રી આજ્ઞા દેવે
 કુણ તાય ॥ મં ॥ ૪ ॥ શ્રી ॥ કેરૂં આગન્યાં વારે મિશ્ર
 કહે, કેરૂં ધર્મ પિણ આજ્ઞા વાર ॥ મં ॥ તિણને પૂછિજે
 ઓ ધર્મ કિણ કહ્યો, તિણ રો નામ તું ચૌઢે વતાય ॥
 મં ॥ ૫ ॥ શ્રી ॥ ડ્રણ મિશ્ર ને ધર્મ રો કુણ ધણી, તિણ
 રી આજ્ઞા કુણ દે જોડ્યાં હાથ ॥ મં ॥ દેવગુરુ મૌન
 સાક્ષ ન્યારા હુવે, ડ્રણ રી ઉત્પત રો કુણ નાથ ॥ મં
 ॥ ૬ ॥ શ્રી ॥ કોરૂં વેશ્યા રા પુત્ર ને પૂછા કરે, થારી
 મા કુણ ને કુણ તાત ॥ મં ॥ જવ ઉ નાંવ વતાવે
 કિણ વાપ રો, જ્યૂં આ મિશ્ર વાલાં રી છે વાત ॥ મં
 ॥ ૭ ॥ શ્રી ॥ વેશ્યા રા અજ્ઞ જાત નો ઉપનો, તિણ રો
 કુણ હુવે ઉદેરિ ને વાપ ॥ મં ॥ જ્યૂં આજ્ઞા વારે ધર્મ
 ને મિશ્ર રી, કેરૂં કરે છે પાષણડો થાપ ॥ મં ॥ ૮ ॥
 શ્રી ॥ વેશ્યા રે અજ્ઞ જાત નો ઉપનો, ઉણ લખણો હુવે
 ઉદેરિ ને વાપ ॥ મં ॥ જ્યૂં જિન આગન્યાં વારે ધર્મ ને
 મિશ્ર રી, કેરૂં કરે છે પાષણડો થાપ ॥ મં ॥ ૯ ॥ શ્રી ॥
 કોરૂં કહે મ્હારી માતા છે વાંખડી, તિણ રો જ્ઞં કું
 આતમ જાત ॥ મં ॥ જ્યૂં સૂરખ કહે જિણ આગન્યાં

विना, करणी कीधां धर्म साख्यात ॥ भ० ॥ १० ॥ श्री ॥
 वाप बिण बेटो निश्चे हुवै नहीं, ज्युं जिन आज्ञा विना
 धर्म न होय ॥ भ० ॥ जिन आज्ञा होसी तो जिन धर्म
 कै, आज्ञा विना धर्म न होय ॥ भ० ॥ ११ ॥ श्री ॥
 मा विन बेटा रो जन्म हुवै नहीं, जन्मे ते बांभ न
 होय ॥ भ० ॥ ज्युं जिन आज्ञा विना धर्म हुवै नहीं,
 जिन आज्ञा तिहां पाप न कोय ॥ भ० ॥ १२ ॥ श्री ॥
 गघु पंखी ने चोर दोनूं भणी, गमती लागै अम्हारी
 रात ॥ भ० ॥ ज्युं भारी कर्मां जीव तेहने, जिन
 आज्ञा बाहरलो धर्म सुहात ॥ भ० ॥ १३ ॥ श्री ॥
 काग निमोली में रति करै, भण्डसूरा ने भीष्टो आवै
 दाय ॥ भ० ॥ ज्युं काग भण्डसूरा जेहवा मानवी,
 रिभै आज्ञा बाहरलो करणी मांय ॥ भ० ॥ १४ ॥ श्री ॥
 चोर परदारा सेवण कुशौलिया, ते तो सेरो जेवै
 दिन रात ॥ भ० ॥ ज्युं आज्ञा वारै धर्म श्रद्धायवा,
 उम्हो कर कर अज्ञानी वात ॥ भ० ॥ १५ ॥ श्री ॥
 गुरुवादिक री आज्ञा मांगे नहीं, ते तो अपछन्दा अव-
 नीत ॥ भ० ॥ ज्युं कीर्दे जिन आगन्यां विन करणी
 करै, ते पिण करणी कै बिपरीत ॥ भ० ॥ १६ ॥ श्री ॥
 दुष्ट जीव मंजारी ने चितरा, छल सूं करै पर जीवां
 री घात ॥ भ० ॥ एहवा दुष्ट मिश्र श्रद्धा रा धणी, छल

स्युं घालै विकलां रै मिथ्यात ॥ भ० ॥ १७ ॥ श्री ॥
 विगरायल हुवां न्यात बारै करै, ते विगरायल फिरै
 न्यात बाहर ॥ भ० ॥ तेहवो धर्म जिन आगन्यां
 बारलो, तिण में कदे मत जाणो भली वार ॥ भ० ॥
 १८ ॥ श्री ॥ न्यात बारै ते न्यात मांहे नहीं, तिण ने
 नवि बैसाणै एक पांत ॥ भ० ॥ ज्युं जिन आज्ञा बिना
 धर्म अजोग छै, कीधां पूरीजे नहीं मन खांत ॥ भ० ॥
 १९ ॥ श्री ॥ जो आज्ञा बिन करणी में धर्म छै, तो
 जिन आज्ञा रो काम न कोय ॥ भ० ॥ तो मन मानी
 करणी करसी तेहने, सगली करणी कियां धर्म होय ॥
 भ० ॥ २० ॥ श्री ॥ जिण आज्ञा बाहरली करणी कियां,
 पाप नहीं लागै ने धर्म थाय ॥ भ० ॥ तो किण करणी
 सूं पाप निपजै, तिण करणी रो तूं नांव बताय ॥ भ०
 ॥ २१ ॥ श्री ॥ ज्ञान दर्शन चारित्र तप, ए चारुं ही
 छै आज्ञा मांय ॥ भ० ॥ यां चारां मांहे तो धर्म जिण
 कछो, यां बिना और नांव बताय ॥ भ० ॥ २२ ॥ श्री ॥
 इस पूछां रो जाव न उपजै, झूठ बोलै बणाय बणाय
 ॥ भ० ॥ विकलां ने विगोवण पापिया, जिण आज्ञा
 बारै धर्म अझाय ॥ भ० ॥ २३ ॥ श्री ॥ आगन्यां बारै
 धर्म कहै, ते पिण छै आगन्यां बार ॥ भ० ॥ इण सरधा
 सूं बूड़ै छै बापड़ा, ते भव २ में होसी खवार ॥ भ० ॥ २४

॥ श्री ॥ जिन आगन्यां बारै धर्म कहै, ते बिगरायल
जैन रा जाण ॥ भ० ॥ त्यांरी अभिन्तर फूटी छै मांहली,
ते अम्बारै उगो कहै भाण ॥ भ० ॥ २५ ॥ श्री ॥ श्री
जिन आगन्यां बिन करणी करै, ते तो दुरगत रा
आगीवाण ॥ भ० ॥ जिन आज्ञा सहित करणी करै,
तिण स्युं पासै पद निरवाण ॥ भ० ॥ २६ ॥ श्री ॥ आज्ञा
बारै धर्म कहै तेहनौ, जोड़ कीधी छै खैरवा मभार
॥ भ० ॥ समत अठारै चालीसमें, आसोज बिद पांचम
आवर वार ॥ भ० ॥ २७ ॥ श्री जिन धर्म जिन आगन्यां
तिहां ॥

॥ इति जिन आज्ञा को चौढालियो समाप्त ॥



अथ दश दान नी ढाल ।

॥ दोहा ॥

दश दान भगवन्त भाषिया, सूत्र ठाणांग मांय ।
गुण निपन्न नाम कै तेहना, भोलांनि खवरन काय ॥१॥
धर्म अधर्म दो मूल का, प्रसिद्ध लोक में एह ।
आठां को अर्थ जम्बो करै, मिश्र धर्म कहै तेह ॥२॥
मिश्र धर्म परूपता, कूड़ो बाद करन्त ।
आठां में अधर्म कह्यो, साम्भलज्यो दृष्टन्त ॥३॥
आम नीम के रूखनो, जुदो जुदो विस्तार ।
नीम निमोली तेल खल, नीम तणो परिवार ॥४॥
द्रुम हिज आठूं दान नो, अधर्म तणो परिवार ।
धर्म दान में मिलै नहीं, श्रीजिन आज्ञा बार ॥५॥
दूतरा में समझो नहीं, तो कहूं भिन्न भिन्न भेद ।
विवरा सहित बताइयां, मत कोई करज्यो खेद ॥६॥

॥ ढाल ॥

कृपण दीन अनाथ ए, स्नेच्छादिक त्यागरी जात
ए । रोग शोक ने आरत ध्यान ए, त्यागि दे अनुकम्पा

दान ए ॥ १ ॥ त्यांने देवै लूलादिक जमीकन्द ए, तिण में अनन्त जीवां रा फन्द ए । तिण दियां कीवै मिश्र धर्म ए, तिणरै उदै आया मोह कर्म ए ॥ २ ॥ लूणादिक पृथ्वी काय ए, आपे अग्नि ठोलै पाणी वाय ए । देवै शस्त्र विविध प्रकार ए, द्रव्य दान सूं रुलै संसार ए ॥ ३ ॥ बन्धोवानादिक ने काज ए, त्यांने कष्ट पड्यां देवै साज ए । थोरो बावरी भील कसार्ई ने ए, सचित्तादिक द्रव्य खवार्ई ने ए ॥ ४ ॥ छोड़वा देवै ग्रंथ ताम ए, संग्रह दान कै तिण रो नाम ए । ए तो संसार रो उपगार ए, अरिहन्त नी आज्ञा बार ए ॥ ५ ॥ ग्रह करड़ा लागा आण ए, सुणी लागी पनोती आण ए । फिकर घणी मरवा तणी ए, बले कुटुम्ब तणी जतना भणी ए ॥ ६ ॥ भयरो घाल्यो देवै आम ए, भय दान कै तिण रो नाम ए । ते लेवै कै कुपात्र आय ए, तिण में मिश्र किहां थी थाय ए ॥ ७ ॥ खर्च करै मुवां रै कीड़ ए, जिमावै न्यात ने तेड़ ए । तीन बारा दिन अनुमान ए, चौथो कालुणी दान ए ॥ ८ ॥ बले बरस छमासी आइ ए, जिम तिम करै कुल मरयाद ए । मुवां पहिली खर्च करै कोय ए, घणा ने तप्त करै सोय ए ॥ ९ ॥ आरम्भ कियां नहीं धर्म ए, जिमायां पिण बन्धसी कर्म ए । बुद्धिवन्तां करजो विचार ए, या में संवर निर्जरा नहीं लिगार ए ॥ १० ॥

घणा रौ लज्जावश धाय ए, सांकड़ै पड्यां देवै ताय ए ।
 देवै सचित्तादिक धन धान्य ए, ए तो पांचमीं लज्जा
 दान ए ॥ ११ ॥ ए तो सावद्य दान साक्षात ए, ते-
 दियो कुपात्र हाथ ए । तिण में कहै मिश्र धर्म ए, तिण-
 धी निश्चय बन्धसी कर्म ए ॥ १२ ॥ सुकलावो पहरावणी-
 मुशाल ए, सगां ने जुवा जुवा संभाल ए । त्यांने द्रव्य
 देवै यश ने काम ए, गर्वदान कै तिण रौ नाम ए ॥ १३ ॥
 कीर्तियावादी मल्ल ए, रावलियां रामत चल्ल ए । नट-
 भौपा आद विशेष ए, दान देवै त्यांने द्रव्य अनेक ए
 ॥ १४ ॥ इण दान धी बंधे कर्म ए, सूर्ख कहै मिश्र धर्म
 ए । जेहनी प्रत्यक्ष खोटी वात ए, खोटी श्रद्धा ने भूल
 मिथ्यात ए ॥ १५ ॥ गणिकादिक सेवै कुशील ए, दान
 दे त्यांने करावै केल ए । ए तो प्रत्यक्ष खोटो काम
 ए, अधर्म दान कै तिण रौ नाम ए ॥ १६ ॥ सूत्र अर्थ
 सिखाय ए, शुद्ध मारग आणै ठाय ए । आपै समकित
 चारित एह ए, धर्म दान कै आठमीं तेह ए ॥ १७ ॥
 वली मिलै सुपात्र आण ए, देवै निर्दोषण द्रव्य जाण
 ए । ए तो दान मुक्त रौ भाग ए, तिण दियां दारिद्र
 जावै भाग ए ॥ १८ ॥ कः काय मारण रा त्याग ए, कोई
 यच्चखे आणी वैराग ए । अभय दान कह्यो जिनराय ए,
 धर्म दान में भिलियो आय ए ॥ १९ ॥ सचित्तादिक

द्रव्य अनेक ए, उधारा जेम देवै विशेष ए । पाछो लेवा
 रो मन में ध्यान ए, नवमीं काअन्ती दान ए ॥ २० ॥
 लेणायत ने देवै जेह ए, हांती नेतादिक तेह ए । पाछो
 लेवण रो एकान्त काम ए, कन्तिति दान छै तिण रो
 नाम ए ॥ २१ ॥ नवमें दशमें दान नी चाल ए, धुर
 बोरै वालो ख्याल ए । ज्ञानी मानै सावद्य मांय ए,
 तिणमें मिश्र किहां थौ थाय ए ॥ २२ ॥ दश दान रो एह
 विचार ए, संक्षेप कह्यो विस्तार ए । वीर नी आज्ञा में
 दान एक ए, आज्ञा बारै दान अनेक ए ॥ २३ ॥ असं-
 यती घरे ओवियो ए, निर्दोषण आहार बहिरावियो ए ।
 तिण ने दियां एकन्त पाप ए, भगवती में कह्यो जिन
 आप ए ॥ २४ ॥ एम जाणी ने करो विचार ए, आठ
 अधर्म तणो परिवार ए । घणा सूत्रां नी साख ए, श्रीवीर
 गया छै भाष ए ॥ २५ ॥ धर्म अधर्म दान दोय ए, मिश्र
 स जाणो कीर्द ए । केम जाणै मिथ्यात्वौ जीव ए,
 मूल में नहौं सम्यक्त नींव ए ॥ २६ ॥

॥ इति ॥

अठारह पाप की ढाल ।

॥ दोहा ॥

आज्ञा श्री अरिहन्तनौ, निरवद्य दान में जाण ।
सावद्य दान में स्थापने, लूख मांडी ताण ॥ १ ॥
मिश्र धर्म प्ररूपने, नहीं सूदनो न्याय ।
लोकांनि गेरै फन्द में, कूड़ा चोंच लगाय ॥ २ ॥
अव्रत आस्रव में कछ्यो, श्रीजिन मुख से आप ॥
सेयांसेवायां भलो जाणिय, तीनूं कारणा पाप ॥ ३ ॥
व्रत धर्म श्रीजिन कछ्यो, अव्रत अधर्म जाण ।
मिश्र मूल दीसै नहीं, करै अज्ञानी ताण ॥ ४ ॥

॥ ढाल ॥

जिन भाष्या पाप अठारह, सेयां नहीं धर्म लिगार ।
शंका मत आणज्यो ए, सांची करि जाणज्यो ए ॥ १ ॥
जो थोड़ी घणो करै पाप, तिण थौ होय सन्ताप । मिश्र
नहीं जिन कछ्यो ए, समदृष्टि श्रद्धियो ए ॥ २ ॥ केई
कहै अज्ञानी एम श्रावक पोषां नहीं केस । भाजन
रत्ना तणो ए, नफो अति घणो ए ॥ ३ ॥ तिण रो नहीं
जाणै न्याय, त्याने किम आणीजेठाय । वहदो घालियो

ए, भगड़ो भालियो एं ॥ ४ ॥ हिवै सुणज्यो चतुरं
 सुजान, आवक रत्नारी खान । ब्रतां करि जाणंज्यो एं,
 उलटी मत ताणज्यो ए ॥ ५ ॥ कोई खंख वाग में होय,
 आम धतूरो दोय । फल नहीं सारखा ए, कीजो पारखा
 ए ॥ ६ ॥ आमांसूं लव लाये, सौंचे धतूरो आंय । आशा
 मन अति घणो ए, आम लेवण तणी ए ॥ ७ ॥ आम गयो
 कुम्हलाय, धतूरो रछो दढाय । आवी ने जीवै जरै ए,
 नयनां नीर भरै ए ॥ ८ ॥ इण दृष्टान्ते जाण आवक
 ब्रत अम्ब समान । अब्रत अलगौ रहो ए, धतूरा सम
 कहो ए ॥ ९ ॥ सेवावे अब्रत कोय, ब्रतां सामो जीय ।
 ते भूला भ्रम में ए, हिन्सा धर्म में ए ॥ १० ॥ अब्रतेसे
 बन्धे कर्म, तिण में नहीं निश्चय धर्म । तीनूं करण
 सारखा ए, बिरलाने पारखा ए ॥ ११ ॥ खाधां बन्धे
 कर्म, खुवायां मिश्र धर्म । ए भूठ चलावियो ए, सुंख
 मन भावियो ए ॥ १२ ॥ मिश्र नहीं साचात, ते किम
 अज्ञोजे बात । अक्त नहीं लूठ में ए, पड़िया रुठ में
 ए ॥ १३ ॥ पोतै नहीं बुद्धि प्रकाश, बली लाग्यो कुगुरारो
 प्राश । निर्णय नहीं करै ए, ते भव-सागर परै ए ॥ १४ ॥
 साधु संगति पाय, सुणे एक चित्त लगाय । पक्षपात
 परिहरै ए, ज्यों खबर बेगी परै ए ॥ १५ ॥ आनन्द
 आदि दे जाण, आवक दणूं बखाण । ते पड़िमा आदरी

ए, चर्चा पाधरी ए ॥ १६ ॥ जे जे किया है त्याग, आणो
 मन वैराग । ते करणी निर्मली ए, करीने पूरे रली ए
 ॥ १७ ॥ वाक्ती रह्यो आगार, अव्रत में आण्यो आहार ।
 अपनी जात में ए, समझो दूण बात में ए, ॥ १८ ॥
 अव्रत में दे दातार, ते किम उतरै पार । मार्ग नहीं
 मोक्ष रो ए, छान्दो दूण लोक रो ए ॥ १९ ॥ दाता अन्न
 शुद्ध थाय, पात्र अव्रत में ल्याय । ते किम तारसी ए,
 किम पार उतारसी ए ॥ २० ॥ उपासक उववाई अङ्ग,
 वली सूयगड़ाङ्ग । सूतथौ उड़रौ ए, अव्रत अलगी करौ
 ए ॥ २१ ॥ जूनो गूढ मिथ्यात, त्यारै किम बैसे ए
 बात । कर्म घणा सहौ ए, समझ पड़ै नहीं ए ॥ २२ ॥
 आगमनी दे साख, श्रौवीर गया है भाख । भवियण
 निर्णय करै ए, भवसागर तिरै ए ॥ २३ ॥ देई सुपात्र
 दान, न करै मन अभिमान । ते संसार प्रत करै ए,
 शिवरमणी वरै ए ॥ २४ ॥ दान सूं तरिया अनन्त, ते
 भाष गया भगवन्त । ते दान न जाणियो ए, न्याय न
 छाणियो ए ॥ २५ ॥ साधु सुपात्र सोय, दाता सूभतो
 होय । अशनादिक शुद्ध दियो ए, ते लाभ मोटो लियो
 ए ॥ २६ ॥ साधु सुपात्र सोय, दाता सूभतो होय ।
 अशनादिक शुद्ध नहीं ए, बैरायां नफो नहीं ए ॥ २७ ॥
 कोई मिलै मोटा अणगार, दाता अशुद्ध विचार । अश-

नादिक शुद्ध सही ए, बैरायां नफो नहीं ए, ॥ २८ ॥
 मिलै कुपात्र कोय, दाता अन्न शुद्ध होय । पड़िलाभ्यां
 तिरै नहीं ए, सूत्र में इम कह्यो ए ॥ २९ ॥ आणू मन
 विवेक, तीनां में शुद्ध नहीं एक । प्रतिलाभ्यां में धर्म
 नहीं ए, श्रीजिन मुख से कह्यो ए ॥ ३० ॥ दाता अन्न
 पात्र विचार, तीनों अशुद्ध निहार । तो धर्म न भावै
 जती ए, भूठ जाणो मती ए ॥ ३१ ॥



ત્રીન વોલાં કરિ જીવ અલ્પ આઝવો વંધે
તે કુપર ઢાલ ।

॥ દોહ્યા ॥

શુદ્ધ સાધાં ને અશુદ્ધ દાન દે, જાણી ને અશુદ્ધ લે સાધ ।
દોનૂં ડૂવા વાપડા, જિનવર વચન વિરાધ ॥૧॥

॥ ઢાલ ॥

ત્રીન વોલાં કરી જીવને જી, અલ્પ આઝવો વંધાય ।
હિન્સા કરે પ્રાણી જીવ રી, વલિ વોલે લૂષા વાયજી ॥
સાધાં ને અશુદ્ધ વહિરાયજી, હિન્સા કરિ ચોખી જાયગાં
વળાયજી । સાધાં ને ઉતારણ રી મન માંયજી. તિણ રૈ
અશુભ કર્મ વંધાયજી ॥ તોજે ઠાગૈ કહ્યો જિનરાયજી,
બલિ સૂત્ર ભગવતી માંયજી । શ્રી વીર કહે સુણ ગોયમા
॥ ૧ આંકડી ॥ ૧ ॥

દડે લોપૈ સાધૂ કારણેજી, કુપરા દેવે ક્ષાય । કિલૂ
પિણ ફિરતાં થકાં, જમિયાં જાલા ઉગ્ગેલૈ તાયજી ।
લીલણ ફૂલણ મારી જાયજી, અનન્તા જીવ છે તિણ રૈ
મ્હાંયજી । વલે અવર જ્ઞાણી કઃકાયજી, તિણ રી દયા ન
આણી કાયજી । તિણ રૈ અલ્પ આયુ વંધાયજી ॥ શ્રી
વીર કહે ॥ ૨ ॥

नीव दिरावै ठैठ सूं जी, टांको बजावै ताय । भेला
करि भाठा चूणै, तिण बहुत हणो छः कायजी ।
अनन्ता जीव हणियां जायजी, ते पूरा केम कहिवाय
जी । साधां ने उतारण री मन ल्हायजी, तिण मोटो
कियो अन्यायजी । तिण रै अल्प आयु बंधायजी ॥ श्री
वीर० ॥ ३ ॥

जिण गरथ दियो धानक कारणैजी, ते पिण मरार्ह
छःकाय । किण मोल भाड़ै लै भोगलावै, किण थाप
राखी छै तायजी । इत्यादिक दोषीला कहिवायजी,
खीणै खोदै समों करै जायजी । विधि र सूं मारी छः
कायजी, बलि मन मांहि हरषित थायजी । तिण रै
अल्प आयुष्य बंधायजी ॥ श्री वीर० ॥ ४ ॥

आहार सेभ्या वस्त्र पाताराजी, इत्यादिक द्रव्य
अनेक । अशुद्ध बहिरावै साधू ने ते डूबा बिना विवेक
जी । त्यां भाली कुगुरां री टेकजी, त्यांरै कर्म आडी
काली रेखंजी । त्यांने सीख न लागै एकजी, गुरु ने
पिण भ्रष्ट किया विशेषजी । संशय हुवै तो सूत्र ल्यो
देखजी ॥ श्री वीर० ॥ ५ ॥

पाप उदै हुवै एहने, तो पड़ै निगोद में जाय ।
अनन्त उत्कृष्टा भव करै, त्यां मार अनन्ती खायजी ।
रहै घणो संकड़ार्ह मांयजी, जक नहीं निगोद में

तायजी । वलि मर्ण वेगो वेगो थायजी. उपजै ने विलै
होजायजी । तिण रो लेखो सुणो चित्त ल्यायजी ॥ श्री
वीर० ॥ ६ ॥

सतरह भव जाभेरा करै, एक श्वासोश्वास मभार ।
एक मुहूर्त्त में भव करै, साडा पैंट हजारजी । वलि
कृतोस अधिक विचारजी, एहवी जनम मरण री
धारजी । मरण पामैं अनन्ती वारजी, अनन्त कालचक्र
मभारजी । त्यांरो वेगो न आवै पारजी ॥ श्री वीर०
॥ ७ ॥

कदा पहली पड़ै बंध नरक नो तो, पड़ै नरक में
जाय । खिच वेदन कै अति घणी, परमाधामी मारै
बतलायजी । तिहां मार अनन्ती खायजी, उठै कौण
कुड़ावै आयजी । भूख तृषा अनन्ती थायजी, दुःख में
दुःख उपजै आयजी । अशुद्ध दान दियां ए फल घायजी
॥ श्री वीर० ॥ ८ ॥

दुःख भोगविया नरक में जी, शेष बाकी रक्षा
पाप, तिण सूं जीव उपज जाय तिर्यंच में । उठै
पण घणो शोग सन्तापजी, नहीं कूटै कियां विलापजी ।
आड़ा नहीं आवै गुरू मा वापजी, दुख भोगवै आपो
आपजी । अशुद्ध दान दियां धर्म थापजी, ए पिण कुगुरु
तणो प्रतापजी ॥ श्री वीर० ॥ ९ ॥

अशुद्ध जाणौ ने भोगवै, त्यां भागी जिनवर पाल ।
अनन्त उत्कृष्टा भव करै, नर्क में जासे टांको भालजौ ।
उठै मार देसे नर्क ना पालजौ, कौधा कर्म लेवै संभा-
लजौ । रोसी कर्तव्य सांमो निहालजौ, भगवती पहिलो
शतक संभालजौ । बलि नवमो उद्देशो संभालजौ ॥ श्री
वीर० ॥ १० ॥

आधा करमो जाणौ भोगवै, तो बधै चिकणा कर्म ।
बलि भ्रष्टं यथा आचारथो, त्यां छोड़ दियो जिन धर्मजौ ।
निकल गयो त्यांरो मर्मजौ, छोड़ दीधौ लज्जा ने शर्म
जौ । बिगोय दियो जिन धर्मजौ, दुःख पाम्यो उत्कृष्टो
पर्मजौ ॥ श्री वीर० ॥ ११ ॥

साधू काजे हणै कः काय ने, ते बार अनन्ती हणाय ।
साधू जाणौ ने भोगवै ते, पण अनन्ता जनम मर्ण करै
तायजौ । ए दोनूं दुःखिया थायजौ, भव २ में मायां
जायजौ । ए कर्तव्य सूं मारौ कः कायजौ, ते दुःख
भोगव लेवै तायजौ । त्यांरो पार बेगो नहो आयजौ ॥
श्री वीर० ॥ १२ ॥

कः काय रै अशुभ उदय हुआ, ते पामें एकरसूं
घात । जे साधू पड़िया नर्क निगोद में, सेवकां ने ले
जावै साथजौ । त्यां मानौ कुगुरां री बातजौ, कीनी
वस स्थावर नौ घातजौ । अनन्ता वाल दुःख में जात

जौ, याने पण कुगुरां डवोया साख्यातजौ ॥ श्री वीर०
॥ १३ ॥

गुरां ने डवोया श्रावकां, श्रावकां ने डवोया साध०
दोनू पड़िया नर्क निगोद में, श्री जिनवर धर्म विराध
जौ । संसार समुद्र अगाधजौ, जिन धर्म री रहंस नही
लाधजौ । भव भव में पामें असमाधजौ, ए पण कुगुरां
तणो प्रसादजौ ॥ श्री वीर० ॥ १४ ॥

अशुद्ध जाणी देवै साधु ने, ते साधां ने लूटी
लिया ताय । पाप उदय हुवै इण भवे, दुःख दारिद्र
धसे घर मांयजो । ऋद्ध सम्पति जावै विलायजौ, दुःख
मांहि दिन जायजौ । कदा पुन्य भारो हुवै तायजौ,
तो परभव में शंका नहीं कायजौ ॥ श्री वीर० ॥ १५ ॥

इम सांभल नर नारियांजो, कीज्यो मन में विचार ।
शुद्ध साधां ने जाणनेजौ, अशुद्ध मत दीज्यो किणवार
जौ । अशुद्ध में धर्म नहीं लिगारजौ, शुद्ध दान दे
लाहो ल्यो सारजौ । ज्यूँ उतर जावो भव पारजौ, ए
मनुष्य जनम नो सारजौ ॥ श्री वीर कहै सुण गोयमा
॥ १६ ॥

॥ इति ॥

